

اصلاح المجالس المحافل

الرقم حقیقت رقم

مجلد اول: مسیحا علیہ السلام الشیخ محمد حسین النجفی المدنی دام ظلہ العالی

ناشر

مکتبة السبطین

سینٹرل ٹاؤن سرگودھا، پاکستان

ان ارید الا اصلاح ما استطعت
 وما توفیقی الا باللہ علیہ تو کلت والیہ انیب
 مجھ سے جہاں تک ممکن ہو میں تو اصلاح چاہتا ہوں میری توفیق
 اللہ ہی کی طرف سے ہے اس پر میں نے بھروسہ کیا ہے اور اسی کی
 طرف میں رجوع کرتا ہوں (زبرہ مقبول)

رسالہ شریفہ و عجلہ منیفہ

إِصْلَاحُ الْمَجَالِسِ وَالْمَحَافِلِ

از قلم حقیقت رقم

شیخ محمد حسین صاحب
 حجة الاسلام و المسلمین المدحہ و التحقین سرکار
 قبلہ مجتہد العصرہ ظلہ

ناشر

مکتبة السبطیر

سیواک ہاؤس روڈ، حیدرآباد، پاکستان

جملہ حقوق محفوظ ہیں

کتاب :	اصلاح المجالس والمجال
مصنف :	علامہ محمد حسین صاحب قبلہ نجفی مدظلہ
ایڈیشن :	پنجم
ناشر :	ملکتہ السطین
طابع :	سید اظہار الحسن رضوی
مطبع :	اظہار سنز پرنٹرز، 9 ریٹی گن روڈ، لاہور
	فون نمبر: 042-37220761
سال طبع :	۲۰۱۰
ہر پی :	۵۰ روپے

باسمہ سبحانہ

اظہار تشکر

یہ رسائل اربعہ یعنی اعتقادات امامیہ ترجمہ رسالہ لیلۃ، خلاصۃ الاحکام، اسلامی نماز اور اصلاح المجالس والمجالس طبع ششم عزیز مکرم جناب آفتاب احمد میمن سندھی اور جناب الحاج انجینئر اختر عباس خان ضلع جھنگ کے مالی تعاون کی وجہ سے اس دیدہ زیب اور دلکش انداز میں مومنین کے مشتاق ہاتھوں تک پہنچ رہے ہیں۔

sibtain.com

جزاهم اللہ فی الدارین خیر الجزاء
و شکر اللہ سعیهما و ذادافی
توفیقہما بحق النبی والہ آئمۃ الہدی

وانا الاحقر

الشیخ محمد حسین النجفی عفی عنہ

۲۰ اکتوبر ۲۰۱۰ء

sibtain.com

بسم الله الرحمن الرحيم
الحمد لاهله والصلوة على اهلها

”اصلاح المجالس والمحافل“

تمہید سید:-

مدت مدید سے یہ خیال وامنگیر تھانیز بعض قومی درد رکھنے والے احباب کا تقاضا بھی تھا کہ میں موجودہ مجالس ومحافل اور جلوس ہائے عزاء کی اصلاح پر کچھ قلم فرسائی کروں اور جو غلط باتیں ان امور کی افادیت کو ختم یا کم کر رہی ہیں ان کے ازالہ کی کوشش کروں مگر حالات کی ناسازگاری وقت کی عدم مساعدت اور جہال کے ہادہ کا خوف برابر اس ارادہ مبارکہ کی تکمیل میں سبب براہ بنارہا نیز یہ توقع بھی تھی کہ شاید اور کوئی بزرگ عالم دین بلا خوف لومہ لائے محض جذبہ خدمت قوم و ملت سے سرشار ہو کر میدان عمل میں اتر کر اصلاح احوال کا بیڑہ اٹھائے مگر افسوس! انتظار کرتے کرتے آنکھیں پتھر اگئیں دل کی دھڑکنیں تیز ہو گئیں حالات روز بروز شدت کے ساتھ بد سے بدتر اور ایتر ہوتے جا رہے ہیں مگر تاحال کسی صاحب کو کلمہ حق بلند کرنے کی توفیق الہی شامل حال نہیں ہوئی

اے بسا آرزو کہ خاک شدہ

قومی اتحاد و تنظیم کا شیرازہ جس طرح نکھر رہا ہے یا یکجہاں جا رہا ہے، ہماری موجودہ مجالس ومحافل جس ڈگر پر جا رہی ہیں۔ قوم میں بد عملی کا جو دور دورہ ہے۔ بعض نام نہاد واعظین جس بے دردی سے قوم کے عقائد و اعمال کو خراب و برباد کر رہے ہیں قوم دن بدن جس ایمانی و اخلاقی تنزل و انحطاط کے گہرے

کنویں میں گر رہی ہے اسے کوئی بھی حمیت دین و درد قوی اور پہلو میں حساس دل رکھنے والا شخص دیکھ کر خاموش نہیں رہ سکتا۔

اگر ینم کہ ناینا و چاہ است اگر خاموش بنشینم گناہ است

ان حالات و کوائف سے واقف و مجبور ہو کر اس وادی پر خار میں قدم رکھ رہا ہوں اور کوشش کی جائے گی کہ قرآن کریم، احادیث معصومین اور عقل سلیم کی روشنی میں اصلاح احوال کی جائے۔ مجھے معلوم ہے کہ اس سلسلہ میں بعض ناملائم و نامساعد حالات سے دوچار ہونا پڑے گا۔ جہاں قوم کی طرف سے طعن و تشنیع کی زبان بھی دراز ہوگی دشمن مجالس و ہابی قاصر بلکہ مقصر اور نامعلوم کن کن قبیح القاب کے ساتھ یاد کیا جائے گا اور بعض ست عزم اہل علم جو تسامح فی ادلۃ السنن کی حدود کو حد سے زیادہ وسیع کر چکے ہیں یا وہ جہاں جو تلمس بلہاس علماء ہیں جو جاہلوں کی تائید اور ان کی ہاں میں ہاں ملانے میں اپنی کامیابی کا راز سمجھتے ہیں وہ بھی ان جہاں و ضلال کی پشت پناہی اور ہمنوائی کریں گے بہر حال ہمیں اس کی جو قیمت بھی ادا کرنا پڑے ہم حاضر ہیں۔ ہرچہ یادہ یاد ما گشتی در آب انداختیم

دریں دریائے بے پایاں دریں طوفان موج افزا

دل اقلندیم بسم اللہ بحر بہا و مرہبا

اہل ایمان کا خدائے منان نے یہ وصف بیان فرمایا ہے لایخافون لومة لائم کہ وہ حق کے معاملہ میں کسی ملامت کرنے والے کی ملامت سے نہیں ڈرتے کیونکہ

آئین جواں مرداں حق گوئی و بے باکی

جناب رسول خدا صلی اللہ علیہ وآلہ وسلم کا یہ ارشاد باسناد اہل علم کو خواب غفلت سے بیدار کرنے کے لیے کافی ہے کہ اذا ظهرت البدع فی امتی فعلى العالم ان يظهر علمه والا فعليه لعنة الله یعنی جب میری امت میں بدعات و منکرات ظاہر ہوں تو عالم پر فرض ہے کہ وہ اپنے علم کا اظہار کرے۔ ورنہ اس پر خدا کی لعنت ہوگی۔ (اصول کافی) نیز ارشاد قدرت ہے ان الذین یکتُمون ما انزلنا علیہم من البینات والہدی من بعد ما بیناہ للناس فی الکتب اولئک

يَلْعَنَهُمُ اللَّهُ و يَلْعَنُهُمُ اللّٰهُ عَنُون (پقرہ پ ۲۷۳) جو لوگ اس کو چھپاتے ہیں جو کھلی دلیلیں اور ہدایت ہم نازل کر چکے ہیں بعد اس کے کہ ہم نے کل آدمیوں کے لیے کتاب میں اس کو کھول کر بیان کر دیا ہے۔ یقیناً انہیں پر اللہ لعنت کرتا ہے اور انہی پر لعنت کرنے والے لعنت کرتے ہیں۔ (ترجمہ مقبول) دینی ذمہ داری مجبور کرتی ہے کہ حق و حقیقت کے اظہار کے سلسلہ میں بڑی سے بڑی زنجیر کو بھی کاٹ دیا جائے جو ہودوق یقین پیدا تو کٹ جاتی ہیں زنجیریں

بہر حال ہماری گردن میں اتنی سکت نہیں کہ انسان ضعیف البیان کو خوش کرنے کی خاطر خالق دو جہاں کو ناراض کر کے اس کی لعنت کو طوق اٹھا سکیں

و للناس فيما يعشقون مذاهب

ان ارید الا الاصلاح ما استطعت وما توفیقی الا باللہ علیہ تو کلت و علیہ انیب
واللہ علی ما قول و کلیل

مجالس عزائم بہترین عبادت اور بخشش گناہ کا بہترین ذریعہ ہیں:-

اس حقیقت میں کسی بھی شیعہ کو ہرگز کسی قسم کا کوئی شک و شبہ نہیں ہو سکتا کہ سرکار سید الشہد آ یا دیگر آئمہ اطہار کے نامہائے نامی و اسم ہائے گرامی پر جو مجالس عزایا محافل میاں منعقد کئے جاتے ہیں یہ بہترین اسلامی عبادت اور عاصیان امت کی بخشش گناہان کا بہترین ذریعہ و وسیلہ ہیں جیسا کہ اس قسم کی بکثرت روایات کتب معتبرہ میں آئمہ طاہرین علیہم السلام سے مروی ہیں ذیل میں دو چار احادیث اہل ایمان کی جلائے ایمان کی خاطر بیان کی جاتی ہیں۔

”حضرت صادق آل محمد علیہ السلام فرماتے ہیں“

یا اباہارون من انشدفی الحسین علیہ السلام فابکی عشرة ثم جعل ینتقص
واحدًا واحدًا حتی بلغ الواحد فقال من انشدفی الحسین علیہ السلام فابکی واحدًا
فلہ الجنة (کامل الزیارة)

اے ابو ہارون! جو شخص جناب امام حسین علیہ السلام کے بارے میں کچھ شعر پڑھ کر دس آدمیوں کو

رُلائے۔ اس کی جزا جنت ہے پھر آنجناب نے (رونے والوں کی تعداد کو) ایک ایک کر کے کم کرنا شروع کیا یہاں تک کہ ایک آدمی تک نوبت پہنچادی۔ فرمایا جو شخص سرکار شہادت کے بارہ میں کچھ اشعار پڑھ کر فقط ایک آدمی کو بھی رُلا دے اس کی جزا جنت ہے (لؤلؤ ومرجان)

(۲) امام رضا علیہ السلام فرماتے ہیں من ذکر مصابنا فبکی وابکی لم تبک عیدہ یوم تبکی العیون جو شخص ہماری مصیبت کو یاد کر کے روئے اور دوسروں کو رُلائے تو اس کی آنکھ بروز قیامت نہیں روئے گی جس دن دوسری آنکھیں رو رہی ہوں گی (عیون اخبار الرضا)

(۳) حضرت امام جعفر صادق علیہ السلام فرماتے ہیں

من انشد فی الحسین علیہ السلام فبکی وابکی عشرة کتبت لہم الجنة و من انشد فی الحسین فابکی خمسة فلہم الجنة و من انشد فی الحسین فبکی وابکی واحدا فلہما الجنة.

جو شخص جناب امام حسین علیہ السلام کے متعلق کچھ شعر پڑھے اور خود روئے اور دس آدمیوں کو رُلائے تو ان سب کے لیے جنت لازم ہو جاتی ہے۔ جو شخص آنجناب کے بارہ میں کچھ شعر انشا کر کے پڑھے اور خود روئے اور پانچ آدمیوں کو رُلائے تو ان کے لیے جنت ہے اور جو شخص کچھ شعر پڑھ کر روئے اور صرف ایک آدمی کو رُلا دے تو ان دونوں کی جزا جنت ہے (ثواب الاعمال) مخفی نہ رہے کہ بطور تنقیح مناط یہ بات طے شدہ ہے کہ نظم کے علاوہ نثر پڑھ کر رونے اور رُلانے کا بھی یہی اجر و ثواب ہے لیکن بشرط طہا و شروطھا و من شروطھا الاتباع والاقتداء بانمة الہدیٰ کمالا ینحی علی اولی الحبحی۔

مجالس و محافل کے فوائد و عوائد کا ایک شمع :-

ارباب عقل و دانش پر حقیقت مخفی و مستور نہیں ہے کہ ہماری مجالس و محافل یا ماتم عزاکے جلوس اگر کسی صحیح سلیقے اور طریقے سے ان کا انتظام و اہتمام کیا جائے تو یہ بے شمار فوائد و عوائد کے حامل ہیں اور ان میں غیر محدود اسرار و رموز مخفی اور پوشیدہ ہیں حق تو یہ ہے کہ سخت سے سخت نا ملائم حالات اور نامساعد احوال

سے گزرنے کے باوجود ہمارے مذہب کی بقا و دوام اور اس کی ترویج و ترقی کا راز اسی عزاداری سید الشہداء میں پوشیدہ ہے بلکہ ہمارا قومی وجود بفضلہ تعالیٰ انہی مجالس عزاکام رہوں منت ہے یہ وہ حقیقت ہے جس کا غیر مسلم مفکرین و مورخین نے بھی اعتراف کیا ہے جیسا کہ فرانس کے مشہور مورخ ڈاکٹر جوزف نے اپنی کتاب الاسلام والمسلمون میں مذہب شیعہ کی ترویج و ترقی کے فلسفہ پر بحث کرتے ہوئے اس حقیقت کا اقرار کیا ہے یہی وجہ ہے کہ ان مجالس و محافل کے انعقاد سے شعوری یا غیر شعوری طور پر قوم کو جو فوائد و عوائد حاصل ہوتے ہیں یا ہو سکتے ہیں وہ تمام تو اس رسالہ میں شمار نہیں کئے جاسکتے ہاں البتہ بعض اہم فوائد کی طرف اجمالی اشارہ کیا جاتا ہے۔

(۱) یہ مجالس و محافل دینی مسائل و معلومات حاصل کرنے کا وہ مدرسہ ہیں جن میں بلا استثناء تمام مختلف طبقات شرکت کرتے ہیں جن کو کسی اور جگہ اس طرح مجتمع ہو کر دینی استفادہ کرنے کا موقع نہیں ملتا وہ یہاں اصول، فروغ، تاریخ، تمدن، اخلاق اور معصومین علیہم السلام کی سیرت طیبہ کے درس حاصل کرتے ہیں جن سے ان کو اپنے عقائد و اعمال کی اصلاح میں خاصی مدد ملتی ہے اور اپنی سیرت کو سرکار محمد و آل محمد کی مقدس سیرت کے آئینہ میں تشکیل دینے کا زریں موقع ملتا ہے۔

(۲) ان مجالس میں امر بالمعروف اور نہی عن المنکر کے ذریعہ لوگوں کو اطاعت گزاری اور معصیت و غفلت شعاری سے اجتناب کرنے پر آمادہ کیا جاتا ہے اور اس طرح ان کو اپنے مقصد خلقت کی تکمیل میں آسانی ہوتی ہے (وما خلقت الجن والانس الا ليعبدون) (قرآن کریم)

(۳) ان مجالس و محافل میں حضرات معصومین علیہم السلام کے فضائل و مناقب اور مخالفین کے مطاعن و مثالب بیان کئے جاتے ہیں جنہیں سن کر فطری طور پر سامعین کے اندر اخلاق حسنہ و صفات جمیلہ کے کسب کرنے اور اخلاق سیدہ و صفات رذیلہ سے اجتناب کرنے کا ملکہ صالحہ پیدا ہوتا ہے جس سے سرکار حتمی مرتبت کی غرض بعثت کی تکمیل ہوتی ہے (انما بعثت لانتم مکارم الاخلاق) حدیث نبوی متفق علیہ) نیز اس طرح اغیار پر آئمہ اطہار کی عظمت واضح و آشکار ہو جاتی ہے اور سعادت خداوندی جن کے شامل حال ہوتی ہے وہ مذہب حق اختیار کر لیتے ہیں۔

(۴) ان مجالس و محافل میں سرکار سید الشہداء کے عظیم ذہنی کارناموں کو بار بار سننے کی وجہ سے سامعین کرام کے اندر حق و حقیقت کی نصرت و تائید اور باطل اور باطل نواز کا مقابلہ کرنے کا صالح جذبہ پیدا ہوتا ہے ع

وان الاولیٰ بالطف من آل ہاشم

تسامو افسنو اللکرام التامیہ

(۶) ان مجالس و محافل میں معارف تو حید و عدل و نبوت اور امامت و قیامت نیز دین اسلام کے احکام فرعیہ بیان ہوتے ہیں جس سے مقصد شہادت حسینؑ کی تکمیل ہوتی ہے اور سامعین کے عقائد و اعمال میں پختگی پیدا ہوتی ہے۔ اسی بناء پر تو معصومین علیہم السلام ایسی مجالس کو محبوب رکھتے ہیں ایک دفعہ حضرت امام رضاؑ نے اپنے جلیل القدر صحابی فضیلؒ سے دریافت فرمایا۔ یا فضیل انجلسون و تنحدسون؟ اے فضیل! کیا تم آپس میں بیٹھ کر احادیث بیان کرتے ہو؟ راوی نے عرض کیا۔ نعم یا بن رسول اللہ! ہاں! فرزند رسول! یہ سن کر امام عالی مقام نے فرمایا۔ صلیک مجالس انا احبھا! میں ایسی مجالس کو محبوب رکھتا ہوں پھر فرمایا۔ رحمہ اللہ من احیٰ امرنا خدا اس بندے پر رحم کرے جو ہماری شریعت کو زندہ کرتا ہے (نفس المہموم)

(۷) ان مجالس میں چونکہ مظلومین کی مظلومیت اور ظالموں کے ظلم کو مؤثر انداز میں بیان کیا جاتا ہے اس لیے سامعین کے قلوب میں مظلوم سے الفت و محبت اور ظالم سے بغض و نفرت پیدا ہوتی ہے اگر ان حقائق کا بار بار تکرار نہ ہوتا تو مخالفین کو ان واقعات کے انکار کا موقع مل جاتا اور اس طرح مقصد شہادت فوت ہو کر رہ جاتا مظلوم کی داد و فریاد کو خدا بھی دوست رکھتا ہے۔ لا یحب اللہ الجہر بالسوء الا من ظلم ع

قریب ہے یار و روزِ محشر چھپے گا کشتوں کا خون کیونکر

جو چپ رہے گی زبان خنجر لہو پکارے گا آیتیں کا

(۸) ان مجالس میں شمولیت کرنے سے دنیائے دلوں میں بے رغبتی اور آخرت کی طرف رغبت

بڑھتی ہے دنیا کی بے ثباتی اور اس کی حقارت، آخرت کی بے شکلی اور اس کی جلال کی تصویر آنکھوں کے سامنے پھر جاتی ہے جب وہ اپنے بزرگان دین یعنی آئمہ طاہرین کے دنیوی مصائب و شدائد سنتے ہیں تو ان کو یقین ہو جاتا ہے کہ اگر خداوند عالم کی نگاہ میں دنیا کی پرگس کے برابر بھی کچھ قدر و قیمت ہوتی تو وہ ہرگز اپنے اولیاء کو ان جانگداز مصائب میں مبتلا کر کے کفار و مشرکین اور منافقین کو لہذائذ و نظائظ دنیوی سے متمتع نہ کرتا لہذا اس طرح ان کے دلوں سے محبت دنیا کی جڑ کٹ جاتی ہے۔ وحسب الدنیا راس کل خطیبة (لانی الاخبار)

(۹) ان مجالس سے انسان کو درس صبر و رضامتا ہے اور انسان کو دنیوی مصائب و آلام ہیچ نظر آتے ہیں کیونکہ جب وہ دیکھتا ہے کہ جو بزرگوار باعث تخلیق کائنات تھے اور لولاک لما خلقت الافلاک کے مصداق۔ ان کے ساتھ کیا سلوک کیا گیا دین کے معاملہ میں ان پر جو جو فوق تصور مصائب والا ئم کے پہاڑ ڈھائے گئے انہوں نے بغیر کسی جزع فزع کے بڑی خندہ پیشانی کے ساتھ ان کا استقبال کیا۔ گویا وہ زبان حال سے یہ کہہ رہے تھے۔ ع

ان کان دین محمد لم یستمع

الابتغلی یا سیوف خذینی

اس طرح سننے والوں پر اپنے واجب الاقتداء معصومین کی تقلید و تائسی میں مصائب دنیا پر صبر کرنا بالخصوص جو دین کے معاملہ میں وارد ہوں بہل و آسان ہو جاتا ہے بلکہ دینی معاملہ میں قربانی کرنے کی انگ اور آرزو پیدا ہو جاتی ہے۔ ولنعم ما قبل

اتست رزبکم رزایا نالتی

سلفت وھونت الرزایا الآتیہ

(۱۰) ان مجالس و محافل کے انعقاد سے سرکار رسالت مآبؐ اور آئمہ اطہاب کے ساتھ مواسات و ہمدردی کا اظہار ہوتا ہے ان کی یاد تازہ ہوتی ہے اور ان ذوات قدسی صفات کے ساتھ اپنے قلبی لگاؤ اور اپنی محبت و مودت کا عملی ثبوت ملتا ہے کیونکہ محبوب کی خوشی سے خوش اور اس کی غمی سے غمناک ہونا ایک

وجدانی اور فطری امر ہے اسی لیے معصومین کا اشارہ ہے۔ شیعتنا خلقوا من فاضل طینتنا یحزنون لحزننا و یفرحون لفرحنا۔ ہمارے شیعہ ہماری مقدس طینت سے پیدا ہوئے ہیں اسی لیے وہ ہماری غمی سے غمناک اور خوشی سے خوش ہوتے ہیں (بحار الانوار) سرکار باقر العلوٰم فرماتے ہیں۔ شیعتنا من تابعنا فی افعالنا و لم یخالفنا و اذا امننا امن و اذا خفنا خاف۔ ہمارا شیعہ وہ ہے جو ہمارے افعال و اعمال میں ہماری متابعت و پیروی کرتا ہے اور جب ہم امن و اطمینان میں ہوں تو وہ مطمئن ہو اور جب ہم خوف زدہ ہوں تو وہ بھی خوف زدہ ہو۔ (محاسن برقی) لیکن اگر کوئی شخص باوجود ادعائے محبت اہلبیت اس فطری تقاضائے محبت کے خلاف کرتا ہے یعنی ان کی خوشی میں خوش ہونا اور غمی میں غمناک ہونا تو بجائے خود انہما ان کے ایام حزن و ملال کو اپنے لیے ایام عید و سرور قرار دیتا ہے (غیۃ الطالبین ملاحظہ ہو) تو عقلائے روزگار اس کے اس ادعا کو غلط قرار دینے پر مجبور ہوں گے کیونکہ ع محبت چھپ نہیں سکتی بناوٹ کے اصولوں سے تلک عشرۃ کاملۃ

دعوت غور و فکر:-

یہ ہیں مجالس و محافل کے بے شمار فوائد و عوائد میں سے دس فوائد جو قطرہ از دریا اور دانہ از انبار کی حیثیت رکھتے ہیں جو ان کی افادیت کو اجاگر کرنے کے لیے کافی ہیں کیونکہ قطرہ میں دجلہ دکھائی نہ دے اور جو میں کل کھیل بچوں کا ہوا دیدہ بیٹا نہ ہوا

آئیے ذرا موجودہ مجالس و محافل کا سرسری نگاہ سے ایک اجمالی جائزہ لیں اور پھر مجالس پڑھنے پڑھانے اور سننے والوں کے حالات و کوائف پر بھی اک نظر ڈال لیں اور دیکھیں کہ آیا ان مجالس و محافل کے انعقاد سے یہ تقاضے پورے ہو رہے ہیں؟ آیا ان فوائد کے کچھ آثار و نتائج دکھائی دیتے ہیں؟ ہمارے اخلاق و اطوار سے ہمارا حسنی ہونا واضح و آشکار ہوتا ہے؟ کیا قوم میں دین کے نام پر مر مٹنے اور اس کے نام پر سب کچھ قربان کر دینے کا دلولہ پایا جاتا ہے؟ کیا کربلا والوں کے اتحاد و اتفاق کے تذکرے سننے والوں کی اپنی صفوں میں اتحاد و اتفاق موجود ہے؟

آج ہمارے کچھ لوگ مذہب حق کو خیر باد کہہ کر کہیں دوسرے باطل مذاہب کی چوکھٹ پر جبہ سائی تو نہیں کر رہے؟ آج ہم معمولی معمولی تکالیف و مصائب پر گھبرا تو نہیں جاتے؟ آج ہم ظالم و جابر کی مخالفت اور مظلوم و مقبور کی حمایت سے پہلو تہی تو نہیں کرتے؟ کیا ہم میں بلا خوف و خطر کلمہ حق کہنے کی جرات و مہمت کا فقدان تو نہیں ہے؟ غرضیکہ ہماری اجتماعی و انفرادی زندگی میں سرکار محمدؐ و آل محمد علیہ وعلیہم السلام کی سیرت و کردار کے آثار واضح و آشکار ہیں یا نہیں؟ یہ حقیقت اگرچہ بہت تلخ اور افسوسناک ہے لیکن اگر چند لمحے جذباتیت سے بالا ہو کر ٹھنڈے دل و دماغ سے قومی حالات حاضرہ کا جائزہ لیا جائے تو ان سوالات کے جوابات نہایت مایوس کن نظر آتے ہیں!! ایسا کیوں ہے؟ باوجود لاکھوں روپے خرچ کرنے کے پھر بھی ان مجالس و جلوس ہائے عزاکے انعقاد کا مقصد کیوں پورا نہیں ہو رہا ہے؟ یہ وہ سوال ہے جو آج ہر ہمدرد قوم و ملت کے قلب حساس میں بڑی شدت سے پیدا ہو رہا ہے اور آج ہر شخص سوچنے پر مجبور ہے کہ اس نے کھو یا کیا ہے اور پایا کیا ہے؟ درحقیقت اسی سوال کا جواب پیش کرنے اور اس مرض کی تشخیص اور اس کا علاج بتلانے کے لیے ہی یہ رسالہ سیر و قلم کیا جا رہا ہے۔

اصلاح مجالس کی ضرورت:-

ان حقائق سے اتنا تو اجمالا واضح و واضح ہو جاتا ہے کہ موجودہ مجالس و محافل میں کچھ ایسی خرابیاں اور خامیاں ضرور موجود ہیں جن کی وجہ سے مطلوبہ فوائد عظیمہ حاصل نہیں ہو رہے ہم اس کے قائل نہیں ہیں کہ اگر مسجد میں قوالی ہوتی ہے تو مسجد گرا دی جائے یا اگر بعض بزرگوں کی قبور پر عرس منایا جاتا ہے۔ جس میں منائے شریعہ کا ارتکاب ہوتا ہے تو ان قبور کو ہی اکھاڑ دیا جائے یا اگر باغ میں کچھ خس و خاشاک پڑ جائے تو باغ ہی تباہ کر دیا جائے بھلا یہ کون سا فلسفہ ہے کہ ایک چیز اگر ناقص ہے تو اس کا بالکل استیصال ہی کر دیا جائے لہذا اگر ہماری موجودہ مجالس میں بد اعتقادی بے عملی، بے اخلاصی، رسم پرستی اور خود غرضی وغیرہ قسم کی کچھ خرابیاں پیدا ہو گئی ہیں تو اس کا یہ تقاضا نہیں کہ معاذ اللہ یہ مجالس و محافل ہی بند کر دی جائیں بلکہ ہم اصلاح کے خواہشمند ہیں کہ یہ خس و خاشاک گلزار عزائے حسینی سے دور کرنے چاہئیں تاکہ ان مجالس و محافل کے انعقاد کا اصل مقصد حاصل ہو سکے اور مطلوبہ فوائد و آثار ان پر مترتب ہو سکیں۔

ہم مجالس عزاء میں اصلاح چاہتے ہیں نہ استیصال:-

تاریخ عالم شاہد ہے کہ جب بھی کوئی داعی حق کوئی اصلاحی پروگرام لے کر اٹھا تو اہل غرض لوگوں نے اس کے اصلاحی پروگرام کو غلط اور مسخ کر کے عوام الناس کے سامنے پیش کیا تاکہ عامۃ الناس اس کے فرمودات پر گوش حقیقت نیوش نہ دھریں اور اس کی اصلاحی آواز عوامی غوغا آرائی میں دب کر رہ جائے ع
ستیزہ کار رہا ہے ازل سے تا امروز

چراغ مصطفوی سے شرار بولہبی

لیکن ارباب اطلاع جانتے ہیں کہ حقیقت پر ہزار گھنٹاؤں پر دے ڈالے جائیں وہ چھپ نہیں
سکتی ع

حقیقت چھپ نہیں سکتی بناوٹ کے اصولوں سے

کیوں؟ اس لیے کہ الحق یعلو ولا یعلیٰ علیہ

بہت جلد کذب و افترا کا پردہ چاک ہو جاتا ہے اور حق و صدق اپنی پوری تابانیوں اور تابناکیوں کے ساتھ منصہ شہود پر جلوہ گر ہو جاتا ہے اسی سلسلہ اصول کے مطابق ہمارے بعض دوستوں نے عوامی حلقوں میں یہ غلط تاثر دینے کی کوشش کی ہے کہ اس سلسلہ مضامین سے ہماری یہ غرض ہے کہ (معاذ اللہ) مجالس عزاء کا سلسلہ بند ہو جائے یا اغیار کے لیے تضحیک کے اسباب فراہم کئے جائیں اور یہ کہ ہم واعظین و ذاکرین کے مخالف ہیں ان کو ختم کرانا چاہتے ہیں اور ان سے کلی مقاطعہ کے قائل ہیں وغیرہ وغیرہ ع

ناطقہ سرگرمیاں ہے اسے کیا کہیے

حالانکہ اسی مضمون کی ابتداء میں اصل مقصد کی وضاحت کر دی گئی تھی ع

بارہا گفتہ ام و بارہم گرمی گوئم

کہ ہم موجودہ مجالس کی اصلاح کے خواہشمند ہیں اور ان کو ان کی حقیقی شان میں دیکھنا چاہتے ہیں جو خدا اور رسول اور آئمہ ہدیٰ علیہم السلام کو مطلوب ہے اور ان کو ان تمام آلائشات سے منزہ و مبراہ کرنے کی تمنا و آرزو رکھتے ہیں جو منافقین کے لیے تضحیک کا باعث بنتی ہیں تاکہ ان مجالس عزاء سے وہ

فوائد و عوائد حاصل ہو سکیں جن کے لیے ان کا انعقاد عمل میں لایا جاتا ہے ان فوائد کی تفصیلی سطور بالا میں ذکر ہو چکی ہے۔

ہم نے اپنی کوتاہی سے مقصد شہادت حسینؑ کو نہیں سمجھا:-

حقیقت یہ ہے کہ ہم نے اپنی کوتاہ اندیشی و کورنگاہی سے سرکار سید الشہداء کی عظیم قربانی کا اصل مقصد بہت ہی غیر اہم قرار دے رکھا ہے جس سے شہادت حسینؑ کی افادیت پر بہت نا ملائم اثر پڑ رہا ہے۔ عام ذہنوں میں یہ ہی خیال راسخ ہے کہ ان مجالس عزاء کا اصل مقصد گریہ و زاری اور سیدہ کوہلی ہے لہذا اگر سامعین کو خوب رقت ہوگئی تو ہماری مجلس مقبول اور اگر گریہ کم ہوا تو مجلس نامقبول اور اگر بعض سامعین کو غش بھی آجائے تو پھر تو سبحان اللہ اگر کوئی ذکر یا مولوی حسب منشاء بانی مجلس گریہ خیز واقعات سے اگرچہ وہ موضوع و من گھڑت ہی کیوں نہ ہوں خوب رلائے تو وہ ذکر یا واعظ کامیاب ورنہ ناکام متصور ہوتا ہے اس میں کوئی شک و شبہ نہیں کہ مظلوم کے مصائب و آلام پر اشک غم بہانا بہترین عبادت اور ذریعہ بخشش ہے اور رقت قلب کی علامت ہے جو اخلاق جمیلہ میں سے ایک عظیم الشان خلق جمیل ہے ہم نہ اصل رونے کے مخالف ہیں نہ افراط گریہ کے ہم ان لوگوں کو قابلِ نفیر نہ سمجھتے ہیں جو ان جاگداز واقعات کو سن کر بڑی سنگدلانہ متانت کے ساتھ چپ چاپ بیٹھے رہتے ہیں ہمیں اگر کوئی اختلاف ہے تو صرف اس بات سے کہ حسینی شہادت ایسے عظیم الشان واقعہ کی اصلی غرض و غایت صرف رونے اور رلانے کو قرار دینا درست نہیں ہے اور مجالس عزاء کے انعقاد کا اصل مقصد فقط رونے اور رلانے کے اسباب فراہم کرنے کو قرار دینا ہمارے خیال میں حسینی شہادت کبریٰ کی لطافتوں و نزاکتوں کو بے اعتنائی کی آماجگاہ بنانے کے مترادف ہے کیونکہ یہ نظریہ قائم کرنا کہ حضرت سید الشہداء روحی لہ الفداء ایسے اولوالعزم ہادی و رہبر روز عاشوراء میدانِ کربلا کی جلتی ہوئی ریگ پر خون کے دریا میں محض اس لیے نہبائے تھے اور اپنے اعزاء و انصار کی بے مثال قربانیاں محض اس لیے دی تھیں کہ ان کے غم میں صرف مجالس عزاء قائم کی جائیں کچھ سٹھی اور غیر مفیدی ذکر کری کر لی جائے فلمی دھنوں میں ضعیف بلکہ غلط و موضوع اور بالکل بے سرو پا روایات (اگرچہ بعض اوقات توہین اہل بیت کی حد تک بھی پہنچی ہوئی ہوں)

بیان کر کے رو لیا جائے اس نظریہ سے جہاں یہ ثابت ہوتا ہے کہ صاحب نظر یہ نے مقصد شہادت حسین اور اس کے اسرار و رموز کو نہیں سمجھا وہاں اس سے یہ بھی واضح ہوتا ہے کہ اس نے حضرت امام حسین کی جلالت شان و عظمت مکان کو بھی نہیں پہچانا۔ ہماری رائے یہ ہے (جس کی تائید ہر سنجیدہ و فہمیدہ آدمی کرے گا) کہ مجالس عزائیک نہایت مفید انسٹی ٹیوشن ہمارے سامنے ہے اس کے ذریعے سے قوم میں ان اصول کی عملی وقعت پیدا کرنی چاہیے جن کے لیے حضرت امام حسین نے اپنی اور اپنے اعزاء و انصار کی بے مثال قربانی گوارا کی اور فضائل و مصائب اہل بیت کے ساتھ ساتھ ان میں اصول و فروغ دین کا تذکرہ بھی موجودہ دور کے تقاضوں کے مطابق سائنٹفک طریقوں سے کیا جائے اگر ہم نے اس شہادت سے یہ فوائد حاصل نہیں کئے تو اس کے دوسرے معنی یہ ہوئے کہ ہم نے اس شہادت عظمیٰ کی افادی حیثیت کو بے کار سمجھ لیا ہے (ماخوذ)

شہادت حسین پر معرفت کے ساتھ رونا چاہیے :-

ابھی ابھی اوپر واضح کیا جا چکا ہے کہ ہم گریہ کے مخالف نہیں بلکہ اسے عبادت سمجھتے ہیں لہذا رویے اور خوب رویے لیکن یہ گریہ دیکھنا ان لوگوں کا گریہ دیکھنا جو جن کو امام حسین علیہ السلام کی صحیح معرفت ہے جو ان اصول کا احترام کرنے کے لیے ہر وقت عملی طور پر تیار رہتے ہیں اور کرتے ہیں جن کے لیے حسین علیہ السلام نے خونی کفن پہنا تھا ورنہ صرف مصائب سن کر رو لینا کوئی بڑا کمال نہیں۔ یہ واقعات ہی اس نوعیت کے ہیں کہ ان کو سن کر ہم تو کیا غیروں کے بھی آنسو نکل آتے ہیں واقعات شاہد ہیں کہ خود کوئی و شامی ظلم بھی کرتے جاتے تھے اور روتے بھی جاتے تھے اب انصاف شرط ہے کہ اگر ہم شہادت حسین سے صرف اس قدر متاثر ہوئے کہ اسے سن کر چند آنسو بہائے کچھ رسی ماتم کر لیا تو پھر ہم میں اور اغیار میں فرق ہی کیا رہا؟ افسوس ہے کہ شیعوں کو عالم طفولیت سے ہی اس امر کا عادی بنا دیا جاتا ہے کہ وہ روتے کوئی دین و دنیا کا مال سمجھیں۔ اگرچہ شہادت حسین کے دیگر اہم مقاصد اور اغراض پامال بھی ہو جائیں۔

مصائب حسین پر رونے اور رلانے والی احادیث پر ہمارا ایمان ہے لیکن ان کا منشاء کسی لحاظ سے بھی یہ نہیں ہے کہ شہادت کا مقصود بالذات اور اصل منشاء صرف گریہ دیکھنا ہی ہے اور ذاکر و مولوی کو

دوسرے مقاصد و اغراض سے کوئی ربط و تعلق ہی نہیں حقیقت یہ ہے کہ یہ گریہ و بکا سرکار شہادت کی شہادت عظمیٰ کی اصلی غرض و غایت کی نشر و اشاعت اور پرچار کا ایک ذریعہ آلہ ہے جسے ہم نے غلطی سے اصل مقصد سمجھ لیا ہے الغرض بکا و ابکا کو ضمنی اہمیت دیتے ہوئے ہم کو ان مجالس عزاسے وہ اسباق حاصل کرنے چاہیں جن کی ہمارے مصلح اعظم سرکار سید الشہداء و روحی لہ الفدائے خود عملی نمونہ بن کر تعلیم دی ہے ہم ہر سال محرم کا پہلا عشرہ یا پورا مہینہ یا اس سے زائد عرصہ تک واقعات کر بلا کو یاد کر کے روتے بھی ہیں اور رلاتے ہیں امام بازو کی آرائش و زیبائش بھی کرتے ہیں شربت، شرینی، چائے سگریٹ وغیرہ رسوم پر بے دریغ روپیہ بھی خرچ کرتے ہیں ذاکرین و واعظین کی بھاری بھر کم فیسیں بھی ادا کرتے ہیں لیکن انصاف سے بتائیے کہ محمدی مشن اور حسینی مشن کا کون سا کام کرتے ہیں۔

ہمارے سارے کام یزیدی۔ ہمارے سارے افعال یزیدی کیا ایسی حالت میں ہم کو دربار محمدی یا سرکار حسینؑ سے کسی انعام کی امید رکھنی چاہیے محض رونے پینے اور رسوم ظاہری ادا کرنے سے روح محمدی اور روح حسینی ہرگز خوش نہیں ہو سکتی جب تک حسینی مشن کی تکمیل نہ کریں (مجاہد عظیم) ان حالات و واقعات کے پیش نظر ہم موجودہ مجالس کی روش میں اصلاح چاہتے ہیں اس مبارک عزم و ارادہ پر ہمیں مخالف مجالس کہہ کر اس نیک ارادے سے باز نہیں رکھا جاسکتا ان اوصاف و اصلاح اور میں ان حالات میں یہ محسوس کرتا ہوں کہ گویا باتف غیبی کی یہ صدا کانوں سے نکل رہی ہے

خدا رکھے سروں پہ قوم کے سایہ تر دائم

کئے جا خدمت دیں لاتخف من لومت دائم

اگرچہ ہمیں معلوم ہے کہ قارئین کی اکثریت تو اس مضمون کو پڑھنے کی زحمت ہی گوارا نہ کرتی ہوگی اور جو معدود سے چند حضرات پڑھتے ہوں گے وہ اس پر عمل کرنے کی تکلیف نہ کرتے ہوں گے (الا ماشاء اللہ) حقیقت یہ ہے کہ ہماری قوم کو اصلاح احوال سے چڑ ہے اور اس کی وجہ یہ ہے کہ ہماری قوم کے افراد اپنے آپ کو مریض تصور ہی نہیں کرتے اور ظاہر ہے کہ جب تک مریض کو یہ احساس نہ ہو کہ وہ مریض ہے اس وقت تک اس کے علاج و اصلاح کی طرف متوجہ ہونے کا سوال ہی پیدا نہیں ہوتا۔

وہ علاج و اصلاح کے نام سے دور بھاگتا ہے۔ بالخصوص مایٹو لیا کے مریض تو بالعموم اسی مصیبت میں مبتلا ہوتے ہیں کہ وہ اپنے تئیں مریض خیال نہیں کرتے ہمارے شیعوں کو بھی بالعموم یہ مایٹو لیا ہے کہ وہ تمام دینی و دنیوی ضروریات کے عالم ہیں اور وہ یہ باور ہی نہیں کرتے کہ ان میں کوئی خامی ہے جس کی اصلاح ضروری ہے ان کا یہ عام مقولہ ہے کہ ہم سب کچھ جانتے ہیں اہل انصاف بتائیں کہ ایسے حالات میں اصلاح احوال کی کیا توقع ہو سکتی ہے؟ مگر محض اس خیال کے پیش نظر کہ پیغمبر اسلام علیہ وآلہ افضل الصلوٰۃ والسلام کو حکم ہوتا ہے فذکر فان الذکری تنفع المومنین اے رسول تم بار بار یاد دلاؤ اور وعظ و نصیحت کرو کیونکہ اس طرح کا وعظ و چند اہل ایمان کو ضرور نفع دیتا ہے نیز رسول اکرم کا ارشاد ہے **بِأَعْلَى لَنْ يَهْدِيَ اللَّهُ بَكَ رَجُلًا وَاحِدًا خَيْرَ لَكَ مِنَ الدُّنْيَا وَمَا فِيهَا (مَنْ لَا يَحْضُرُهُ الْفَقِيه)**

اے علی! اگر خداوند عالم تمہارے ذریعہ سے ایک آدمی کو بھی ہدایت کر دے تو یہ عمل خیر تمہارے لیے دنیا و مافیہا سے بہتر و برتر ہے۔ بنامیں ہم قوم کو یہ خطاب کر کے کہ۔

مانو نہ مانو جان جہاں امتیاز ہے!

ہم نیک و بد حضور کو سمجھائے جائیں گے

مضمون پر مضمون لکھے جا رہے ہیں اور یہ یقین ہے کہ ہماری اس داد و فریاد سے ضرور خواب غفلت میں سوئے ہوئے کچھ انسان تو بیدار ہو ہی جائیں گے اور اصلاح احوال کی طرف متوجہ ہوں گے اور یہی مقدار ہم اپنے مشن میں کامیابی کے لیے کافی سمجھتے ہیں۔ **وَقَلِيلٌ مِنَ عِبَادِ الشُّكُورِ وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ**۔

صحیح واعظین کا مقام و کام بہت بلند ہے:-

مناسب معلوم ہوتا ہے کہ ان واجب الاحترام اہل منبر علمائے کرام کے مقام و کام کی منزلت کا یہاں مختصر بیان کر دیا جائے تاکہ وہ برضا و رغبت پوری تندی کے ساتھ اپنے فرائض و وظائف کو انجام دیں تاکہ فلاح کو نمن و عزت و ارین حاصل کر سکیں مخفی و مستور نہ رہے کہ ان باعمل اہل علم کی جو اپنی

اصلاح کے بعد دیگر ایسا نوع کی اصلاح احوال کا اہم فریضہ اپنے ذمہ لیتے ہیں اور ان کو صحیح عقائد و اعمال کی تعلیم و تلقین کرتے ہیں اور ان کے شکوک و شبہات کو دور کرتے ہوئے ان کے عقائد کو مضبوط کر کے ان کو اعمال صالحہ بجالانے اور اعمال سیئہ سے اجتناب کرنے کی رغبت دلاتے ہیں۔ الغرض ہر طرح امر بالمعروف اور نہی عن المنکر کے فریضہ پر عمل کرتے ہیں آیات قرآنیہ و روایات معصومیہ میں بہت مدح و ثناء وارد ہوئی ہے یہاں محض تبرکاً ”وتمنا“ بعض آیات و روایات شریفہ کی طرف اشارہ کیا جاتا ہے۔ ارشاد قدرت ہے۔ ولتكن منكم امة يدعون الى الخير ويامرون بالمعروف وينهون عن المنكر واولئك هم المفلحون (سورۃ آل عمران پ ۳، ع ۲) ضروری ہے کہ تم میں سے ہمیشہ ایک گروہ ایسا ہو جو دعوت الی الخیر دے۔ امر بالمعروف اور نہی عن المنکر کرے ایسا گروہ نبی کا مرافی حاصل کرنے والا ہے یہی ایک آیت مبارکہ ہی ایسے لوگوں کی جلالت قدر کو روشن کرنے کے لیے کافی ہے۔

حضرت امام جعفر صادق علیہ السلام سے مروی ہے فرمایا۔ علمنا شیعتنا مرابطون فی الشعر الذی بلی ابلیس و غفاریته، بمنعوم نهم عن الخروج علی ضلعنا شیعتنا و عن ان يتسلط علیهم ابلیس و شیعتہ التواصب الا فمن انتصب لذلک من شیعتنا کان افضل ممن جاهد الروم و التبرک و الخزر الف الف مرة لانه یدفع عن ادیان مجینا و ذالک یدفع عن ابدانہم۔

ہمارے شیعوں کے علماء اس سرحد پر ڈیرہ زن ہیں جو شیطان اور اس کے سرکش انصار و اعوان سے ملتی ہے وہ علماء شیطانوں اور ان کے پیروکار خارجیوں و ناصبیوں کو ہمارے کمزور شیعوں پر خروج کرنے اور ان پر مسلط ہونے سے روکتے ہیں آگاہ ہو کہ ہمارے (شیعہ) علماء سے جو شخص اس مہم کو سر کرنے کے لیے سینہ سپر ہو جائے وہ ترک و خزر کے کفار سے جہاد کرنے والوں سے ہزار در ہزار مرتبہ افضل و اعلیٰ ہے کیونکہ یہ (عالم دین) ہمارے محبوبوں کے دین کی حفاظت کرتا ہے اور وہ مجاہدان کے بدنوں کی حفاظت کرتا ہے اور جناب امام علی نقی علیہ السلام سے مروی ہے ”لو لا من یبقی بعد غیبتہ قائمکم من العلماء الداعین الیہ و الدالین علیہ الذابین عن دینہ بحجج اللہ و المنقذین لفقاء عباد اللہ

من شباک اہلیس و مردتہ و من فحنناخ النواصب الذین یمسکون ازمة قلوب ضعفاء
 الشیعة کما یمسک السفینۃ سکا نہا لما یبقی احد الارقد عن دین اللہ اولنک ہم
 الافضلون عند اللہ عزوجل“ فرمایا اگر قائم آل محمدؑ کی غیبت کبریٰ کے بعد ایسے علماء کرام موجود نہ
 ہوتے جو آں جنابؑ کی طرف لوگوں کو دعوت دیتے، آں جنابؑ کے وجود ذی جود پر دلالت کرتے ان
 کے دین حق سے دلائل ربانیہ کے ساتھ مدافعت کرتے کمزور بندگان خدا کو شیطانوں کے شکنجوں سے اور
 ان ناصبیوں اور خارجیوں (جو کمزور شیعوں کے دلوں کی باگ ڈور کو اس طرح پکڑتے ہیں جس طرح کشتی
 اپنے سواروں کو پکڑتی ہے) کے دام تزدیر سے نجات و چھٹکارا دلواتے ہیں تو ایک آدمی بھی ایسا باقی نہ رہتا
 جو دین الہی سے مرتد نہ ہو جاتا پس یہ لوگ خدا کے نزدیک افضل ہیں (منیۃ المرید از شہید ثانیؒ) پس اس
 دور پر فتن اور پر آشوب میں جو کچھ دین و دیانت موجود اور اسلام و ایمان کے کچھ آثار مشہود ہیں یہ سب
 ایسے علمائے کرام و متکلمین اسلام کے وجود ذی جود کے ہی برکات ہیں اس لیے یہ حضرات خداوند عالم
 کے نزدیک سب لوگوں سے افضل ہیں امام جعفر صادق علیہ السلام سے روایت ہے کہ آنجنابؑ نے فرمایا
 کہ جس شخص کا مطمع نظر یہ ہو کہ اہل ایمان سے نصاب و خوارج کا دفاع کرے اور ان کے اور ان کے
 ناقص العیار مذہب کے نقائص و عیوب نکال کر انہیں ذلیل و خوار کرے اور سرکار محمد و آل محمد علیہم السلام
 کے مذہب حق کی صداقت و حقانیت کو ثابت کرے تو خداوند عالم ملائکہ جنت کا مطمع نظر جنت میں اس
 کے لیے مکانات و قصور تعمیر کرنا قرار دے دیتا ہے اور اس کی ہر ہر دلیل و حجت کے عوض جو وہ مخالفین پر
 قائم کرتا ہے خداوند عالم جنت میں اس قدر ملائکہ کو اس کے مکانات و عمارات کی تعمیر میں لگا دیتا ہے جن
 کی تعداد روئے زمین والے لوگوں سے زیادہ ہوتی ہے اور طاقت و راستے ہیں کہ ان میں سے ایک فرشتہ
 سب زمینوں اور آسمانوں کو اٹھا سکتا ہے پس ایسے مجاہد عالم کے لیے جنت میں اس قدر نعمات و محلات
 ہیں کہ لا یعرف قدرہا الا رب العلمین کہ ان کی جلالت قدر کا صحیح عرفان رب رحمن ہی کو ہے۔
 (عماد الاسلام وغیرہ بحوالہ حسن الفوائد)

بکاؤ بکاء کے ثوابہائے بے پایاں اس کے علاوہ ہیں جو قبل ازیں بیان ہو چکے ہیں۔

سب مبلغین ان کمالات کے مالک اور فضائل کے حامل نہیں ہوتے:-

مخفی نہ رہے کہ یہ وہ مقام ہے کہ جہاں شیطان بعض اہل علم کے اقدام کو پھسلا دیتا ہے اور وہ نصیح و ارشاد نیز بکاؤ ابکا کے گراں قدر ثواب اور عالی قدر درجات کو دیکھ کر عمل صالح کی اہمیت کو نظر انداز کر دیتے ہیں اور اس طرح فریب نفس لنیم و شیطان رجیم یا خود فریبی یا فریب دہی کا شکار ہو کر خسران مبین میں مبتلا ہو جاتا ہیں حالانکہ یہ حقیقت محتاج بیان نہیں ہے کہ ان مدارج و مراتب کا حصول، صحت عقیدہ اور حسن عمل پر منحصر ہے یہی وجہ ہے کہ اس شرف عظیم کو حاصل کرنے والے ہمیشہ بہت قلیل خوش قسمت افراد ہی ہوتے ہیں چنانچہ حضرت امام حسن عسکری علیہ السلام سے صفات علماء میں جو ایک طویل الذیل حدیث مروی ہے اس کے آخر میں آپ فرماتے ہیں۔ وذلک لایسکون الا بعض فقہاء الشیعۃ لا جمیعہم فان من یرکب من القبانح والفواحش مراکب فسقہ فقہار العامة فلا تقبلوا منهم عنا شینا ولا کرامۃ۔ یعنی ان (مذکورہ بالا صفات کے حامل) صرف بعض شیعہ فقہاء ہوتے ہیں نہ تمام کیونکہ ان میں سے جو ان افعال ناشائستہ کا ارتکاب کرے جو مخالفین کے علماء کرتے ہیں تو ایسے لوگوں سے نہ ہمارا کوئی حکم قبول کرو اور نہ حدیث اور نہ ہی وہ کسی عزت و احترام کے مستحق ہیں (تفسیر صافی صفحہ ۳۶)

آنحضرت صلی اللہ علیہ وآلہ وسلم سے دریافت کیا جاتا ہے۔ من خیر الناس بعد الانبیاء نبیوں کے بعد تمام لوگوں بہتر کون ہے؟ فرمایا خیار العلماء باعمل اہل علم پھر سائل نے عرض کیا من شر الناس بعد انیس؟ شیطان کے بعد بدترین خلائق کون ہے؟ فرمایا اشرار العلماء بدعمل اہل علم (ایفاظ العلماء و تنبیہ الامراء)

حضرت صادق علیہ السلام فرماتے ہیں اشد الناس حسرة يوم القيامة عالم لم يعمل بعلمہ بروز قیامت تمام لوگوں سے زیادہ حسرت و ندامت میں وہ اہل علم ہوگا جس نے اپنے علم کے مطابق عمل نہ کیا ہوگا (اصول کافی) سچ ہے۔

فضیلت جو بڑی تھی تو مصیبت بھی بڑی ہے

واعظ میں کن صفات جلیلہ کا ہونا ضروری ہے :-

حقیقت الامر تو یہ ہے کہ جس شخص میں وہ صفات جلیلہ موجود نہ ہوں جو حضرت امام جعفر صادق علیہ السلام سے بحوالہ مصباح الشریعہ تفسیر صافی صفحہ ۳۰ پر مذکور ہیں تو اسے منبر رسول اور حسنی اسٹیج پر قدم رکھنے اور لوگوں کو وعظ و نصیحت کرنے کا کوئی حق ہی حاصل نہیں ہے آنجناب فرماتے ہیں۔

من لم ينسلخ من هوا جسده ولم يتخلص من آفات نفسه وشهواته ولم يعزم الشيطان ولم يدخل في كنف الله وامان عصمته لم يصلح للامر بالمعروف والنهي عن المنكر لانه اذا لم يكن بهذا الصفة فكل ما ظهر بالبر وتسون انفسكم ويقال له يا خائن انت طالب خلقي بما خنت به نفسك وارحيت به عنانك

یعنی کوئی بھی شخص جب تک اپنے وساوس نفسانیہ اور نفس کے آفات و خیالات شہوانیہ سے گلو خلاصی نہ کرالے اور شیطان کو شکست دے کر خدا کی پناہ گاہ اور امان میں داخل نہ ہو جائے۔ اس وقت تک وہ امر بالمعروف اور نہی عن المنکر کا فریضہ انجام دینے کی صلاحیت نہیں رکھتا۔ کیونکہ وہ جب تک ان صفحات کا حامل نہ ہوگا تو جو کچھ بھی کہے گا وہ اس کے برخلاف حجت ہوگا اور لوگ اس سے فائدہ بھی حاصل نہیں کر سکیں گے۔ خدا فرماتا ہے کیا تم لوگوں کو نیکی کا حکم دیتے ہو اور اپنے آپ کو فزاموش کر دیتے ہو نیز اس سے (من جانب الله) یہ کہا جاتا ہے او خائن! تو میری مخلوق سے ان امور کی بجا آوری کا مطالبہ کرتا ہے جن میں خود خیانت بجرمانہ کرتا ہے اور اپنے نفس کی لگام ڈھیلی چھوڑتا ہے۔ "و نعم ما قبل۔"

لاتنه عن خلق و تاتى مثله

عاک علیک اذا فعلت عظیم

ہم ذاکرین کی ذات کے نہیں بلکہ ان کی بعض صفات کے مخالف ہیں

ہم نے اپنے مشہور مضمون "حرمت غنا اور اسلام" میں واشگاف الفاظ میں اس بات کا اعتراف کیا ہے اگر ہماری قومی قیادت کا ایک پیہرہ علمائے عظام ہیں تو اس کا دوسرا پیہرہ کذاکرین کرام ہیں ہمیں نہ ان

کے وجود سے اختلاف ہے اور نہ ہو سکتا ہے اور نہ ان کے بعض خدمات کا انکار ہے ہاں اگر کچھ اختلاف ہے تو وہ صرف ان کی بعض صفات یا ان کی موجودہ روش و رفتار سے ہے ہم ان کی اصلاح چاہتے ہیں نہ استیصال اور یہ چاہتے ہیں کہ ان حضرات پر واضح کریں کہ ان کا حقیقی مقام اور کام کتنا عظیم ہے تاکہ وہ اسے سمجھنے اور پھر اس سے عہدہ برآ ہونے کی سعی کر سکیں اور ان کا وجود قوم کے لیے مفید سے مفید تر ہو سکے کوئی باخبر و بصیرت انسان حتیٰ کہ خود ذاکرین کرام بھی اس حقیقت کا انکار نہیں کر سکتے کہ سرکار سید الشہداء کے حقیقی ذاکرین کی جو شان ہونی چاہیے اور ان کی سیرت و کردار کا جو معیار ہونا چاہیے بد قسمتی سے اب اس گروہ کی اکثریت اس معیار پر پوری نہیں اترتی اور یہی حال اکثر واعظین کرام کا بھی ہے۔

الا ماشاء اللہ۔

حقیقی ذاکرین حسین کا مقام بہت بلند ہے :-

اس میں کوئی شک نہیں کہ حقیقی ذاکرین حسین کا مقام بہت بلند ہے اور وہ عزت و احترام کے مستحق ہیں اور ان کو قومی حلقوں میں بہت عزت اور وقعت کی نگاہ سے دیکھا بھی جاتا ہے اور یہ حقیقت بھی ظاہر ہے کہ ان کی یہ عزت و منزلت ان کے ذاتی کمالات اور محاسن کی بنا پر نہیں کی جاتی بلکہ محض ذاکر حسین ہونے کی وجہ سے کی جاتی ہے لیکن ان حضرات کو بھی یہ سوچنا چاہیے کہ ان کا منصب و مقام ان سے جن صفات و حالات کا متقاضی ہے آیا وہ اسے پورا کر رہے ہیں؟

ج نہ سوچو گے تو پھر سوچو گے تم یہ چستیاں کب تک؟

سید الشہداء کے غم میں رونے اور رلانے کی فضیلت ہم اس مضمون کے ابتدائی حصہ میں بالتفصیل بیان کر چکے ہیں جو احادیث سید الشہداء کے مصائب پر بکایا ایک کی فضیلت کے بارے میں وارد ہوئی ہیں ان کی صداقت مسلم ہے جب یہ عمل اس قدر گراں قیمت ہے تو ہمارے ان قابل احترام حضرات کو بھی تو سوچنا چاہیے کہ آیا ان کا یہ عمل خیر محض قربتہ انی اللہ ہے؟ اور یہ جو فضائل و مصائب بیان کرتے ہیں آیا وہ محض رضائے الہی اور خوشنودی خدا اور رسول اور آئمہ ہدیٰ حاصل کرنے کے لیے کرتے ہیں؟ کہیں ان کا مدعا صرف جلب منفعت اور کسب معیشت یا اپنے فضل و کمال کا اظہار اور ذاتی نام و نمود کا اعلان تو

نہیں ہے؟ ایسا تو نہیں ہے کہ یہ حضرات اس فن کو بغرض تجارت حاصل کر کے اس جنس گراں مایہ کو کوڑیوں کے دام فروخت کر رہے ہیں جس کا بین ثبوت اس سے ملتا ہے کہ وہ اپنی اس متاع فن کا مومنین سے اس طرح سودا کرتے ہیں جس طرح ایک تاجر اپنی جنس کے بارے میں رد و بدل کرتا ہے پہلے اجرت مقرر کی جاتی ہے اور بعد میں معمولی کمی و بیشی پر لڑائی و جھگڑا ہوتا ہے جیسا کہ روزمرہ کا مشاہدہ شاہد ہے۔

ذاکرین کرام کی موجودہ روش و رفتار پر تنقید:-

شیعوں کو سرکار سید الشہداء سے جو دالہانہ عشق و محبت ہے وہ اس جذبہ سے اس قدر سرشار ہیں کہ جو شخص منبر پر آکر سرکار کا نام لے وہ اس کی قدر و منزلت بھی کرتے ہیں اور بالعموم اس کے خیالات و نظریات کو تنقید کے دائرہ سے بھی بالا سمجھتے ہیں اور سخت سے سخت مواقع پر بھی ان کو روکنا یا ان سے باز پرس کرنا خلاف ادب سمجھا جاتا ہے اسی غلط روش کا نتیجہ ہے کہ اب حالت یہ ہو گئی ہے کہ اگر کسی وقت کوئی عالم دین ان حضرات کے بیان کردہ واقعات پر تنقیدی تبصرہ کر دے تو وہ اسے توہین مجالس کے مترادف سمجھتے ہیں اب ہمارے ذاکرین کرام کو سوچنا چاہیے کہ کہیں وہ شیعوں کے اس طرز عمل سے ناجائز فائدہ تو نہیں اٹھاتے؟ حقیقت یہ ہے کہ ان حضرات نے اس یقین کی وجہ سے کہ وہ جو کچھ رطب و یابس بیان کر دیں ان سے کوئی باز پرس تو کرتا نہیں اور نہ کوئی شخص ان کے کردار پر حرف گیری کرنے کی برسر منبر جرأت کر سکتا ہے اپنے اندر بلند صفات ذاکرین پیدا کرنے کی اہمیت کو بھی بالکل نظر انداز کر دیا ہے اور واقعات کی جانچ پڑتال میں عرق ریزی کرنے کی ضرورت کو محسوس ہی نہیں کیا اور محض عوام کو رونے رلانے کی خاطر علمی اکتساب کی زحمات اور مشقتوں سے بچنے کے لیے بلا تامل سب ضعیف اور ناقابل وثوق روایات بلکہ من گھڑت واقعات کو بھی آزادی سے بیان کرنا شروع کر دیا ہے حالانکہ واقعات کر بلا اس کے محتاج نہیں کہ سامعین کو رلانے کے لیے ان میں کچھ اضافہ کیا جائے اور نہ ہی سرکار محمد و آل محمد کی ذات قدسی صفات کو اس کی ضرورت ہے کہ ان کے متعلق روایات فضائل و مصائب و خلاف واقعہ تصرف اور بے جا حاکت و اصلاح کی جائے۔

نیز اس مقام پر ان حضرات کو اس امر پر بھی غور کرنا چاہیے کہ کہیں ان کے عمل سے یہ تو ظاہر نہیں

ہوتا کہ ذکر کرنے یا پیشہ کی حیثیت اختیار کر لی ہے کہ ہر ایک ذکر کو اپنے ہم پیشہ حضرات پر فوقیت لے جانے اور اپنی امتیازی حیثیت قائم کرنے کا شوق اس حد تک دامن گیر ہے کہ وہ بعض اوقات ایسے بے سرو پا واقعات بھی بیان کر جاتا ہے کہ جن کے ماخذ و مدرک کا سوائے اس کے اپنے نہا نخانہ دماغ کے کہیں نام و نشان ہی نہیں ہوتا آج واقعات کی جگہ اختراعات و بدعات نے لے لی ہے؟ اگر یہ حقائق درست ہیں تو پھر ایسے حضرات کے لیے لمحہ فکریہ ہے کہ پھر ان کا یہ عمل کس طرح داخل عبادت اور یہ فعل کیوں کر ثواب آخرت حاصل کرنے کا ذریعہ بن سکتا ہے؟ ایسے اجرت اور من گھڑت واقعات اور غنا و سرود والے کام کو کیونکر کار خیر سمجھا جاسکتا ہے؟ اور ایسے حضرات کو کیوں کر اجر عظیم کا مستحق تصور کیا جاسکتا ہے؟ بھلا جس کام کی اجرت طے کر کے لے لی جائے جس عمل کا معاوضہ روپیہ کی صورت میں وصول کر لیا جائے۔ اب اس پر ثواب بھی مل سکتا ہے؟ فہما لکم کیف تحکمون؟

یہ افسوس ناک امر بھی اب کسی مزید ثبوت کا استیحا ج نہیں رہا کہ آج کل مجالس عزاء میں قصائد اور مرثیٰ بلکہ نوحوں کو بھی جن طرزوں اور دھنوں پر پڑھا جاتا ہے اس نے قلبی گانوں اور ریڈیائی گیتوں کو بھی مات کر دیا ہے اور مجالس عزاء کی حقیقی شان کو نظروں سے اوجھل کر دیا ہے اور ان کی افادیت کو ختم کر کے رکھ دیا ہے کسے انکار ہو سکتا ہے آج کل یہ مجالس محض قعیش دماغی کا آلہ کار بن کر رہ گئی ہے مومنین کہتے ہیں کہ ذکرین نے اس رنگ میں رنگ دیا ہے اور ذکرین کہتے ہیں کہ مومنین نے اٹل..... ہمیں یہ روش اختیار کرنے پر مجبور کیا ہے اب کون حق بجانب ہے؟ ہم یہ فیصلہ کرنے سے قاصر ہیں۔ (مجاہد اعظم، بہر نوع ان مجالس میں کیا اصلاح ہونی چاہیے ان میں کیا کیا خرابیاں ہیں جن کا ازالہ ضروری ہے؟ اس امر کی تفصیل ذیل میں ملاحظہ فرمائیں۔

پہلی اصلاح اخلاص کی ضرورت اور اہمیت :-

ارباب بصیرت جانتے ہیں کہ کوئی عمل ہو یا عبادت وہ اس وقت تک صحیح معنوں میں عبادت قرار نہیں پاتی جب تک اس میں خلوص نیت نہ ہو۔ یعنی ضروری ہے کہ وہ عبادت ہر قسم کے دنیوی اغراض فاسدہ اور جذبہ ریاد سمعہ سے منز او مبرا اور قریبہ الی اللہ و خالصاً بوحہ اللہ ہو جیسا کہ ارشاد قدرت ہے۔ وما

امروالا یعبد واللہ مخلصین لہ الدین۔

(پہلے سورہ بیدہ ع ۲۳)

ان لوگوں کو نہیں حکم دیا گیا مگر اس بات کا کہ وہ خلوص کے ساتھ خداوند عالم کی عبادت و پرستش کریں۔ ایک اور مقام پر ارشاد فرماتا ہے۔ فمن کان یرجو الفاء ربہ فلیعمل عملاً صالحاً ولا یشرک بعبادۃ ربہ احداً، (پہلے کہف ع ۳) جو شخص اپنے پروردگار کی خوشنودی کا طلبگار ہے اسے چاہیے کہ عمل صالح بجالائے اور اپنے رب کی عبادت میں کسی غیر کو شریک قرار نہ دے جناب پیغمبر اسلام صلی اللہ علیہ وآلہ وسلم فرماتے ہیں الناس کلہم ہلکی الالعالمین والعالمون کلہم ہلکی الالعالمین والعاملون کلہم ہلکی الا المخلصین والمخلصون علی خطر عظیم۔ (اکبریت احمر) تمام لوگ (اخری طور پر) ہلاک ہو جائیں گے سوائے جاننے والوں کے اور جاننے والے بھی ہلاک ہو جائیں گے سوائے مخلصین کے اور مخلصین ہر وقت خطرہ میں ہیں (کہ ادھر نیت و اخلاص میں فرق آیا اور ادھر ان کے عمل کی نافرمانی)

sibtain.com

اخلاص ہی وہ روح عمل و عبادت ہے کہ اس کی موجودگی میں عمل اتنا گراں قیمت بن جاتا ہے کہ اس کی کوئی قیمت مقرر نہیں کی جاسکتی اور اس کے نہ ہونے کی صورت میں وہ عمل اتنا پست اور حقیر ہو جاتا ہے کہ اس کی کوئی بھی قدر و قیمت باقی نہیں رہتی ہر عالم و عامل کے ساتھ اس کی نیت کے مطابق سلوک کیا جائے گا اور اس کے اخلاص کے موافق ہی اس کو سزا یا جزا دی جائے گی کیونکہ تمام جذبہ قربت و اخلاص میں برابر نہیں ہوتے ارشاد بانی ہے۔ منکم من یرید الدنیا و منکم من یرید الآخرة۔ تم میں سے کچھ وہ ہیں جو عمل کر کے محض دنیا کے طلبگار ہیں اور کچھ وہ ہیں جو آخرت کے چاہنے والے ہیں۔

حضرت امام جعفر صادق علیہ السلام فرماتے ہیں۔ من تعلم علماء من علم الآخرة یرید بہ عرضاً من عرض الدنیا لم یجد ریح الجنة (سزاوارتین اور ایسے علمائے حق علیہ الرحمہ) جو شخص علوم آخرت (علوم دینیہ) میں سے کسی علم کو اس لیے حاصل کرے کہ اس کے ذریعے مال و متاع دنیوی کو حاصل کرے تو ایسا شخص جنت کی خوشبو بھی نہ سونگھ سکے گا۔ قل کل یعمل علی شاکلہ وانما

الاعمال بالنیات۔ بنا بریں حقائق ان مجالس و محافل کے منعقد کرنے، رو بنے رلانے کا جواب اور ان میں مال و منال خرچ کرنے کی جزا اسی وقت بارگاہ رب العزت سے ملے گی کہ جب یہ عمل ہر قسم کے ذاتی اغراض فاسدہ (جن کا تفصیلی ذکر ذیل میں آ رہا ہے) کی آلائش سے پاک و صاف اور محض خوشنودی خدا و رسول اور آئمہ حدیثی حاصل کرنے کیلئے کیا جائے۔ ورنہ یہ عمل ایک کاغذی پھول ہوگا جس میں خوشبو نہ ہو ایک جسم ہوگا جس میں روح نہ ہو اور ایک بے کار ڈھانچہ ہوگا جس میں حقیقت کی کوئی خونہ ہو۔

ایک تلخ حقیقت کا اظہار:-

اس تلخ حقیقت کا اظہار ہم بڑے قلبی دکھ و درد کے ساتھ کرنے پر مجبور ہیں کہ موجودہ دور میں مجالس و محافل کے اندر اسی اخلاص کی جس گرا نمائی کا فقدان نظر آتا ہے اور پڑھنے اور سننے نیز پڑھوانے والوں کی اکثریت کا دامن اس جو ہر آبدار و درخشوار سے تہی دکھائی دیتا ہے۔ الامن شاللہ و قبل مہم۔ چونکہ ہم نے یہ ایک بہت بڑا دعویٰ کیا ہے اس لیے اگرچہ اس تلخ حقیقت کا اثبات اس دور میں دلائل و براہین کا محتاج نہیں ہے کیونکہ یہ امر ”آنجاکہ عیاں است چہ حاجت بیان است“ کا مصداق ہے ہاں البتہ چونکہ بعض انکار پسند طبائع والے لوگ کسی واضح سے واضح حقیقت کا بھی دلیل و برہان کے بغیر اقرار نہیں کرتے ہیں۔ وہ ہر بدعویٰ پر ہاتھ ابرہا نکم ان کنتم صادقین پڑھتے ہیں۔ ان حضرات کی تسکین و طمانیت کی خاطر ہم ذیل میں اپنے مدعا کے اثبات پر چند قرائن و شواہد پیش کر کے اسے ثابت کرتے ہیں چونکہ مجالس کا قوام دو گروہوں کے ساتھ ہے۔ ایک پڑھنے والا دوسرا سننے والا (منعقد کرنے والے اسی گروہ میں شامل ہیں) اور ہم نے یہ دعویٰ کیا ہے کہ دونوں گروہوں کی اکثریت دولت اخلاص فی العمل سے نہی دامن ہے لہذا ہم ان دونوں گروہوں کی روش و رفتار کا علیحدہ علیحدہ تجزیہ کر کے اپنے دعویٰ کو ثابت کرتے ہیں۔

مجالس پڑھنے والے گروہ کی اکثریت کے اخلاص سے تہی دامن ہونے پر شواہد پنجگانہ

پہلا شاہد:-

اس امر کے ثبوت میں کہ مجالس خواں طبقہ کی اکثریت نعمت اخلاص سے محروم ہے۔ سب سے پہلے اور پختہ شاہد عادل یہ ہے کہ یہ حضرات مجالس و مجالل کی فیس طے کر کے پڑھتے ہیں اور جس شخص کو مہذب فیض سے معمولی سا ذہن رسا اور ملکہ عدل و انصاف ملا ہے وہ اس حقیقت میں ہرگز کسی قسم کا شک و شبہ نہیں کر سکتا کہ فیس طے کر کے مجالس پڑھنے والے شخص یا گروہ میں (قطع نظر اس کی حلت و حرمت کے) اور سب کچھ تو ہو سکتا ہے۔ مگر اخلاص نہیں ہو سکتا اور اگر یہ روز روشن سے واضح تر حقیقت بھی کسی دلیل محتاج ہے تو پھر کوئی بھی حقیقت ثابت نہیں ہو سکتا۔

ولیس یصح فی الاذہان شی اذا احتاج النہار الی الدلیل
اس حقیقت کے اس قدر واضح و آشکار ہونے کے باوجود بھی ہم تبرعاً اس فعل شنیع کی مذمت میں چند احادیث شریفہ میں پیش کئے دیتے ہیں۔

لیہلک من ہلک عن بینة و یحیی من حی عن بینة

(۱) حضرت امام جعفر صادق علیہ السلام فرماتے ہیں۔ من اراد الحدیث منفعة الدنیا
یسکن لہ فی الآخرة نصیب و من ارادہ الآخرة اعطاه اللہ خیر الدنیا والآخرة (اصول
کافی) جو شخص کسی دنیوی نفع و فائدہ کی خاطر احادیث حاصل کرے اسے آخرت میں کچھ اجر و ثواب نہیں
ملے گا اور جو شخص اپنی آخرت سنوارنے کے لیے انہیں حاصل کرے گا اسے خداوند عالم دنیا و آخرت
خیر و خوبی عطا فرمائے گا۔

(۲) حضرت امام محمد باقر علیہ السلام فرماتے ہیں۔ لا تستاکل الناس بنا فتفقرو۔ ہمارے
ذریعہ لوگوں کا مال نہ کھاؤ۔ ورنہ فقیر و نادار ہو جاؤ گے (اصول کافی) بعض علماء محققین نے اس حدیث

شریف میں واروشدہ ”فقر“ سے دنیا و آخرت کا فقر و فاقہ مراد لیا ہے۔

یعنی چونکہ اس پیسہ میں برکت نہیں ہوتی۔ لہذا دنیا میں ان لوگوں پر بالعموم فقر و فاقہ مسلط رہتا ہے (جیسا کہ مشاہدہ بھی شاہد ہے) اور چونکہ اجرت یہاں وصول کر لی ہے اس لیے آخرت میں نیکیوں سے دامن خالی ہوگا (وذلك هو الخسران المبين)

(۳) کتاب تحف العقول میں ایک طویل حدیث بروایت جناب مفضل بن عمر حضرت صادق آل محمد علیہ السلام سے مروی ہے جس کا ضروری حصہ یہ ہے۔

وفرقۃ احبونا وسمعوا کلامنا ولم یقصرواعن فعلنا بسنا کلو الناس بنا فیملاء
اللہ بطور نہم ناراً ویسلط علیہم الجوع والعطش۔ ہمارے نام لیواؤں کا ایک گروہ وہ ہے
جو ہم سے محبت کرتا ہے ہمارے کلام کو سنتا ہے ہمارے افعال کی پیروی میں کوتاہی بھی نہیں کرتا (مگر یہ
سب کچھ اس لیے کرتا ہے) تاکہ ہمارے ذریعہ سے لوگوں کا مال ہضم کرے خدا ایسے لوگوں کا پیٹ آتش
جہنم سے بھرے گا اور ان پر بھوک اور پیاس کو مسلط کرے گا۔ اعاذنا اللہ عنہ

آئمہ طاہرین کے اپنے مادحین کو عطیات دینے والے شبہ کا ازالہ :-

بعض جاہل یا متجاہل اس مقام پر یہ شبہ پیش کیا کرتے ہیں کہ اگر آل محمد کے ذریعہ رزق کماتا
ممنوع ہوتا اور مجالس خوانی پر فیس لینا فعل قبیح تو پھر آئمہ طاہرین علیہم السلام اپنے مادحین شعراء مثل
فرزوق، وکیت، وعبیل خزاعی و امثالہم رضوان اللہ علیہم کو ان کے مدحیہ قصائد انشاء کرنے پر عطیہ
ہائے کثیر و رقم ہائے وفیر نہ دیتے حالانکہ یہ امر تاریخی شواہد سے ثابت ہے جس کا انکار ممکن نہیں۔
باتحقیق آئمہ معصومین علیہم السلام مرثیہ خوانوں اور ذاکرین کی مدح و ثناء فرمایا کرتے تھے اور انہیں
خلعت فاخرہ و اشیاء نفیسہ اور کثیر درہم و دینار عطا کیا کرتے تھے۔ لہذا اگر کسی کا معاوضہ لینا اور دینا
دونوں جائز و حلال ہیں۔ اس شبہ کا جواب بالکل واضح و لائح ہے کیونکہ جہاں آئمہ اطہار کا اپنے مدح
و ثناء کرنے والے شعراء کرام کو بڑے بڑے عطیات و نوازشات سے نوازنا مذکور ہے۔ وہاں یہ ہرگز
نہیں ملتا کہ وہ شعراء کرام پہلے فیس اور اجرت ملے کر کے یہ قصائد پڑھتے تھے یا یہ کہ انہوں نے اپنی

قصیدہ خوانی اور مدح سرائی اپنے لیے ذریعہ معاش بنا لیا تھا اور جب تک یہ امر ثابت نہ کیا جائے اور اس کا اثبات قیامت تک ممکن نہیں ہے (انشہ) بلکہ اس کے برعکس یہ بات ثابت ہے کہ وہ مادھین حضرات یہ قصائد و اشعار اپنی جان کو ہتھیلی پر رکھ کر محض حق کے احقاق اور باطل کے ابطال غرضیکہ اعلائے کلمہ حق اور خوشنودی خدا اور رسول و رضائے آئمہ ہدیٰ حاصل کرنے کے لیے انشاء کرتے اور پڑھتے تھے جیسا کہ ان کی سیرت و کردار کے مطالعہ کرنے سے یہ حقیقت الم نشرح ہوتی ہے کہ جب آئمہ اطہارؑ ان کو صلہ و جائزہ عطا فرماتے تھے تو وہ اس کے قبول کرنے میں عذر و معذرت اور پس و پیش کرتے ہوئے عرض کرتے کہ ہم نے یہ کام کسی دنیوی انعام و اکرام کے طمع و لالچ کے ماتحت انجام نہیں دیا مگر آئمہ طاہرین کے حکم اور اصرار سے مجبور ہو کر قبول کر لیتے تھے اور بعض بایں ہمہ اپنے ابا و انکار پر مصر رہتے تھے چنانچہ رسالہ نصرۃ الذاکرین (جو کہ ذاکرین کی بے جا حمایت میں لکھا گیا ہے) کے صفحہ ۵۸ سے لے کر صفحہ ۶۴ تک بذیل عنوان ”ورڈ کر عطیات آئمہ طاہرین برائے شعراء ذاکرین“ اس قسم کے متعدد واقعات درج ہیں اس سلسلہ کا آخری واقعہ یہ لکھا ہے ”کمیت شاعر نے جب قصیدہ ہاشمیہ پڑھا تو عبد اللہ بن حسن نے اس کو چار ہزار درہم کی زمین کا قبالہ لکھ دیا۔ آخر جب اس نے زمین کو قبول نہ کیا تو پھر حضرت عبد اللہ نے ایک چمڑے کا کپڑا اٹھایا اور اس کے چاروں گوشے لڑکوں کے ہاتھ میں دیئے اور بنی ہاشم کے گھروں میں گردش کی اور کہا بنی ہاشم! یہ کمیت شاعر ہے جس نے تمہاری شان میں اس وقت قصیدہ لکھا ہے جب کہ لوگ تمہارے فضائل کے ذکر سے سکوت کر چکے ہیں اور جس نے اپنا خون بنی امیہ کے نزدیک معرض خطر میں ڈال دیا پس جو کچھ ممکن ہو سکے اس کو صلہ دو تو بنی ہاشم جو کچھ ممکن ہوتا تھا درہم و دینار اس جامہٴ پوست میں ڈالتے جاتے تھے پھر ہاشمی عورتوں کو خبر کی گئی۔ ان سے بھی جو کچھ ہوسکا انہوں نے عطا کیا حتیٰ کہ اپنے زیورات بھی اتار اتار کر اس کے دامن میں ڈال دیئے۔ یہاں تک کہ کمیت کے لیے ایک لاکھ درہم جمع ہو گیا اور پھر بھی کہا۔ اے کمیت ہم تجھ سے معذرت چاہتے ہیں۔ ہم دشمنوں کی دولت کے زمانے میں ہیں ہم نے جو کچھ جمع کیا ہے وہ بہت کم ہے حتیٰ کہ اس میں مخدرات کے زیور بھی شامل

ہیں جیسا کہ تو دیکھ رہا ہے اس میں سے اپنی اپنے زمانے میں استغانت کر تو کیت نے کہا میرے ماں باپ آپ حضرات پر قربان ہوں آپ نے جو کچھ عطا فرمایا وہ بہت زیادہ ہے اور میری غرض تو تمہاری مدح سے اللہ اور رسولؐ کی رضامندی ہے میں تجھ سے نہیں لیتا یہ سب کچھ ان کے صاحبوں کو واپس کر دو۔ حضرت عبداللہ نے ہر چند کوشش فرمائی لیکن اس نے قبول نہ کیا (نصرۃ الذاکرین صفحہ ۶۲، ۶۳ طبع لاہور)

اب بالانصاف ناظرین فرمائیں کہ اس واقعہ سے ان تاجران خون حسین کی تردید ہوتی ہے یا تائید؟ جو اہل ایمان کی عورتوں کے زیورات تو کجا وہ تو کہتے ہیں خود اپنی عورتیں بھی فروخت کرنا پڑیں تو کروگر ہماری مقررہ فیس میں کمی نہ کرو ایک اور منبر کے اجارہ دار لکھتے ہیں۔ ”اگر کوئی شخص بخوشی بطور نذرانہ دے تو بطور جبرانہ وصول کیا جائے“

(ذاکری کا شرعی مقام صفحہ ۳۷ سبحان اللہ)

سبtain.com

دین کے ایسے ہی تاجروں کے متعلق اقبال نے کہا ہے
یہی شیخ حرم ہے جو چر کر بیچ کھاتا ہے
گھیم بوڑھ و دلق اولیس و چادر زہراء

ایک صاحب نے منہ مانگا معاوضہ لینے کے جواز میں جناب وعمل خزانہ کا واقعہ پیش کیا ہے کہ انہوں نے امام رضا سے ”حضرت کا پہنا ہوا جبہ“ طلب کیا تھا اور حضرت نے دیا تھا (ذاکری کا شرعی مقام صفحہ ۳۹) اسے کہتے ہیں ”الغریق یتشبہ بکل حشیش“ یعنی ذوبتے کو تنکے کا سہارا اس واقعہ کی اصل حقیقت صرف اس قدر ہے کہ جناب وعمل کے مشہور مرثیہ (مدارس آیات خلعت من تلاوة، ومنزل وحی مقتر العرصات) پر امام عالی مقام نے درہم و دینار کی تھیلی پیش کی اور وعمل نے بڑے پس و پیش کے بعد اسے قبول کیا تو اس نے محض تبرک و تینن کے طور پر امام سے ان کے جسم اقدس سے مس شدہ کرتہ (بردایتے جبہ) طلب کیا اور امام نے مرحمت فرمادیا اور جب اہل قم کو اس کرتے کا علم ہوا تو بھاری قیمت ادا کر کے اس کی دھجیاں بطور تبرک وعمل سے خرید لیں ایک

روایت کے مطابق امام نے اس پیراہن میں ہزارات میں ہزارات ایک ہزار رکعت پڑھی تھی اور ہزار ختم قرآن کیا تھا۔ (منتہی الامال ج ۵ صفحہ ۷۵) ورنہ نہ تو وعیل کا یہ ارادہ تھا کہ اسے فروخت کرے اور نہ ہی وہ کرتہ فی نفسہ اتنا قیمتی تھا یہ کہنا کہ جناب وعیل نے اسے قیمتی سمجھ کر اور بغرض فروخت حاصل کیا تھا یہ جناب وعیل کے خلوص نیت پر نہایت رکیک حملہ ہے۔ انما الاعمال بالنیات اسی طرح قم کے مومنین نے وعیل کے وہ دس ہزار درہم جن پر جناب امام علیہ السلام کا اسم گرامی کندہ تھا ایک لاکھ درہم میں خرید لیے یعنی ایک درہم کے عوض دس درہم اس طرح وعیل کے ایک لاکھ درہم ہو گئے (منتہی الامال ج ۵ صفحہ ۷۵)

اتنی سی بات تھی جسے افسانہ کر دیا

اس واقعہ سے یہ کہاں ثابت ہوتا ہے کہ مولوی یا ذاکر یا شاعر کے لیے مدح و مرثیہ خوانی سے پہلے معاوضہ طے کرنا جائز ہے؟؟ ان بودے اور کمزور سہاروں کو ان لوگوں نے اجتہاد کے رنگ میں پیش کیا ہے ”ذاکری کی اجرت اجتہادی نقطہ نظر سے“

ع

دو صد لعنت بریں اجتہاد باد

ان لوگوں کی حالت بڑی قابل رحم ہے جو

لڑتے ہیں اور ہاتھ میں تلووار بھی نہیں

ع

جہاں بھی عطائے آئمہ کے واقعات درج ہیں وہاں یہ حقائق بھی ساتھ مذکور ہیں

(فراجع)

مجالس و محافل پر نذرانہ لینے کے جواز کا طریقہ :-

مذکورہ بالا حقائق سے واضح و آشکار ہوتا ہے کہ جو رقم طے کئے بغیر طے اس کے لینے میں ہرگز کوئی شرعی اشکال نہیں ہے بلکہ بالکل مشروع اور جائز ہے جیسا کہ حضرت امام جعفر صادق علیہ السلام سے منقول ہے فرمایا لا تشارطم اؤخذما اعطیت پہلے فیس طے نہ کرو (بلکہ قربتہ الی اللہ پڑھو ہاں) بعد میں جو کچھ تمہیں دیا

جائے اسے لے لو (از مصلح الاحزان^۱) عقل سلیم بھی اس کے جواز کی تائید کرتی ہے اور علمائے کرام کی تحقیق انیق بھی یہی ہے اور یہی طریقہ نماز پڑھانے، اذان دینے یا دیگر واجبات عینیہ و کفائیہ یا امور مستحبہ بجالانے اور اس سلسلہ میں کچھ لینے دینے میں جاری و ساری ہے اور ان امور کی حلیت کا واحد طریقہ یہی ہے کہ ان امور شرعیہ کا انجام دینے والے نہ پہلے اجرت طے کریں اور نہ بغرض تفصیل اجرت ان امور کو بجالائیں بلکہ وہ بقصد قربت ان وظائف کو انجام دیں اور کوئی جماعت یا بعض افراد ان کی کچھ خدمت قربت الی اللہ کر دیں تو اسے قبول کر لیں جیسا کہ کتب فقہ پر نگاہ کرنے والے ناظر خبیر پر یہ حقیقت مخفی و مستور نہیں ہے اگر مجلس خواں حضرات بھی اسی طرح کریں تو چشم مارو شن و دل ما شاد ورنہ ان ذرائع معاش کی حلیت اور ان مکاسب کا جواز محل کلام ہے اور اگر بالکل حرام نہیں تو کم از کم علماء کرام اور دعویدار ان محبت اہلبیت علیہم السلام کے قطعاً شایان شان نہیں ہے۔

ایک اور شبہ کا ازالہ:-

بعض کم تعلیم یافتہ ملا لوگوں کو گمراہ کرنے کے لیے بڑے همطراق سے یہ مسئلہ پیش کیا کرتے ہیں کہ صرف واجبات پر اجرت لینا حرام ہے نہ مستحبات پر اور چونکہ مجلس عزاء ایک مستحب امر ہے لہذا اس پر اجرت لینا جائز ہے ایسے لوگوں کے اضافہ معلومات کی خاطر عرض ہے کہ بعض مستحبات پر بھی اجرت لینا حرام ہے جیسے اذان کہنے اور نماز باجماعت پڑھانے پر چنانچہ کتاب من لا یحضرہ الفقیہ باب قضا میں بروایت جناب محمد بن مسلم حضرت امام محمد باقر علیہ السلام سے مروی ہے فرمایا لا یصلی خلف من یسعی علی الاذان والصلوة بالناس اجر اولاً تقبیل شہادۃ جو شخص اجرت لے کر اذان کہتا ہے اور لوگوں کو نماز پڑھاتا ہے اس کی اقتدار میں نماز نہ پڑھی جائے اور نہ ہی اس کی شہادت قبول کی جائے۔ امام عالم مقام کا یہ فرمان ہم نے حضرت آقائے شیخ حسن یزدی اخی اللہ مقامہ کی کتاب مصلح الاحزان کے مقدمہ سے نقل کیا ہے جو اثبات ذوات قادمہ کے ذاکر کے متعلق ہے یہ اس طویل حدیث کا کمر انہیں جو تہذیب الاحکام اور فروع کافی وغیرہ میں اجرت قائمہ کے متعلق مذکور ہے جیسا کہ بعض فیر ذمہ دار حضرات نے اپنی ناطقہ کی وجہ سے ہماری دیانت پر ایک حملہ کیا ہے (نصرۃ الذاکرین صفحہ ۵۵۲ ج ۱)۔ وکم من عاتب قولاً صحیحاً وافت من الفہم السقیم (منہ مخفی عنہ)

جائے“ اس کی وجہ ظاہر ہے کہ اجرت ملنے سے اخلاص رخصت ہو جاتا ہے اور اس کے بغیر عمل بے سود ہو جاتا ہے محشی شرح لمعہ فرماتے ہیں۔ وکذا يحرم الاجرة على الصلوة بالناس جماعة وفاقا لجماعة وفي الخبر لا تقبل شهادته وهو نص في التحريم (حاشیہ شرح لمعہ ج۔ ۱) باب المتاجر وكذا في مسالك الافهام، شرائع الاسلام میں ہے ”اخذ لاجرة على الاذان حرام ولا باس بالرزق من بيت المال وكذا على الصلوة بالناس“ یعنی اذان کہنے پر اجرت لینا حرام ہے ہاں بیت المال سے بطور گزارہ الاؤنس لینے میں کوئی حرج نہیں اور اسی طرح نماز پڑھانے پر اجرت لینا بھی حرام ہے صاحب جواہر الکلام نے (جلد متا جرح صفحہ ۲۶) پر اس بات پر اجماع کا دعویٰ کیا ہے فرماتے ہیں ”بلا خلاف اجده فیه“ یعنی میں اس سلسلہ میں کوئی اختلاف نہیں پاتا) موجودہ دور میں اس کا حل یہ ہے کہ مقامی انجمنوں اور ان کے فنڈز کو بیت المال تصور کر کے ان سے بطور گزارہ الاؤنس پیشمازوں اور مؤذنون کی خدمت کی جائے اجرت اور گزارہ الاؤنس میں جو فرق ہے۔ وہ محتاج بیان نہیں ہے۔

sibtain.com

جناب زید بن امام زین العابدین علیہ السلام اپنے آباء کرام کے سلسلہ سند سے روایت کرتے ہیں کہ ایک آدمی حضرت امیر المؤمنینؑ کی خدمت میں حاضر ہوا اور کہا یا امیر المؤمنینؑ واللہ انی احبک فقال له ولكن ابغضک قال ولم وقال لانک تبغی فی الاذان اجرة وتأخذ علی تعلیم القرآن اجرا وسمعت رسول اللہ (صلی اللہ علیہ وآلہ) یقول من اخذ علی تعلیم القرآن اجرا کان خطراً یوم القیمة (حدائق ناظرہ)

یا امیر المؤمنینؑ بخدا میں آپ سے محبت کرتا ہوں۔ آنجناب نے فرمایا! لیکن میں تم کو برا سمجھتا ہوں اور تجھ سے بغض رکھتا ہوں اس نے عرض کیا ایسا کیوں ہے؟ فرمایا اس لیے کہ تو اذان اور تعلیم القرآن پر اجرت لیتا ہے اور میں نے جناب رسول خدا صلی اللہ علیہ وآلہ وسلم سے سنا ہے کہ جو شخص تعلیم القرآن پر اجرت لیتا ہے۔ بروز قیامت وہی (اجرت) اس کا حصہ ہوگی۔ (اس دن اسے کوئی اجر و ثواب نہیں ملے گا) اس حدیث شریف میں ارباب عقل و فکر کے لیے لمحہ فکریہ ہے کہ جناب امیر المؤمنین علیہ

السلام ایک آدمی کو باوجود اس کے ادعائے محبت و مودت کے اس وجہ سے اپنا دشمن قرار دے رہے ہیں کہ وہ اذان کہنے اور قرآن پڑھانے پر اجرت لیتا ہے تو کیا آنجناب اس شخص سے محبت کر سکتے ہیں جو خود آپ کے فضائل اور آپ کے فرزند ارجمند کے مصائب بیان کرنے پر فقط اجرت ہی نہیں لیتا بلکہ مستقل طور پر اسے اپنا پیشہ قرار دے کر اسے ذریعہ معاش بناتا ہے اور مزید برآں فیس میں معمولی کمی بیشی پر مرنے اور مارنے پر آمادہ ہو جاتا ہے۔ رع

صلائے عام ہے یاران نکتہ داں کے لیے

اگر آئمہ اطہار نے قرآن پڑھانے والوں کی خدمت کی ہے تو یہ چیز سے دیگر ہے ان پڑھانے والوں نے کبھی اجرت طے نہیں کی تھی اور جو کچھ اشکال ہے وہ اس طے کرنے میں ہے بات کہاں سے کہاں نکل گئی۔ اس بات کا تذکرہ ہو رہا تھا کہ آئمہ طاہرین شعراء کرام اور اپنے مدح کنندگان کو عطا کیا کثیرہ سے نوازتے تھے ہم نے واضح کر دیا کہ وہ اجرت طے کر کے نہیں پڑھتے تھے بلکہ اسے عبادت سمجھ کر قربتہ الی اللہ انجام دیتے تھے کجا ان لوگوں کا کردار اور کجا آجکل کے مجلس خواں گروہ کی روش و رفتار آج کل تو پڑھنے سے جیستر بھاری بھر کم فیس طے کی جاتی ہے اور اگر بعد ازاں اس مقررہ فیس میں کچھ کمی واقع ہو جائے۔ تو زمین سر پر اٹھائی جاتی ہے اور ایک طوفان بد تمیزی برپا ہو جاتا ہے بعض اوقات نوٹ پھاڑ دیئے جاتے ہیں اور بعض حالات میں نذر آتش بھی کر دیئے جاتے ہیں۔ جیسا کہ اس قسم کے بعض واقعات بلکہ حادثات کی ہمارے پاس صدقہ اطلاعات ہیں۔

اہل انصاف بتائیں کہ ایسے لوگوں کو شعراء اہل بیت کے ساتھ کیا نسبت ہو سکتی ہے؟ چہ نسبت خاک را با عالم پاک "اور اس روش و رفتار کا لازمی نتیجہ ہے کہ آج کل سوائے بعض متمولین کے دیگر غریب بلکہ متوسط طبقہ بھی مشہور و اعظمین اور نامور ذاکرین کی مجالس کرانے سے محروم ہی رہتا ہے اور اس طرح پڑھنے والے جناب امام جعفر صادقؑ کے اس تہدید کی زد میں آ جاتے ہیں ومن العلماء من یری ان یضع العلم عند ذوی الشروة والشرف ولا یری فی المساکین وضعافذاک فی الدرک الثالث من النار (خصال شیخ صادقؑ) بعض اہل علم ایسے بھی ہوتے ہیں جو چاہتے ہیں کہ

اپنے علم و فضل سے فقط ارباب مال و دولت کو ہی فائدہ پہنچائیں اور وہ غربا و مساکین کو اپنے علمی فیوض سے محروم رکھتے ہیں ایسے لوگ جہنم کے تیسرے طبقہ میں جائیں گے۔ (اعاذنا اللہ منہ) مگر بایں ہمہ خود فریبی یا قوم فریبی کا یہ عالم ہے کہ من کی ادا کی والی احادیث فضیلت کو اپنے اوپر منطبق کرتے ہیں اور سمجھتے ہیں کہ وہ مجالس پڑھ کے جنت میں گھر تعمیر کر رہے ہیں یا للہ عجیب جب دنیا میں اجرت ملے کر کے مومنین سے نقد وصول کر لی تو پھر اب آخرت میں خدا سے اجر و ثواب حاصل کرنے کا کیا استحقاق باقی رہ جاتا ہے؟

طریقہ!!

ہم نے چونکہ مذکورہ بالا بیان میں پیش نماز اور اذان پر اجرت لینے کی حرمت کا تذکرہ کرتے ہوئے یہ ثابت کیا ہے کہ یہ کہنا غلط ہے کہ صرف واجبات پر اجرت لینا حرام ہے بلکہ بعض مستحبات پر بھی اجرت لینا حرام ہے ہم نے یہ کہیں بھی نہیں لکھا کہ چونکہ ان مستحبات پر اجرت لینا حرام ہے لہذا ذکر کی اجرت لینا بھی حرام ہے، لیکن ایک مدعی علم و فضل نے اسے ہماری اجتہادی غلطی قرار دے کر اسے قیاس مع الفارق قرار دیا ہے اور پھر بزم خویش یہ فرق بیان کیا ہے کہ نماز میں واجب قربتہ الی اللہ اور اذان میں سنت قربتہ الی اللہ کی نیت ضروری ہے مگر ذکر کی میں نہ واجب قربتہ الی اللہ کی نیت شرط ہے ورنہ سنت قربتہ الی اللہ کی (ذکر کی کا مقام صفحہ ۴۰) لہذا وہاں اجرت ناجائز اور یہاں جائز ہے!! اس کا مطلب یہ ہوا کہ جس چیز (مجلس عزاء) کو قوم نہ صرف عبادت بلکہ بہترین عبادت سمجھ کر بجا لاتی ہے۔ اسے انہوں نے بیک جنبش قلم عبادت ہونے سے خارج کر دیا ہے کیونکہ یہ بات معمولی دینی معلومات رکھنے والے بھی جانتے ہیں کہ ہر عبادت میں قصد قربت لازم ہوتا ہے۔ یہی قصد قربت ہی عبادت اور معاملات میں ماہہ امتیاز ہے۔ لہذا اگر مجلس عزاء میں قصد قربت شرط نہیں ہے تو پھر عبادت بھی نہیں ہے۔

انا للہ وانا الیہ راجعون ع

نے اصولت محکم آید نے فروع شرم باید از خدا و از رسول

تنبیہ :-

اگر بالفرض اس طرح طے کر کے مجالس پڑھنے کی اجرت کو جائز بھی مان لیا جائے جیسا کہ بعض علمائے کرام نے کھینچ تان کر اسے جائز قرار دیا ہے تاہم اس سے یہ تو ثابت نہیں ہوتا کہ ایسا کرنے والوں کو آخرت میں اجر و ثواب بھی ملے گا بلکہ اس سے زیادہ سے زیادہ یہ ظاہر ہوتا ہے کہ اس طرح جو رقم حاصل ہوگی وہ حلال متصور ہوگی و بس (والفضل یشیٰ اخر فتدبر جیداً)

ایک ایراد کا جواب :-

بعض حضرات اپنی پوزیشن صاف کرنے کی بجائے الزامی طور پر یہ کہہ کر اپنی گلو خلاصی کرانے کی ناکام کوشش کیا کرتے ہیں کہ اگر مجالس سید الشہداء پر اجرت لینا جائز نہیں ہے تو مدرسین حضرات علوم دینیہ کی تعلیم و تدریس پر کیوں مشاہرہ لیتے ہیں۔ اس کے متعلق جواباً عرض ہے کہ ہر ایک مدرس کی اپنی شرعی تکلیف ہے کوئی مجتہد ہے تو کوئی مقلد اور کوئی محتاط جہاں تک ہماری ذات کا تعلق ہے ہم جو قلیل مشاہرہ لیتے ہیں۔ وہ نہ علوم دینیہ کی تدریس پر ہے اور نہ علوم آلیہ و مقدمہ کی تعلیم پر! بلکہ دو مقاصد کے ماتحت لیتے ہیں۔ ایک دارالعلوم کے نظم و نسق کو بحال رکھنے پر دوسرا بعض کتب منطق اور فلسفہ پڑھانے پر جن کا شمار عند مختلفین علوم آلیہ میں بھی نہیں ہوتا۔ کمالاً بخفی علی اہل النظر۔

ایک اور ایراد کا جواب :-

تہذیب الاحکام اور فروع کافی میں مروی ہے کہ امام جعفر صادقؑ نے فرمایا میرے والد حضرت امام محمد باقر علیہ السلام نے مجھے وصیت فرمائی کہ میرے مال سے اتنا اتنا ان نوچہ پڑھنے والیوں کے لیے وقف کرو جو میرا نوچہ دس سال تک ایام متی میں پڑھتی رہیں اس سے نوچہ گروں کی اجرت کا جواز ظاہر ہے اس کا جواب واضح ہے کہ اس روایت میں یہ تو کہیں بھی مذکور نہیں کہ ان نوچہ پڑھنے والیوں نے امام سے اجرت ملنے کی تھی بلکہ اس کا صاف و سادہ مفہوم یہ ہے کہ وہ قربتہ الی اللہ امام پر ماتم نوچہ کریں اور امام قربتہ الی اللہ ان کی کچھ خدمت کر دیں اور اس امر کے جواز میں کسی کو بھی کوئی کلام نہیں ہے۔ یا سعد الابل؟؟

ایک عجیب ابلہ فریبی کا ازالہ :-

ایک صاحب جو ذاتی قیاسات کا تانا بانا بننے اور ابلہ فریبی کرنے میں کوئی عافی نہیں رکھتے۔ تحریر فرماتے ہیں۔ لہذا وہ علماء و ذاکرین جو ذکرِ اہلیت علیہم السلام کا بدلہ آخرت میں خدا پر چھوڑتے ہیں اور اپنی تکلیف و صعوبت کا بدلہ بانی مجلس سے طے کرتے ہیں بانی مجالس جو کچھ دیتا ہے اور ذکرِ مجلس جو کچھ لیتا ہے یہ دونوں ہی تکلیف و مشقت کا صلہ سمجھتے ہیں اور آخرت میں خدا ہی سے ثواب عظیم اور شفاعت معصومین علیہم السلام کے امیدوار ہیں۔

ذاکری کا شرعی مقام ع وہی قتل بھی کرے ہے وہی لے ثواب اللہ۔ اس سے بڑھ کر بھی کوئی آبلہ فریبی ہو سکتی ہے کہ یہاں دنیا میں اجرت طے کر کے وصول کری جائے اور پھر اس کے بدلے میں ثواب آخرت اور شفاعت معصومین کی امید بھی رکھی جائے ع

دل کے خوش رکھنے کو غالب یہ خیال اچھا ہے

باقی رہی یہ بات کہ معاوضہ تکلیف و صعوبت کا لیا جاتا ہے یہ پڑھنے اور پڑھانے والے ہر دو اچھی طرح جانتے ہیں کہ دعوت دیتے وقت یہ چک چکاؤ اور مول بھاؤ ذاکری اور مجلس خوانی پر کیا جاتا ہے۔ یا تکلیف اور صعوبت سفر پر؟

ع آنجا کہ عیاں است چہ حاجت بیان است

اگر ذاکری اور مجلس خوانی پیش نظر نہ ہو تو دودو چار چار سو روپیہ تو بجائے خود اگر یہ لوگ ہزار بار بھی صعوبات سفر برداشت کریں تو کوئی مومن ایک پیر بھی ان کو پیش نہ کرے۔ ع
آزمائے جس کا جی چاہے!!

بہر کیف۔

از شکر فیہائے ایں قرآن فروش

دیدہ ام روح الامین را در خرّوش

اثبات مدعا پر دوسرا شاہد:-

اس بات کا دوسرا شاہد صادق ہے کہ مجالس پڑھنے والوں کی اکثریت نعمت اخلاص سے محروم ہے یہ ہے کہ وہ اپنی مجالس و محافل خوانی میں خدا اور رسول کی شریعت مقدسہ کے تقاضوں کو نظر انداز کر کے مخلوق کی خوشنودی و رضا جوئی کو مقدم سمجھتے ہیں اور اس بات کا قطعی ثبوت یہ ہے کہ وہ جہاں جاتے ہیں پہلے یہ سوال کرتے ہیں کہ اس مقام کی پبلک کس موضوع اور مضمون کو زیادہ پسند کرتی ہے۔ آیا قلعہ خیبر کے اکھاڑنے کو یا مرحب و عسکر کے پچھاڑنے کو یا بعض منافقین کی ورگت بنانے کو یا پھر کسی اور مولوی یا ذاکر کی مذمت کرنے کو غرضیکہ وہ پبلک (اور بالخصوص بانی مجلس) کے اشاروں پر رقص مہری کرنے میں اپنی کامیابی و کامرانی کا راز پوشیدہ سمجھتے ہیں ان کی بلا جانے کہ ان کا مقام اور شرعی وظیفہ و کام کیا ہے؟ پبلک کی اصلاح احوال کے لیے کس چیز کی ضرورت ہے؟ عامۃ الناس کس روحانی مرض میں مبتلا ہیں؟ اور اس کا مداوا کیا ہے اور خدا اور رسول و آئمہ ہدیٰ کے تقاضے کیا ہیں؟ حالانکہ اگر وہ فقط اس ایک اصول کو اپنا لیتے کہ منشا خداوندی کے مطابق پڑھنا ہے اور اس کی رضا جوئی و خوشنودی کو مد نظر رکھنا ہے تو وہ پھر ہر روز نئی پبلک کے نئے تقاضوں سے آزاد ہو جاتے۔ کیونکہ خدا کا منشا مکان و زمان کے بدلنے سے بدلا نہیں کرتا۔ حلال محمد حلال الی یوم القيامة و حرامہ حرام الی یوم القيامة (ارشاد صادق اصول کافی) ان کی اس روش سے معلوم ہوتا ہے کہ یہ لوگ باوہان مسلک یقین و راہبران دین مبین نہیں بلکہ راہزنان ایمان و دین ہیں۔ جناب صادق علیہ السلام فرماتے ہیں۔

الدنياء والعالم طيب فاذا رانيتم الطبيب يعجر الداء الى نفسه فاتهموه على دينكم۔ یعنی دنیا ایک مرض ہے اور عالم اس کا طبیب و معالج لیکن جب تم دیکھو کہ طبیب خود مرض کو اپنی طرف کھینچ رہا ہے تو اس کو اپنے دین کے معاملہ میں متہم سمجھو (اس پر اعتماد نہ کرو) نیز حضرت امام جعفر صادق علیہ السلام فرماتے ہیں کہ خداوند عالم نے حضرت داؤد علی نبینا وآلہ و علیہ السلام کو وحی فرمائی۔

لا تجعل بيني وبينك عالما مفتونا بدنيا فيصدك عن طريق محبتي فان اولئك قطاع طريق عبادة المریدین ان ادنی ما انا صانع بهم ان انزع حلاوة

مناجاتی من قلوبہم ۔

اے داؤد! میرے اور اپنے درمیان ایسے عالم کو واسطہ قرار نہ دو جو دنیا پر فریفتہ ہے ورنہ وہ تمہیں میری محبت کے راستے سے روک دے گا کیونکہ ایسے لوگ میرے ان بندوں کے راہزن ہیں جو میری بارگاہ میں بازیابی کا ارادہ رکھتے ہیں میں کم از کم ان کے ساتھ جو سلوک کرتا ہوں وہ یہ ہے کہ ان کے دلوں سے اپنی مناجات کی لذت سلب کر لیتا ہوں (اصول کافی) اور یہ سب نتیجہ ہے اس بات کا کہ ایسے لوگوں کے دلوں میں خداوند عالم کی عظمت و جلالت کا نقش اجاگر نہیں ہے اور وہ اپنے نفع و نقصان کا مالک خدائے منان کو نہیں سمجھتے بلکہ عزت و ذلت اور نفع و نقصان کا مالک اپنے جیسے انسان ضعیف البیان کو تصور کرتے ہیں جس کے متعلق جناب امیر علیہ السلام فرماتے ہیں

لا یملک لنفسہ نفعاً ولا ضرراً ولا موتاً ولا حیوة ولا نشوراً

کہ انسان نہ اپنے نفع کا مالک ہے نہ نقصان کا نہ موت کا نہ حیات کا اور نہ مرنے کے بعد دوبارہ اٹھنے کا ۔

sibtain.com

لائی حیات آئے تھا اے چلی چلے

اپنی خوشی نہ آئے نہ اپنی خوشی چلے

ایسے کمزور و ناتواں انسان کو خوش کرنے کی خاطر خالق دو جہاں خدائے رحمن کو ناراض کر کے اس کی لعنت کا طوق اپنے گلے میں ڈالنے سے بڑھ کر بھی کوئی حماقت و جہالت ہو سکتی ہے؟ ارشاد قدرت ہے۔

ان الذین یکتسمون ما انزلنا من البینات و الہدی من بعد ما بینا للناس فی

الکتاب اولئک لعنہم اللہ و یلعنہم اللاعنون . (سورہ بقرہ پ ۳۷۲)

جو لوگ اس کو چھپاتے ہیں جو کھلی دلیلیں اور ہدایت ہم نازل کر چکے ہیں۔ بعد اس کے کہ ہم نے کل آدمیوں کے لیے کتاب میں اس کو کھول کر بیان کر دیا ہے یقیناً انہیں پر اللہ لعنت کرتا ہے اور انہی پر لعنت کرنے والے لعنت کرتے ہیں (ترجمہ مقبول) اگر ان لوگوں کے دلوں میں عظمت خداوندی کا کوئی

تصور ہوتا اور وہ اس کی خوشنودی حاصل کرنے کے لیے مجاہد پڑھتے تو پھر مخلوق کو اس قدر اہمیت نہ دیتے
سید الموحدین حضرت امیر المؤمنین علیہ السلام فرماتے ہیں۔ اذا اعظم الخالق صغرا المخلوق۔
جب خدا کی عظمت دلوں میں جاگزیں ہو جائے تو پھر مخلوق حقیر و صغیر معلوم ہوتی ہے (منہج البلاغہ)
مگر آدہ۔

جنوں سے تجھ کو امیدیں نہ اسے تو امیدیں

مجھے بتا تو یہی اور آفریں کیا ہے؟

جن لوگوں کی اپنی کمزوری اعتقاد و ایمان کا یہ عالم ہو وہ دوسروں کو تو حیدر ایزدی و توکل علی
اللہ رغبت الی الآخرة اور زہد فی الدنیا اصول دین کی درستی اور فروع دین کی چٹنگی کی کیا خاک
تلقین کریں گے؟

آں خوشنغم است کر ارہبری کند؟

تیسرا شاہد:- sibtain.com

اس دعویٰ کے اثبات پر تیسرا قریب اور شاہد یہ ہے کہ اس گروہ کی اکثریت اس روحانی مرض میں
بتلا ہے کہ وہ بزم غولیش اپنی مجلس کو کامیاب بنانے اور دوسرے پڑھنے والوں کے اثر و رسوخ کو کم کرنے
کے لیے بر ملا ان کی توہین و تذلیل کرتے ہیں اور ان کی ذات و صفات میں طعن و تشنیع کر کے عیب جوئی
گلہ گوئی تہمت تراشی اور افترا پردازی ایسے عقلمیں جرائم اور گناہان کبیرہ کا ارتکاب کرتے ہیں حالانکہ
جہاں تک ذات کا تعلق ہے اس کی حقیقت دنیوی تعارف و تقاریر سے زیادہ کچھ بھی نہیں۔ آخری نجات یا
بارگاہ ایزدی میں قرب حاصل کرنے کا معیار تقویٰ الہی ہے جیسا کہ ارشاد قدرت ہے ان اکرمکم
عند اللہ اتقاکم دنعم وللسادات الکرام مقامہم اسی طرح ارشاد نبوی ہے الجنة لمن
اطاع اللہ ولو کان عبدا حبشیاً والنار لمن عصی اللہ ولو کان مبدءاً
قرشیاً (بخاری الانوار ج ۱)

یعنی جنت اس شخص کے لیے ہے جو اللہ کا فرمانبردار ہے اگرچہ حبشہ کا غلام ہی کیوں نہ ہو اور دوزخ

اس کے لیے ہے جو خدا کا نافرمان ہے اگرچہ سید اور قریشی ہی کیوں نہ ہو۔ ع
 بندۂ عشق شدی ترک نسب کن جامی
 کاندیں راہ فلاں این فلاں چیزے نیست

اہل ایمان کی توہین کی مذمت:-

اور جہاں تک مومن کی عیب جوئی اور گلہ گوئی کا تعلق ہے یہ بالاتفاق حرام ہے اور اس کے بارے
 میں خداوند تعالیٰ کا ارشاد ہے۔ ان الذین یحبون ان تشیع الفاحشۃ فی الذین امنوا الہم
 عذاب الیم فی الدنیا و الآخرة واللہ یعلم وانتم لاتعلمون (س نور یاع ۸)
 یقیناً وہ لوگ جو اس بات کو دوست رکھتے ہیں کہ ایمان لانے والوں میں بے حیائی کی باتیں رائج
 ہوں ان کے لیے دنیا میں بھی دردناک عذاب ہے اور آخرت میں بھی اور اللہ (اس کو) خوب جانتا ہے
 اور تم نہیں جانتے ہو۔ (مقبول ترجمہ)

حضرت صادق آل محمد علیہ السلام فرماتے ہیں

من قال فی مومن مارات عیناہ وسمعت اذناہ مما یہدم مروثہ فہو من الذین قال
 اللہ فیہم والذین یحبون ان الخ
 جو شخص اپنے مومن بھائی کے بارے میں وہ بات بیان کرے جو اس نے اپنی آنکھوں سے دیکھی
 ہو اور اپنے کانوں سے سنی ہو مگر وہ بات ایسی ہو کہ اس بندہ مومن کی عزت کو ٹھیس پہنچاتی ہو تو ایسا کرنے
 والا شخص ان ہی لوگوں میں سے ہے جن کے متعلق خدا فرماتا ہے جو لوگ اس بات کو پسند کرتے ہیں کہ
 اہل ایمان کی برائیاں نشر کی جائیں..... الخ (اصول کافی)

اور جہاں تک مومن کی توہین کا تعلق ہے اس کے بارے میں حدیث قدسی میں وارد ہے
 من اهان لی ولیا فقد ہارذنی بالمحاربة جو شخص میرے کسی بندہ مومن کی توہین کرتا ہے وہ
 مجھ سے اعلان جنگ کرتا ہے (جامع الاخبار)

بالخصوص جبکہ یہ توہین کسی عالم دین کی ہو اس کے متعلق تو پیغمبر اسلام صلی اللہ علیہ وآلہ وسلم کا یہاں

تک فرمان موجود ہے کہ من اهان عالما فقد اهانسی۔

جس شخص نے عالم دین کی توہین و تذلیل کی اس نے گویا میری توہین کی (جامع الاخبار، بحار الانوار) بقول مؤلف رسالہ ”ذاکری کا شرعی مقام“ علماء کی تحقیر و توہین کسی قوم میں لادینیت لانے کا پہلا زینہ ہے (صفحہ ۱۸) دعا ہے کہ خدا خود ان کو بھی اس سے اجتناب کرنے کی توفیق عطا فرمائے اور افتر پروازی کے بارے میں ارشاد رب العباد ہے۔ انما یقتسر الکذب الذین لایؤمنون۔ افتر ادبی لوگ باندھتے ہیں جو بے ایمان ہوں غرضیکہ یہ گروہ مختلف طریقوں سے اپنے دینی بھائیوں کو اذیت پہنچاتا ہے حالانکہ جناب رسول خدا فرماتے ہیں جو شخص اپنے ایمانی بھائیوں کو ستاتا ہے وہ مجھے ستاتا ہے اور جو مجھے ستاتا ہے وہ خدا کو ستاتا ہے اور ایسا کرنے والا توراۃ، انجیل، زبور اور قرآن میں ملعون ہے اور اس پر خدا و ملائکہ اور تمام لوگوں کی لعنت ہے (الحاشیۃ الاخبار) مگر اس طبقہ کا نفس امارہ خوف خدا سے بالا ہو کر ایک دوسرے کی توہین و تذلیل کرنے میں لذت محسوس کرتا ہے اور اسے اپنا محبوب مشغلہ سمجھ کر صبح و شام بلکہ ہر وقت انجام دیتا ہے اور ستم بالائے ستم یہ ہے کہ اکثر و بیشتر اس فعل شنیع کی انجام دہی کے لیے حسینی ممبر کو ہی منتخب کیا جاتا ہے اور اس طرح منبر رسولؐ اور حسینیؑ کی بھی توہین کی جاتی ہے اس طرح وہ منبر رسولؐ جو شریعت اسلامیہ کے حقائق و معارف کی نشر و اشاعت اور خاصان خدا کے صحیح فضائل و مناقب اور اسی دین کے سلسلہ میں ان پر وارد شدہ آلام و مصائب بیان کرنے کے لیے وقف تھا اسے آج یہ منبر کے اجارہ دار اور اپنے نفس امارہ کی آتش انتقام بجھانے۔ اہل ایمان کو اپنے سہامِ علام کا نشانہ بنانے اور علمائے اعلام کو ہدفِ تنقید بنانے کے لیے استعمال کر رہے ہیں نزع فلیک علی الاسلام من کان باکیا۔ افسوس

تھا جو ناخوب بتدریج وہی خوب ہوا

بدل ہی جاتے ہیں غلامی میں قوموں کے ضمیر

اور مومنین کے جمود و خمود کا یہ عالم ہے کہ ایک پڑھنے والا اپنے کسی دوسرے ہم پیشہ کو اپنے جوش بیان میں دین سے خارج کر رہا ہے تو وہ بے ہوش ہو کر نعرہ حیدری بلند کر رہے ہیں اور اگر دوسرا آکر اس

پہلے مقرر کو بے دین قرار دے رہا ہے تو اس پر بھی صدائے آفرین و تحسین بلند ہو رہی ہے سچ بریں عقل و دانش باید گریست“ کسی میں یہ اخلاقی و ایمانی جرات نہیں رہی کہ ایسے بے لگام اور ہر قید سے آزاد مقررین کے منہ میں لگام دے اور ان کو صحیح اسلامی روش اختیار کرنے پر آمادہ کرے لعل اللہ یحدث بحد ذلک امرا

ع شاید مردے از غیب پیروں آید و کارے بکند

چوتھا شاہد:-

اس مدعا پر چوتھا شاہد ناظر ہے کہ اس گروہ کی اکثریت اپنی مجلس کی ظاہری کامیابی کے لیے اور بالخصوص بکا و ابکا کی خاطر بلا تشاہد کذب و افتراء (اور وہ بھی معصومین پر) ایسے گناہ کبیرہ کا ارتکاب کرتی ہے جس کا عہد ارتکاب کرنے والا بالاتفاق دائرہ ایمان سے خارج ہو جاتا ہے کذب تمام صفات رزیلہ کی جز ہے جس طرح کہ صدق تمام صفات جمیلہ کا اصل الاصول اور محور ہے کذب کی مذمت میں آیات مشککہ و روایات متواترہ موجود ہیں بغرض تذکرہ عبرت ذیل میں دو چار آیات و روایات درج کی جاتی ہیں۔

جھوٹ بولنے کی مذمت:-

(۱) ارشاد قد رت ہے ان اللہ لا یهدی من هو مسرف کذاب (س مومن پ ۲۴ ع ۹) خداوند عالم اسراف کنندہ اور جھوٹے کو ہدایت نہیں کرتا اس سے معلوم ہوتا ہے کہ جھوٹا آدمی ہدایت سے محروم ہے (۲) لعنہ اللہ علی الکاذبین ”جھوٹوں پر خدا کی لعنت ہے“ اس سے واضح ہے کہ جھوٹا لعنتی ہے؟ (۳) ایک جگہ فرماتا ہے السما یفتی الکذب الذین لا یؤمنون بایت اللہ (س نمل پ ۱۴ ع ۲۰) جو لوگ جھوٹ بولتے ہیں وہ آیات الہی پر ایمان نہیں رکھتے اس سے ظاہر ہے کہ جان بوجھ کر جھوٹ بولنے والا شخص بے ایمان ہے (۴) ارشاد فرماتا ہے ان جاء کم فاسق بنیا فتنینوا (س حجرات پ ۲۶ ع ۱۳) اگر فاسق و فاجر خبر لائے تو اس کی چھان بین کر لو“ اس آیت مبارکہ میں خداوند

عالم نے جھوٹے آدمی کو فاسق و فاجر قرار دیا ہے۔

- (۱) جناب رسول خدا صلی اللہ علیہ وآلہ وسلم سے مروی ہے فرمایا جب کوئی شخص بلا عذر جھوٹ بولتا ہے تو اس پر ستر ہزار فرشتے لعنت کرتے ہیں اور اس کے دل سے ایک بد بول نکلتی ہے جو عرش الہی تک پہنچ جاتی ہے۔ اس وقت حاملان عرش اس پر لعنت کرتے ہیں اور خداوند عالم ایک جھوٹ کے عوض اس کے نامہ اعمال میں ایسے ستر سزا کا عذاب لکھتا ہے جو اپنی محارم کے ساتھ کئے گئے ہوں (جامع الاخبار)
- (۲) نیز آنحضرتؐ سے مروی ہے فرمایا جھوٹ نفاق کے دروازوں میں سے ایک دروازہ ہے (مجموعہ شیخ وراثہ) (۵) نیز انہی حضرت سے منقول ہے فرمایا:-

اعظم المخطئين عند الله عز وجل لسان كذاب۔ خداوند عالم کی نگاہ میں سب سے بڑا خطا کار وہ ہے جو زبان دراز اور دروغ گو ہے (امالی شیخ صدوق)

- (۳) حضرت امیر المومنین فرماتے ہیں لا یسجد احدکم لحلاوة الایمان حتی یتروک الکذب فی جدہ وھزلہ کوئی شخص اس وقت تک ایمان کا مستحس پکڑ نہیں سکتا جب تک جد و ہزل (حقیقت اور تحویل) میں جھوٹ کو ترک نہ کرے (اللوک والمرجان)

(۴) جناب امام محمد باقر علیہ السلام فرماتے ہیں الکذب خراب الایمان جھوٹ باعث خرابی ایمان ہے (اصول کافی) انہی بزرگوار سے مروی ہے۔ فرمایا ان اللہ جعل للمعاصی اقفا لا وجعل مفتاحها الخمر و الکذب شر من ذلک خداوند عالم نے گناہوں کے لیے کچھ قفل بنائے ہیں اور ان قفلوں کی کئی شراب ہے لیکن جھوٹ شراب سے بھی بدتر ہے (عقاب الاعمال)

خدا اور رسول اور آئمہ طاہرین پر جھوٹ بولنے کے گناہ عظیم ہونے کا بیان:-

مخفی نہ رہے کہ اوپر کذب و افترا کی مذمت میں جو کچھ ذکر کیا گیا ہے جو کہ بطور نمونہ مشتے از خردارے کی حیثیت رکھتا ہے یہ عام کذب و افترا کے بارے میں ہے لیکن اگر یہی کذب و افترا، خدائے عزوجل یا جناب رسول خدا یا آئمہ ہدیٰ کی ذوات مقدسہ پر باندھا جائے تو اس گناہ کی سنگینی اور بھی بڑھ جاتی ہے اور اس کی شدت میں اور اضافہ ہو جاتا ہے چنانچہ ارشاد قدس ہے۔ فمن اظلم مومن

افتری علی اللہ کذابا (پ ۸ س اعراف ع ۱۱) اس شخص سے بڑا اور کون ظالم ہے جو اللہ پر افتر
پر دازی کرتا ہے (۲) ایک اور مقام پر ارشاد فرماتا ہے۔ ان الذین یفترون علی اللہ الکذب
لا یفلحون متاع قلیل ولہم عذاب الیم (پ ۴۱ س نحل ع ۲۱)

جو لوگ خدا پر افتر کرتے ہیں وہ ہرگز کامیاب نہ ہوں گے ہاں اس میں معمولی سافائدہ ہے (دنیا
میں) مگر ان کے لیے (آخرت میں) تکلیف دہ عذاب موجود ہے (۳) ایک جگہ فرماتا ہے و یسود
القیامۃ تری الذین کذبوا علی اللہ وجوہہم مسودۃ البس فی جہنم مثوی للمتکبرین
(پ ۲۴ س زمر ع ۳)

بروز قیامت دیکھو گے جن لوگوں نے خدا پر افتر پر دازی کی ہے ان کے چہرے سیاہ ہوں گے کہ
تکبر کرنے والوں کا مقام جہنم نہیں ہے؟ الی غیر ذالک من الایات الكثیرۃ۔

(۱) جناب رسول خدا کا مشہور و متفق بین الفرقین یہ فرمان واجب الاذعان بھی اس مطلب پر
صریحی دلالت کرتا ہے کہ من کذب علی متعمدا فلینبوا مقعدہ من النار جو شخص عمداً مجھ پر
جھوٹ بولتا ہے وہ جہنم میں اپنی جگہ مہیا سمجھے۔

(۲) جناب امام محمد باقر علیہ السلام نے ابوالنعمان سے فرمایا لا تکذب علینا کذبۃ فتسلب
الحقیقۃ۔ اے ابوالنعمان ہم پر افتر نہ کرنا ورنہ ملت اسلام تم سے سلب ہو جائے گی (یعنی اسلام سے
خارج ہو جائے گا) (اصول کافی)

(۳) حضرت امام جعفر صادق علیہ السلام نے ایک شامی آدمی سے فرمایا اے شامی ہماری
احادیث سنو مگر ہم پر جھوٹ نہ بولو کیونکہ جو شخص ہم پر جھوٹ بولتا ہے وہ جناب رسول خدا پر افتر کرتا ہے
اور جو رسول خدا پر افتر کرے وہ خدائے عز و جل پر افتر کرتا ہے اور جو خدا پر افتر کرے گا خداوند عالم
اسے آتش جہنم میں معذب کرے گا (اصول کافی)

یہی وجہ ہے کہ خدا اور رسول اور آئمہ ہدیٰ پر کذب و افتر کرنے سے روزہ باطل ہو جاتا ہے اور
بر مشہور قضا و کفارہ دونوں واجب ہوتے ہیں انہی حقائق کی بنا پر علمائے اعلام نے جھوٹ کے متعدد انوار

واقسام میں سے بدترین قسم اس جھوٹ کو قرار دیا ہے جو خدا اور رسولؐ اور آئمہ طاہرینؑ پر بولا جائے چنانچہ حضرت علامہ شیخ مہدی زرقانی اپنی کتاب جامع السعادات میں رقمطراز ہیں۔ **واشد انواع الكذب اثما و معصیت الكذب علی الله و علی رسولہ و علی الائمتہ و كفاه زمانہ یبطل الصوم و یوجب القضاء و الکفارة علی الاقویٰ**۔ یعنی گناہ کے اعتبار سے جھوٹ کے تمام اقسام میں سے وہ جھوٹ زیادہ سنگین ہے جو خدا اور رسولؐ اور آئمہ ہدایؑ پر بولا جائے اور اس کی مذمت کے لیے یہی امر کافی ہے کہ یہ جھوٹ روزہ کو باطل کر دیتا ہے اور علی الاقویٰ قضا اور کفارہ دونوں کا موجب ہوتا ہے (اعازنا اللہ منہ) نجات کا دار و مدار صداقت پر ہے۔ **یا ایہا الذین آمنوا اتقوا الله و كونوا مع الصادقین الصدق ینجی و الکذب یرہک**۔

سبق پڑھ پھر صداقت کا شجاعت کا عدالت کا

لیا جائے گا کام تجھ سے قوموں کی امامت کا

ازالہ اشتباہ:- sibtain.com

مجلس خواں طبقہ کے بعض زیرک و چالاک حضرات اپنے اس گھناؤنے جرم پر پردہ ڈالنے کے لیے حضرت امیر علیہ السلام کے اس فرمان کے ساتھ تمک کیا کرتے ہیں کہ اذا حدثتم بحديث فاسندوه الى الذی ھدکم فان کان حقا فلکم وان کان کذبا فعلیہ۔ یعنی جب کوئی حدیث نقل کرو تو اسے ایسے شخص کی طرف منسوب کر دو جس نے تم سے بیان کی ہے پس اگر وہ حدیث سچی ہوئی تو اس کا فائدہ تم کو ملے گا اور اگر جھوٹی ہوئی تو اس کا ضرر اس شخص کو ہوگا۔ اس طرح وہ بلا تماشہ ہر کس و نا کس اور ہر قسم کے رطب دیا بس کے مجموعہ کتب و رسائل میں لکھے ہوئے واقعات کو باطل تامل نسبت دے کر بیان کر دیتے ہیں اور سمجھتے ہیں کہ اس فرمان کے تحت ان کا یہ طریقہ کار قانون شریعت کے مطابق ہے یہ درست ہے کہ یہ حدیث شریف قدرے مجمل ہے اس میں ناقل کی کوئی قید نہیں کہ وہ کیسا ہونا چاہیے ثقہ ہو یا غیر ثقہ صادق ہو یا کاذب نیک ہو یا بد و غیرہ مگر چونکہ قاعدہ ہے کہ ان الاحادیث یفسر بعضها بعضا حدیثیں دوسری بعض کی تفسیر کرتی ہیں۔ خود جناب امیر

المؤمنین اور دیگر آئمہ طاہرین صلوٰۃ اللہ علیہم اجمعین کے ایسے فرامین موجود ہیں جن سے اس مجمل حدیث کی وضاحت ہو جاتی ہے اور ان کے دیکھنے سے معلوم ہو جاتا ہے کہ ناقل حدیث یا مصنف کتاب کا ثقہ ہونا ضروری ہے اگر غیر ثقہ آدمی سے کوئی واقعہ بلا تحقیق و تدقیق نقل کیا گیا تو یہ ناقل خود دروغ گو یوں کے زمرہ میں داخل ہو جائے گا چنانچہ حضرت امیر علیہ السلام جناب حارث ہمدانی سے فرماتے ہیں۔ ولا تحدث الناس بكل ما سمعت فکفی بذلك کذباً جو کچھ تم نے سن رکھا ہے وہ سب کچھ لوگوں سے بیان نہ کرو۔ ورنہ تمہارے جھوٹا ہونے کے لیے یہی امر کافی ہوگا رنج البلاغہ نیز انہی جناب سے بروایت امام محمد باقر علیہ السلام مروی ہے کہ آنجناب نے امام حسین علیہ السلام کو وصیت میں فرمایا۔ ولا تحدث الا عن ثقہ فتكون کذاباً والكذب ذل۔ بغیر قابل وثوق آدمی کے اور کسی سے کوئی حدیث نقل نہ کرو۔ ورنہ تم دروغ گو قرار پاؤ گے اور دروغ گوئی باعث ذلت و خواری ہے (کشف المحجۃ سید اجل ابن طاووس علیہ الرحمۃ)

ان حقائق کی روشنی میں یہ مرد واضح و آشکار ہو جاتا ہے کہ ہر کس و ناکس سے سنی ہوئی بات کا نقل کرنے والا شرعاً باری الذمہ نہیں ہو سکتا بلکہ ضروری ہے کہ کسی قابل وثوق آدمی سے سن کر یا کسی ثقہ آدمی کی کتاب سے دیکھ کر اور نسبت دے کر بیان کرے اور ایسا کرنے والا ہی اپنی شرعی ذمہ داری سے عہدہ برآ ہو سکتا ہے ورنہ اس کا شمار زمرہ کاذبین میں ہوگا۔

ظاہر ہے کہ اگر ہر کہ و مدہ کی نقل کردہ حدیث کو اس کی طرف نسبت دے کر بیان کرنا صحیح ہو تو فریقین کا علم رجال اور علم وراثۃ الحدیث اور اس کی بے شمار کتابیں ایک دفتر بے معنی ہو کر رہ جائیں گی اور اس سلسلہ میں ان کی مساعی جیلہ ایک عبث اور بے کار فعل بن جائیں گی نیز اس طرح یہ آیت مبارکہ بھی بے معنی ہو کر رہ جائے گی جس میں خدائے حکیم نے فاسق آدمی کی چھان بین کرنے کا حکم دیا ہے۔ اذاء جساء کم فاسق بنیاء فتبیسوا کہ جب فاسق آدمی تمہارے پاس کوئی خبر لائے تو اس کی اچھی طرح چھان بین کرو (بلا تا مل اس کی خبر کو قبول نہ کرو) پس معلوم ہوا کہ ان لوگوں کا اپنے جھوٹ بولنے کے جواز میں یہ عذر پیش کرنا عذر رنگ اور ”عذر گناہ بدر از گناہ“ کا مصداق ہے اللہم ارضقنا صدق الحدیث فی القول والعمل

مفید مشورہ:-

کس قدر بہتر ہو کہ اگر مجلس خواں گروہ کے وہ افراد جو کہ کتب علمیہ کا مطالعہ کرنے کی استعداد رکھتے ہیں وہ فضائل و مصائب کی کتب معتمدہ علیہا سے دیکھ کر روایات معتبرہ بیان کریں اور جو حضرات اس قدر لیاقت نہیں رکھتے تو وہ جو فضائل و مصائب بیان کرنا چاہیں بیان کرتے سے پہلے کسی ذمہ دار اور محقق عالم دین سے ان کی تصحیح کرائیں اس طرح وہ اپنی شرعی تکلیف سے فارغ الذمہ بھی ہو جائیں گے اور اعتقاد مجلس کے مقصد کی تکمیل بھی ہو جائے گی ع

گر نیاید بگوش حقیقت کس
بر رسولان باغ باشد و بس

ایک عجیب واقعہ:-

ثقتہ الحمد شین جناب شیخ عباس قمی نے بحوالہ شفا المصابین و تحقیق طبرانی لکھا ہے کہ عمدہ الفقہاء جناب آقائے الحاج محمد ابراہیم کلباسی کی موجودگی میں ایک فاضل برسر منبر مجلس پڑھ رہا تھا کہ اس نے اثنائے کلام میں کہا امام حسینؑ نے دو مرتبہ فرمایا ”یا زینت یا زینب“ فوراً اس فقیرہ نبیہ نے برسر عام اسے ٹوکتے ہوئے فرمایا اور خدا بہت راہنکند امام دو دفعہ یا زینب فرمود بلکہ یک دفعہ فرمود ”خدا تیرے منہ کو توڑے“ امام نے دوبار نہیں بلکہ ایک بار یا زینب فرمایا تھا۔ (فتنی الامال ج ۱ صفحہ ۷۰) یا تو نقل و اوقات میں یہ احتیاط تھی یا آج یہ حالت ہیکہ پڑھنے والے نے نئے نئے قصے گھڑ کر بیان کرتے ہیں مگر کوئی روکنے ٹوکنے والا نہیں۔ والی اللہ المشتکی“

اس سلسلہ میں ایک اور شبہ کا ازالہ:-

بعض بے توفیق حضرات ضعیف بلکہ موضوع روایات بیان کرنے اور بعض دیگر غنا و سرود کا ارتکاب کرنے کے لیے بزم خویش یہ جواز پیش کرتے ہیں کہ سرکار سید الشہداء علیہ السلام کی مجالس عزاء میں رونا اور رونا شرعاً محبوب و مرغوب ہے اور بعض اوقات ضعیف یا مجہول روایات پڑھنے یا غنا کرنے کی وجہ سے

گر یہ زیادہ ہو جاتا ہے اس لیے ایسا کرنا کیوں جائز نہیں ہوگا۔

یہ شبہ بھی مثل سابقہ شبہ کے بالکل کمزور بلکہ اس سے بھی کمزور تر ہے اور عقل و دانش سے کوسوں دور ہے کیونکہ اگر یہ تسلیم بھی کر لیا جائے کہ ان امور شنیعہ کے ارتکاب سے گریہ و بکا زیادہ ہوتا ہے تو یہ چونکہ ”اطاعت بامر ممنوع“ کے تحت آتا ہے جیسا کہ صاحب جواہر الکلام نے ایسے ہی ایک شبہ کے جواب میں فرمایا ہے کونہ معینا علی البکاء المرغب فیہ طاعته اللہ بمعصیتہ۔ لہذا اس کے جواز کا سوال ہی پیدا نہیں ہوتا اور باب عقل و دانش جانتے ہیں کہ اگرچہ سرکار سید الشہداء یا دیگر آئمہ ہدی کے مصائب و آلام پر رونا یا ان کے فضائل و محامد کا بیان کرنا بہت بڑا فعل جمیل ہے اور موجب ثواب جزیل امر ہے لیکن پھر بھی ہے تو بہر حال مستحب اور کذب و افتراء اور غنا مسلمہ حرام ہیں عقل سلیم و شرع قویم اس بات پر متفق ہیں کہ جب کسی مستحب امر کی بجا آوری کسی حرام امر کے ارتکاب پر موقوف ہو تو اس کے لیے حرام کو ہرگز حلال و جائز قرار نہیں دیا جاسکتا بلکہ اس صورت میں وہ حرام اس مستحب امر کو بھی لے ڈھونڈتا ہے جتنی وہ مستحب مستحب ہی نہیں رہتا بلکہ حرام ہو جاتا ہے مثلاً اگر زیارت آئمہ علیہم السلام جو کہ ثواب ہائے بے پایاں کی موجب ہے کی بجا آوری غنہ یا چوری کے مال پر موقوف ہو تو آیا اس کے لیے مال غصب کرنا یا چرانا جائز ہو جائے گا؟

حاشاؤ کلاما مالکم کیف تحکمون؟ اللہ اذن لکم ام علی اللہ تفترون

پانچواں شاہد:-

ہمارے مذکور بالا دعویٰ کی صداقت و حقیقت پر پانچواں شاہد یہ ہے کہ روضہ خوان طبقہ کے اکثر بلکہ تمام ذاکرین اور بعض مقررین بھی بلا تحاشا غنا و سرود کا استعمال کر کے جہاں مجالس کی حقیقی شان کو خراب کرتے ہیں وہاں اپنی آخرت بھی برباد کرتے ہیں کیونکہ غنا و سرود کی حرمت اسلام کا اجماعی مسئلہ ہے بلکہ ان ضروریات مذہب میں داخل ہے جن کا منکر دائرہ مذہب سے خارج سمجھا جاتا ہے ہمارے علماء اعلام و فقہائے عظام نے اس امر کی تصریحات فرمائی ہیں چنانچہ عالم ربانی حضرت شیخ یوسف بحرانی حدائق ناضرہ میں تحریر فرماتے ہیں۔ ولا خلاف فی حرمتہ فیما اعلم جہاں تک مجھے معلوم ہے غنا

کی حرمت میں کوئی اختلاف نہیں ہے اسی طرح فقہیہ اعظم صاحب جواہر اکام اس کی حرمت کے بارے میں رقمطراز ہیں بلا خلاف اجدہ بل الاجماع بقسمیہ علیہ و السنة متواترۃ فیہ بل یسکن دعویٰ کونہ ضرور یا فی المذہب۔ میں اس کی حرمت میں کوئی اختلاف نہیں پاتا بلکہ اس پر ہر دو قسم کا (محصّل و منقول) اجماع قائم ہے اور اس کی حرمت کے بارے میں احادیث متواترہ موجود ہیں بلکہ اس کی حرمت کے ضروریات مذہب شیعہ میں سے ہونے کا دعویٰ کرنا ممکن ہے اگرچہ ہم حرمت غناء کے متعلق اپنے تحقیقی مضمون ”حرمت غناء اور اسلام“ میں بہت تفصیل کے ساتھ لکھ چکے ہیں تاہم یہاں اس کی حرمت کے متعلق بعض آیات و روایات کی طرف اجمالی اشارہ کیا جاتا ہے۔

(۱) ارشاد قدّرت ہے۔ اجتنبوا الرجس من الاوثان واجتنبوا قول الزور (پ ۷ اس ج ۱۱) بتوں کی نجاست سے اجتناب کرو نیز قول زور سے اجتناب کرو“ اس آیت مبارکہ میں قول زور کی جو تفسیر حضرت صادق آل محمد علیہ السلام سے منقول ہے وہ یہ ہے کہ اس سے مراد غناء ہے (ملاحظہ ہو تفسیر مجمع البیان و صافی و برہان دینی اور اصول کافی وغیرہ)۔

(۲) ارشاد رب العزت ہے ومن الناس من يشترى ليهو الحديث ليضل عن سبيل الله بغير علم و يتخذ هاهنا واولئك لهم عذاب مبین (پ ۲۱ لقمان ع ۱۰) اور آدمیوں میں سے کوئی کوئی ایسا بھی ہے جو بیہودہ باتوں کا خریدار ہے کہ بغیر علم کے لوگوں کے راہ خدا سے بھٹکائے اور ان کی فہمی اڑائے ذیل کرنے والا عذاب انہی کے لیے ہے“ اس آیت مبارکہ میں ابو الحدیث کی تفسیر حضرت باقر العلوم علیہ السلام نے غناء کے ساتھ فرمائی ہے آنجناب نے فرمایا الغناء مما اوعده الله عليه النار کہ غناء ان گناہوں میں سے ہے جن پر خداوند عالم نے جہنم کی تہدید فرمائی ہے پھر آپ نے یہی آیت تلاوت فرمائی (تفسیر صافی و برہان اصول کافی وغیرہ)۔

(۳) حضرت صادق آل محمد فرماتے ہیں۔ الغناء عيش النفاق کہ غناء سرور و منافقت کا آشیانہ ہے۔

(۴) انہی بزرگوار سے مروی ہے فرمایا مجلس الغناء لا ينظر الله الى اهله غناء والی مجلس کی

طرف خداوند عالم نظر رحمت نہیں فرماتا (وسائل الشیعہ حدائق ناظرہ وغیرہ) ار باب انصاف غور فرمائیں کہ جس مجلس کی طرف خداوند عالم نظر رحمت ہی نہ کرے ایسی مجلس شرف قبول کس طرح حاصل کر سکتی ہے۔

(۵) حضرت صادق آل محمد علیہ السلام فرماتے ہیں استماع الغنا واللہو یثبت النفاق فی القلب کما ینسب الماء الزرع۔ غنا کا سنا دل میں اس طرح نفاق پیدا کرتا ہے جس طرح پانی زراعت کو اگاتا ہے۔ (وسائل الشیعہ)

(۶) جناب زید شحام روایت کرتے ہیں کہ حضرت امام جعفر صادق علیہ السلام نے فرمایا بیست الغناء لا تؤمن الفجیعة ولا تستجاب فیہ الدعوة ولا یدخلہ الملک (اصول کافی) جس نگر میں غنا کا ارتکاب کیا جائے وہ ناگہانی مصیبت سے محفوظ نہیں ہوتا اور اس میں دعا مستجاب ہوتی ہے اور نہ ہی اس میں کوئی فرشتہ رحمت داخل ہوتا ہے۔

اللہ اللہ جس جگہ نہ کوئی دعا قبول ہوتی ہو نہ کوئی فرشتہ رحمت داخل ہوتا ہو بلکہ الناعذاب وعقاب الہی کے نازل ہونے کا اندیشہ بھی ہو کیا ایسی مجلس کے پڑھنے یا پڑھانے یا سننے والے اجر و ثواب کے مستحق ہو سکتے ہیں۔

sibtain.com
اند کے غم دل بابتو کھنکھن و بدل تر سیدم
کہ آرزوہ شوی ورنہ خن بسیار است

عن جابر بن عبد اللہ عن النبی صلی اللہ علیہ وآلہ وسلم اول من تغنی ابلیس لئما اکل ادم من الشجرة۔

جناب جابر بن عبد اللہ انصاری روایت کرتے ہیں کہ آنحضرتؐ نے فرمایا سب سے پہلے جو گایا وہ شیطان تھا جب کہ حضرت آدمؑ نے شجرہ ممنوعہ کا پھل کھایا تھا (من الامتنعہ الفقہ) اس روایت شریفہ سے مستفاد ہوتا ہے کہ اس واقعہ کے بعد جس قدر غنا کرنے والے لوگ گزرے ہیں یا موجود ہیں یا بعد میں آئیں گے وہ جس رنگ میں بھی اس کا ارتکاب کریں وہ شیطان رحیم کی ہی اتباع و پیروی متصور ہوگی۔ الم عہد الیکم یا بنی آدم الا تعبدو الشیطن اند لکم عدو مبین۔

مجالس وغیرہ عبادات میں غنا کی سنگینی اور بھی سخت ہے:-

مخفی نہ رہے کہ حرمت غنا کے بارے میں جو کچھ اوپر بیان کیا گیا ہے وہ عمومی لحاظ سے ہے لیکن

چونکہ مکان و زمان اور گنہگار کی نوعیت بدلنے سے گناہ کی نوعیت بھی بدلتی رہتی ہے یعنی عام مقامات پر گناہ کی کیفیت اور ہوگی اور مسجد وغیرہ کسی متبرک جگہ میں اس کا ارتکاب کیا جائے تو اس کی کیفیت اور اسی طرح عام اوقات میں اس کی نوعیت اور عام آدمی گناہ کرے تو جرم کی حالت اور ہوگی اور اگر عالم اس کا ارتکاب کرے تو اس کی حالت اور۔

اہلباہمہ راز است کہ معلوم عوام است

بنا بریں اگر غنا کا ارتکاب کسی عشقیہ غزل وغیرہ میں کیا جائے تو گناہ کی نوعیت اور ہوگی لیکن اگر اس کا ارتکاب قرآن و دعایا مجلس عزاء میں کیا گیا تو گناہ کی سنگینی اور بڑھ جائے گی جیسا کہ علمائے اعلام نے اس حقیقت کا واشگاف الفاظ میں اظہار فرمایا ہے چنانچہ فخر المجتہدین حضرت شیخ زین العابدین مازندرانی قدس سرہ ایک سوال کے جواب میں فرماتے ہیں۔ درمرأی و قرآن غنا عذابش بیشتر است، یعنی اگر قرآن اور مرثیوں میں غنا کیا جائے تو اس کا عذاب و عقاب زیادہ ہے (ذخیرۃ العباد صفحہ ۵۰۴) اسی طرح استاد المجتہدین حضرت علامہ شیخ مرتضیٰ انصاری علیہ السلام مقادیر غنا کی تعریف بیان کرنے کے بعد لکھتے ہیں و ظہر مما ذکرنا انه لا فرق بین استعمال هذه الکفیه فی کلام حق او باطل فقرأته القرآن والدعاء المرثی بصوت یرجع فیہ علی سبیل اللہو لا اشکال فی حرمتها ولا فی تصفا عفا عقابها لکونها معصیۃ فی مقام الطاعتہ واستخفافا بالمقر و المدعو والمرثی (مکاسب شیخ انصاری صفحہ ۳۷) یعنی مذکورہ بالا تعریف^۱ سے ظاہر ہے کہ اس^۱ مخفی نہ رہے کہ غنا کی مختلف تعریفات کی گئی ہیں مگر علماء محققین مثل محقق قمی صاحب جامع الشتات، محقق بحرانی صاحب حدائق ناضرہ، محقق صاحب جواہر الکام و غیرہم کا فیصلہ یہ ہے کہ غنا کی تعریف کرنا ایک فقیر کا منصب و مقام نہیں ہے بلکہ اس سلسلہ میں اہل خبرہ یعنی گانے بجانے والے لوگوں کے عرف کی طرف رجوع کرنا چاہیے وہ جس مخصوص آواز اور لب و لہجہ کو غنا قرار دیں اسے غنا اور مرد و سبھا جائے گا۔ اس امر کی مزید تحقیق ہمارے مفصل مضمون ”حرمت غنا اور اسلام“ میں دیکھی جائے اور جن علمائے کرام نے غنا کی تعریف میں ”علی سبیل اللہو“ کی قید لگائی ہے اس سے مراد یہ ہے کہ وہ لہوی آواز کے طریقہ پر ہو جیسے آج کل کے قیدے فلمی طرزوں میں پڑھ جاتے ہیں ہندو ایدہ ایدہ ہے۔ ”کہ کوئی لہو و ضرب کی نیت سے نہ مجلس پڑھتا ہے نہ سنتا ہے“ اس میں نیت کا کوئی دخل نہیں یہ تو کیفیت صوت سے متعلق ہے ہندو آواز لہوی و طربی آواز کی طرز پر ہوگی و حرام ہوگی۔ کمالا بخفی علی اولی الافہام (منہ مخفی نہ)

کیفیت صوتیہ کی حرمت میں کوئی فرق نہیں خواہ کلام حق میں ہو اور خواہ کلام باطل میں بنا بریں قرآن، دعا اور مراثی میں ترجیع لبوی کے ساتھ پڑھنے کی حرمت اور اس کے عذاب کے دو گئے ہونے میں کوئی اشکال نہیں ہے کیونکہ یہ اطاعت کے مقام میں معصیت ہے اور اس طرح قرآن و خدا اور صاحب مرثیہ کی توہین و تذلیل ہوتی ہے۔ انہی حقائق سے متاثر ہو کر بعض علماء کا یہ مقولہ مشہور ہے کہ الغناء فی المسرائی کا لزنا فی المساجد۔ مجالس مراثی میں غنا کرنے کا عذاب و عقاب اس طرح دو گنا ہے جس طرح مساجد میں زنا کرنے کا عذاب اللہ منہ حضرت شیخ عباس قمی نے بھی غنا کی حرمت مطلقہ پر اجماع کا دعویٰ کیا ہے (منتہی الامال ج ۱ صفحہ ۷۷۷)

ایک قیاس بے اساس کی رد:-

ابوبصیر کی روایت کے مطابق جب شادی کے موقع پر کینروں کا گانا جائز ہے تو مجالس سید الشہداء میں غنا کیوں جائز نہیں ہے؟ اس کے متعلق جواباً عرض ہے اولاً تو یہ قیاس ہے جو مذہب اہلبیت میں بالاتفاق حرام ہے۔ جناب رسول خدا نے فرمایا جو شخص اپنی قیاس آرائی پر عمل کرتا ہے وہ خود بھی ہلاک ہے اور لوگوں کو بھی ہلاک کرتا ہے۔ (ذاکری کا شرعی مقام) (اصول کافی ج ۱ صفحہ ۲۳) ثانیاً جس روایت پر قیاس کیا گیا ہے وہ روایت محققین کے نزدیک صحیح نہیں چنانچہ استاد المجتہدین علامہ انصاری مکاسب میں ایسی روایات پر تبصرہ کرتے ہوئے فرماتے ہیں ولکن فی مسند الروایات ابوبصیر و هو غیر صحیح یعنی ان روایات کی سند میں ابوبصیر ہے جو کہ صحیح نہیں ہے (مکاسب صفحہ ۴۰ طبع ایران) ثالثاً بعض محققین کا قول ہے کہ غنا کی حرمت زنا کی طرح ذاتی ہے جو قابل تخصیص نہیں ہے۔ ”وان تحریم الغناء کتحریم الزنا اخبارہ متواترة و ادلتہ متکاثرة“ (جواہر الکلام مجلد متاجر سلام بی وجہ ہے کہ بڑے بڑے اکابر علماء مثل شیخ مفید، سید رضی جلی، ابن ادریس حلی، علامہ حلی (در تذکرہ) فخر المحققین (در ایضاح) محقق حلی صاحب شرایع الاسلام حرمت غنا میں کسی استثناء کے قائل نہیں ہیں راجعاً جو حضرات شادی کے موقع پر کینروں کے غنا کے (بشرط المقتدرہ) جواز کے قائل ہیں وہ بھی صرف اسی ایک خاص صورت میں جائز

سمجھتے ہیں یعنی گانے والی عورت ہو تو قریب شادی ہو اور کوئی اجنبی آواز نہ سنے لہذا اگر گانے والا مرد ہو شادی کے علاوہ غنّہ وغیرہ کی کوئی قریب ہو تو یہ اس کے جواز کے قائل نہیں کیونکہ ایسا کرنا قیاس ممنوع کے تحت میں داخل ہے۔ (نعم ینبغی الافنصاد علی خصوص المغنیہ دون المغنی و علی خصوص العرص دون الختان ونحوہ۔ جواب صفحہ ۱۱۱ سطر اخیر جلد متاخر) بنا بریں اس سے مراثی سید الشہداء میں غنا کا جواز کسی طرح بھی ثابت نہیں ہو سکتا۔ وھذا اوضح من ان یخفی۔

ایک شبہ کا ازالہ :-

روایت میں ہے فمن لم یغن بالقرآن فلیس منا۔ جو شخص قرآن مجید کو غناء سے نہیں پڑھتا وہ ہم سے نہیں ہے اس سے معلوم ہوا کہ غنا مطلقاً حرام نہیں ہے بلکہ قرآن میں جائز ہے اس کے جواب میں عرض ہے کہ اولاً تو یہ روایت بطریق اہلبیت مروی نہیں بلکہ اہلسنت کی ہے اس لیے ہمارے لیے سند وجہت نہیں ہے۔ (حدائق جلد متاخر صفحہ ۲۲) ثانیاً بنا بر تعلیم اس کا وہ مطلب نہیں جو لیا جا رہا ہے بلکہ وہ مفہوم ہے جو علامہ طبرسی نے مقدمہ مجمع البیان (ج ۱ صفحہ ۱) میں بیان فرمایا ہے کہ "قنولہ بعضهم بمعنی الاستغناء و اکثر العلماء علی انه، تزیین الصوت و تحزینه، یعنی بعض علماء نے اس کی یہ تاویل فرمائی ہے کہ اس سے مراد استغناء ہے یعنی جس کے پاس علم قرآن ہو اور پھر بھی اپنے تئیں غنی نہ سمجھے وہ ہم سے نہیں ہے۔ مگر اکثر علماء اس کے قائل ہیں کہ اس سے مراد آواز کو خوبصورت اور غمناک بنانا ہے لہذا غناء اور ہے اور تحسین الصوت چیزے دیگر۔ ثالثاً۔ اگر سابقہ تاویل قبول نہ کی جائے تو پھر اس روایت کی طرح لازم ہے کیونکہ یہ ان روایات کے معارض ہے جو تعداد میں زیادہ اور سند میں صحیح ہیں جن میں قرآن کو غم و حزن اور حسن صوت کے ساتھ پڑھنے کا حکم اور غنا کے ساتھ پڑھنے کی ممانعت وارد ہوئی ہے۔ مثلاً آنحضرت صلی اللہ علیہ وآلہ وسلم فرماتے ہیں۔ اقراء و القرآن بالحن العز و ایاکم ولحون اهل الفسق و الکبانر و سیجی بعدی اقوام یرجعون القرآن ترجیع الغنا و النوح و الرهبانۃ لایجوز ترافیہم

قلوبہم مقلوبۃ وقلوب من یعجبه شانہم“ (مکاسب صفحہ ۳۹ حدائق صفحہ ۲۳ وغیرہ) قرآن کو عربوں کے لہجہ میں پڑھا اور اہل فسق و فجور کے لہجہ سے پڑھیز کر دیا۔ میرے بعد کچھ ایسے لوگ آئیں گے جو قرآن میں غنا نوحہ اور رہبانیت والی ترجیع (گرگری) کریں گے قرآن ان کے گلہ سے نیچے نہیں اترے گا اور ان کے دل ٹیز ہوں گے اور جن لوگوں کو ان کی یہ اداسی پسند ہوگی ان کے دل بھی ٹیز ہوں گے“ اس روایت سے اصول کافی کی اس روایت کا مفہوم بھی واضح ہو گیا جس میں قرآن کے اندر ”ترجیع“ کا حکم دیا گیا ہے کہ اس سے مراد تحسین الصوت ہے جیسا کہ خود اسی روایت کے اندر وارد ہے۔ ”فان الله يحب الصوت الحسن“ کہ خدا اچھی آواز کو دوست رکھتا ہے“ غنا اور ہے اور اچھی آواز اور علمی اصطلاح میں ان کے درمیان عام خاص من وجہ کی نسبت ہے (کما لا یخفی)

ایضاح:-

بعض مبلغین ایرانی چونی کا زور صرف کر کے جناب آقائے درہندی مرحوم کا نام ڈھونڈ نکالنے میں کامیاب ہو گئے ہیں کہ مرثیۃ الحسنین میں غنا جائز ہے اور اس سے حرمت غنا پر ہمارے دعوائے اجماع کو غلط ثابت کرنے کی ناکام کوشش کی ہے اگر ان کو فن اصول فقہ کی کتب پڑھنے کا اتفاق ہوتا تو ایسا بھونڈا ایراد نہ کرتے اولاً اجماع سے کسی معلوم النسب شخص کا خارج ہونا مضمر نہیں ہے (ملاحظہ ہو۔ قوانین الاصول، ضوابط الاصول اور الفصول وغیرہ) ثانیاً سرکار آقائے درہندی کی علمی و عملی جلالت قدر کا ہمیں انکار نہیں ہے مگر جہاں تک تحقیق کا تعلق ہے اور بالخصوص واقعہ کربلا کے متعلق بالخصوص اسرار الشہادۃ لکھنے کے سلسلہ میں اس سے مرحوم کو دور کا بھی واسطہ نہیں جیسا کہ خود اسی کتاب کے باخبر ناظرین پر یہ حقیقت پوشیدہ نہیں ہے۔ تفصیلات دیکھنے کے شائقین حضرت محدث نوری مرحوم کی کتاب فتاویٰ و مرجان کا مطالعہ فرما کر اطمینان قلب حاصل کر سکتے ہیں لہذا ان کی مخالفت باعث قدح نہیں کما لا یخفی علی ارباب التحقیق۔ لہذا حق بات وہی ہے جو ہم بعض اعلام کی زبانی نقل کر چکے ہیں کہ قرآن۔ دعا اور مرثیۃ الشہداء میں غنا کا عذاب و عقاب زیادہ ہے۔ واللہ العاصم۔

انقلاب روزگار:-

یہ امر بھی نیرنگی روزگار کا شاہکار ہے کہ ہم جب کسی چیز کو حرام یا حلال ثابت کرنا چاہتے ہیں تو قانون شرع کے مطابق اس کی حلت یا حرمت پر قرآن اور سرکار محمد وآل محمد علیہم السلام کے فرمان سے دلائل پیش کرتے ہیں اور ہمارے کرم فرما جب ہمارے خلاف خامہ فرسائی فرماتے ہیں تو سعدی شیرازی اور ذاکر اقبال کے اشعار سے حلت و حرمت کا ثبوت پیش کرتے ہیں۔ اناللہ وانا الیہ راجعون۔ جسے شک ہے وہ نصرت الذاکرین صفحہ ۷۱ پر عنوان ”راگ حلال اور راگ حرام کا فرق“ اور صفحہ ۷۲ پر وہ اشعار بذیل عنوان ”سرود حلال“ ”سرود حرام“ دیکھ سکتا ہے۔ ع انقلابات میں زمانے کے!! اس کجنت غنا و سرود نے ہماری مجالس عزاکا بالکل رنگ ہی بدل دیا ہے ایک غیر جانبدار شخص موجودہ مجالس کی کیفیت دیکھ کر یہ امتیاز نہیں کر سکتا کہ قصیدہ پڑھا جا رہا ہے یا کوئی فلمی گانا گایا جا رہا ہے انہی حالات سے متاثر ہو کر جناب مولانا سید محمد بسطن صاحب مرحوم نے اپنے مجلہ ”نیل المیربان“ جلد ۲۳، ۱۹۴۴ء میں ان مجالس کے متعلق لکھا تھا۔

ایک ناواقف شخص انہیں دیکھ یا سن کر یہ محسوس ہی نہیں کر سکتا کہ یہ مجلس عزاء ہے یا محفل سرود و نشاط جب ایک اچھا گانے والا اپنے فن کا عمدہ مظاہرہ کرتا ہے تو سامعین سے واہ۔ واہ سبحان اللہ کا وہ شور مچتا ہے کہ چھتیں اڑنے لگتی ہیں ایک ناواقف شخص باہر سے سننے سے والا اسے مجلس عزاء تو کیا سمجھے گا بلکہ وہ یہ سمجھتا ہے کہ کسی تھیٹر یا سینما کا تماشا ہے یا اگر بنیر بازی کا شوقین ہے تو یہ سمجھے گا کہ بنیرے لڑائے جا رہے ہیں اور اگر وہ نیک منش انسان ہے تو اپنے حسن ظن کی بناء پر یہ خیال کرے گا کہ کوئی مشاعرہ ہے جس میں غزل خوانی ہو رہی ہے“ حضرت مولانا کا یہ خیال آج سے قریباً ۲۴ سال پہلے کا ہے آج حالات اس سے بھی زیادہ ابتر ہو چکے ہیں۔ والی اللہ المشتکی۔ خلاصہ یہ کہ آج کل مجالس کی کامیابی کا دار و مدار صرف دو باتوں پر رہ گیا ہے ابتداء میں مجلس کو گرم کرنے کے لیے خوب ہنسایا جائے خواہ لغویات یا وہابیات قصے کہانیاں اور لطیفہ بلکہ کثیفہ گویاں کر کے سہی اور پھر فنی گریز اور مہارتی ایکٹنگ سے شرکا مجلس کو خوب رلا یا جائے اور حقیقی یا مصنوعی گرمیہ کا شور بلند کر دیا جائے۔ اگرچہ غلط اور من گھڑت روایات سے

سہی اللہ بس باقی ہوں کیا مجلس عز احسین علیہ السلام کی یہی شان ہے؟ کیا عز اداروں اور سگوکاروں کی یہی کیفیت ہوتی ہے؟ کیا اقوام عالم کے سامنے معصومین کی سیرت و کردار پیش کرنے کا یہی طریقہ ہوتا ہے؟ کیا مذہبی عبادات و رسوم کی ادائیگی کا یہی سلیقہ ہوتا ہے ہم ان سوالوں کے جوابات کو باب مقل و انصاف کے عدل و داد و دانش و بینش پر چھوڑتے ہیں۔

ع صلائے عام ہے یا ران نکتہ واں کے لیے

ہم یہاں ارباب بست و کشاد کی خدمت میں صرف اتنا عرض کریں گے کہ ۔

نہ سمجھو گے تو مٹ جاؤ گے اے مولا علیؑ والو

تمہاری داستاں تک بھی نہ ہوگی داستاںوں میں

خلاصۃ المرام اینکہ ہم چاہتے ہیں کہ مجالس عز اہل پڑھنے پڑھانے پر اجرت طے نہ کی جائے اور ان مجالس میں صحیح فضائل و مصائب اور معتبر روایات بیان کئے جائیں اس کا آسان طریقہ یہ ہے کہ مستند کتب سے واقعات و کچھ کر بیان کئے جائیں یا موثق علمائے اعلام سے تصحیح کرائی جائے اور ہم آخری اور اہم اصلاح یہ چاہتے ہیں کہ غنا و سرود سے بھگی اجتناب کیا جائے ہاں حسن صوت میں کوئی قباحت نہیں ہے۔ واقعہ کر بلا پر ہماری تحقیقی کتاب ”سعادت الدارین فی مقل الحسین عنقریب منظر عام پر آرہی ہے! ہم نے اتمام حجت کی خاطر اس میں تمام مستند و معتبر واقعات کر بلا درج کر دیئے ہیں۔ واللہ الموفق۔

ع کس کی زباں کھلے گی پھر ہم نہ اگر سنا سکے

من کان یرید حرث الآخرة نزلہ فی حرثہ ومن کان یرید حرث الدنیا نوتہ

منہا و مالہ فی الآخرة من نصیب

جب کہ ہم اپنے دعویٰ کے پہلے جز کو شواہد و ثبوت سے ثابت کر چکے تو اب اپنے دعویٰ کے دوسرے

جز پر بھی شواہد و ثبوت پیش کرتے ہیں۔

۱۔ انشاء تعالیٰ شائع ہو چکی ہے بلکہ اس کا ایسا ایڈیشن مقبول عام ہو کر ختم بھی ہو چکا ہے مومنین کرام دوسرے ایڈیشن کا انتظار فرمائیں (مدظلہ منہ)

بانیان کرام اور سامعین عظام کی اکثریت میں اخلاص کے فقدان کا بیان پہلا شاہد:-

اس مطلب پر پہلا شاہد یہ ہے کہ آج مجالس میں تیری میری مجلس کی تفریق پائی جاتی ہے جس کا نتیجہ مجالس عزاء کے باہمی تصادم کی صورت میں ظاہر ہو رہا ہے ظاہر ہے کہ یہ طرز عمل روح اخلاص کے منافی ہے جب ہر مجلس مجلس حسین ہے اور محض حسین کے لیے ہے اور اس کے انعقاد کا مقصد خوشنودی خدا و آئمہ ہدیٰ حاصل کرنا اور دین حق کی نشر و اشاعت کرنا ہے تو پھر یہ تیری میری مجلس مجلس فلاں اور فلاں کی مجلس کے کیا معنی ہیں؟ یہ تفریق کیسی ہے؟ جب یہ مجلس عبادت ہے تو عبادت وہی ہوتی ہے جس میں خلوص ہو بلکہ کامل عبادت تو وہ ہوتی ہے جس کی بجا آوری میں جنت کی طمع اور جہنم کے خوف کا جذبہ بھی کارفرمانہ ہو بلکہ محض خالصا بوجہ اللہ اور با اخلاص ہو جس طرح حضرت امیر المومنین بارگاہ رب العزت میں عرض کرتے ہیں۔ **الہی ماعبدتک طمعا فی جنتک ولا خوفا من نارک بل وجدتک اهلا للعبادة فعبدتک**۔ جب سے یہ میری تیری مجلس کی تفریق شروع ہوئی ہے اسی وقت سے مجالس و محافل کے باہمی تصادم کا سلسلہ قبیح بھی شروع ہو گیا ہے آج مجلس سے مجلس ٹکرا رہی ہے جلوس سے جلوس ٹکر لے رہا ہے۔ محفل سے محفل متصادم ہو رہی ہے ہر بانی مجلس و محفل اور ماتم کی یہ خواہش ہوتی ہے کہ اس کی مجلس و محفل اور اس کا جلوس ماتم کامیاب ہو جائے خواہ دوسرے کا کامیاب ہو اور خواہ نہ ہو بلکہ آج نوبت یہاں تک پہنچ گئی ہے کہ دوسرے کی مجلس اور جلوس کو ناکام بنانے کے لیے پورا زور صرف کیا جاتا ہے اور اس کا نتیجہ ہے کہ محلہ محلہ بلکہ خاندان خاندان بلکہ فرد فرد کی مجلس علیحدہ علیحدہ ہے۔ ”ہر امر میں خواہ دینی ہو یا دنیوی اقتصاد و درمیانہ روی کی ضرورت ہے۔ افراط و تفریط ہر دو مذموم ہیں جو چیز بھی اعتدال سے کم یا زیادہ ہو وہ اچھی نہیں ہوتی۔ حتیٰ کہ وہ اگر عبادت الہی ہو تو وہ عبادت نہیں رہتی لہذا مجالس عزاء میں بھی اس اصول کو ملحوظ خاطر رکھنا ضروری ہے ایسا نہ ہو کہ یہ مجالس دوسرے فرائض زندگی کی بجا آوری میں نفع

ہوں اور انتظام امور معاویہ معاش میں خارج۔ اس طرح خود مجالس کی شان اور افادیت بھی ختم ہو جاتی ہے بنا بریں اگر کوئی چھوٹی سی ہستی ہے تو اس میں ایک وقت میں صرف ایک جگہ ہی مجلس منعقد ہونی چاہیے اور اگر کسی وجہ سے دو جگہ انعقاد ضروری ہو تو اس طرح انتظام کرنا چاہیے کہ ایک دن میں اور دوسری رات میں کریں۔ ہاں بڑے شہروں میں ایک سے زائد مجالس کا انعقاد ایک ہی وقت میں اس وقت عمل میں لایا جاسکتا ہے جب کہ ایک جگہ سب لوگوں کا اکٹھا ہونا ناممکن یا ہر گوشہ سے وہاں پہنچنا سخت دشوار ہو ورنہ ایک ہی مجلس پر اکتفا کرنا چاہیے۔ اسی میں مذہب و مجلس کی شان و شکوہ پوشیدہ ہے اور اسی صورت میں ان کے انعقاد کی افادیت مضمر ہے اصل مقصد تو یہ ہے کہ عزاداروں میں سرکار امام حسین اور ان کے اعموان و انصار کے اوصاف حمیدہ پیدا کئے جائیں اور دنیا جانتی ہے کہ نظم و ضبط اور اتحاد و اتفاق کا جو نقشہ کربلا والوں نے پیش کیا ہے۔ دنیا اس کی نظیر پیش کرنے سے قاصر ہے لہذا اگر آج ہم نے ان مجالس کے انعقاد سے یہ وصف جلیل اپنے اندر پیدا نہیں کیا بلکہ انہیں مجالس ہماری باہمی تفریق و عیندگی کا سبب بن کر رہ گئی ہیں تو پھر اس کا مطلب یہ ہوگا کہ ہم نے ان مجالس عزاء کی روح کو فنا اور ان کے افادی پہلو کو نظر انداز کر دیا ہے ایسے عمل کا کیا فائدہ جو جسد بلا روح ہو۔ خلاصہ کلام یہ کہ جب تک یہ میری تیری مجلس کی تفریق ختم نہ ہوگی یہ مجالس خالص مجالس حسین نہیں ہو سکتیں اور نہ ان سے روح حسین خوشنود ہو سکتی ہے (رسالہ البرہان)

دوسرا شاہد:-

اس مطلب کے اثبات پر کہ مجلس عزاء منعقد ہونے والوں کی اکثریت دولت اخلاص سے تہی دامن ہوتی ہے دوسرا شاہد یہ ہے کہ ان مجالس کے انعقاد سے نام و نمود کی خواہش اور اپنے ٹھانڈے ہاتھ کی نمائش اور دوسروں کی تحقیر کے ساتھ ساتھ اپنے تفوق اور زیبائش کا اظہار مقصود ہوتا ہے اور اسی غلط جذبہ سے سرشار ہو کر وہ بعض اوقات ایسے ایسے امور کا ارتکاب کر بیٹھتے ہیں جو کہ شرعاً ناجائز یا کم از کم مرغوب نہیں ہیں اس سلسلہ میں بڑے تکلفات بارود سے کام لیا جاتا ہے تکلفات کے ساتھ نمود و نمود کے ساتھ اسراف میں اضافہ ہوتا جاتا ہے۔ حق، پان، شیرینی، نوبت، نقارہ امام ہاڑوں کی تزئین

و آرائش چراغاں جھاڑ فانوس اور آئینہ وغیرہ سامان سے ان کی اس طرح زیبائش کی جاتی ہے کہ وہ بہائے عزا خانے کے محفل یا نشاط خانہ معلوم ہوتے ہیں اور بے جا تکلفات میں پڑ کر ایسے ایسے اہتمام کئے جاتے ہیں جو کہ خوشی و مسرت کے جشنوں کے ساتھ مخصوص ہیں اور مجالس غم کے ساتھ انہیں دور کا بھی کوئی تعلق نہیں ہے ہم یہ سمجھنے سے قاصر ہیں کہ ان اسباب عیش و سرور کو عزائے سید الشہداء و روحیہ اللہاء کے ساتھ کیا تعلق ہے؟

بہر حال اب حالت یہ ہو گئی ہے کہ یہ چیزیں رفتہ رفتہ جزو عزا داری بنتی جا رہی ہیں اور اس طرح عزا داری کی اصل روح یعنی سادگی اور خوش اعتقادی مجروح بلکہ مردہ ہوتی جا رہی ہے اور یہی ظاہری رسوم و قیود اصل حقیقت کی جگہ لیتی جا رہی ہیں سادگی تو اسلام کا طرہ امتیاز ہے اور عبادت میں تو اور بھی اس کی تائید ہے اسی بناء پر مساجد کو سادہ اور بے تکلف بنانے کا حکم ہے اور ان میں سونے چاندی سے نقش و نگار کرنا ممنوع و حرام ہے لہذا جذبہ نام و نمود کا قلع قمع ضروری ہے۔ جس کے نتیجے میں تمام مفاسد پرورش پاتے ہیں اور اعمال صالحہ کا اجر و ثواب بھی ضائع واکارت ہو جاتا ہے ہم سابقا ریا و سمعہ کی مذمت کے متعلق بہت کچھ لکھ چکے ہیں۔ یہاں اس کا تکرار کر کے قارئین کرام کے لیے سامان تکدر طبع نہیں فراہم کرنا چاہتے۔ دعا ہے کہ خداوند عالم جملہ اہل ایمان کو خالصا لوحہ اللہ تمام اعمال و عبادات (جن میں مجالس عزائم بھی داخل ہیں) بجالانے کی توفیق مرحمت فرمائے اور ریا و سمعہ ایسی مہلک روحانی امراض سے نجات عطا فرمائے جنہیں قرآنی اصطلاح میں شرک سے تعبیر کیا گیا ہے۔ امامن کان یرجو الفناء ربہ فلیعمل اعادنا اللہ منہ و جمیع المومنین بجاه النبی و آلہ الطاہرین

تیسرا شاہد:-

مذکورہ بالا مدعا کے اثبات پر تیسرا شاہد یہ ہے کہ اگر کوئی پڑھنے والا خدا رسول اور آئمہ ہدیٰ کی منشا کے عین مطابق سادہ اور صحیح طریقہ پر پڑھتا ہے تو نہ بانیان کرام اس کے بیان کی طرف متوجہ ہوتے ہیں اور نہ ہی سامعین کرام شرکت کی زحمت گوارہ کرتے ہیں بلکہ بانی و سامع ہمیشہ ایسے

سے لوگوں کو دین حق کی طرف رغبت دلاؤ۔ نفرت نہ دلاؤ۔ یہ ہماری مجالس و محافل اخلاقی ادارے ہیں ان میں کسی اسلامی فرقہ کی دل آزاری نہیں ہونی چاہیے بلکہ ایسا طرز مجلس خوانی اختیار کرنا چاہیے کہ برادران اسلامی شوق سے شرکت کر سکیں اور سرکارِ حقیقیہ میں اپنی عقیدت و ارادت کے پھول نثار کر سکیں اگر پڑھنے والے بعض مخصوص اغراض کے پیش نظر یہ روش اختیار نہ کرنا چاہیں تو بانیانِ کرام و سامعینِ عظام کا فرض ہے کہ ان کو اس ڈگر پر مجبور لائیں کیونکہ ع

یہاں کچھ راہِ روایے بھی ہیں جو جادہ پیا ہیں
نہ رہبر کے اشارے پر نہ منزل کے سہارے پر
بہر کیف بقول میر انیس مرحوم۔

خیال خاطر احباب چاہیے ہر دم

انہیں تھیں نہ لگ جائے آگینوں کو

sibtain.com

چوتھا شاہد:-

مذکورۃ الصدر دعویٰ کے اثبات پر چوتھا شاہد یہ ہے کہ بانیانِ مجالس و محافل نیز سامعینِ کرام مجالس مبارکہ پڑھانے کے سلسلہ میں صحیح عقیدہ اور بدعقیدہ صادق القول اور کاذب اللججہ، صالح العمل اور بدعمل میں کوئی امتیاز نہیں کرتے حالانکہ اگر یہ مجالس خالصاً لوجہ اللہ منعقد کی جائیں تو لازم ہے کہ بدعقیدہ اور بدعمل افراد کو حسنیٰ السنج کے نزدیک نہ آنے دیا جائے کیونکہ جب پڑھنے والا خود سے آں خویشتم گم است کرار ابہری کند کا مصداق ہے تو اس سے افادہ اور استفادہ کی توقع کیا ہو سکتی ہے؟

ضروری ہے کہ منبر پر آنے والوں کے عقائد و اعمال شریعت مقدسہ کے عین مطابق ہوں بلا تشبیہ بقول صاحب زہر الریق مؤذن تمص کی طرح صرف ان کی خوش آوازی کی وجہ سے ان کو منبر پر جگہ نہ دی جائے اگرچہ اعتقاداً و عملاً کچھ اور ہی ہوں۔

مؤذن حمص کا عجیب واقعہ :-

مؤذن حمص کا واقعہ یوں ہے کہ ایک آدمی بیان کرتا ہے کہ میں حمص شہر میں وارد ہوا جب نماز کا وقت ہوا تو ایک خوش آواز شخص نے اذان دینا شروع کی جب فقرہ ”اشہد ان محمد رسول اللہ“ پر پہنچا تو اس نے اسے یوں بگاڑ کر ادا کیا ”ان اہل حمص یشہدون ان محمد رسول اللہ“ یعنی حمص کے لوگ گواہی دیتے ہیں کہ حضرت محمد خدا کے رسول ہیں۔ میں نے قاضی شہر سے حقیقت حال دریافت کی۔ انہوں نے بتایا کہ ہمارا جو مؤذن مقرر ہے وہ تعطیلات پر گھر گیا ہوا ہے اس کے جانے کے بعد ہمیں ایک خوش آواز مؤذن کی ضرورت تھی ایسا شخص بد قسمتی سے مسلمانوں میں تو نہ مل سکا اس لیے ہم نے چند روز کے لیے ایک یہودی کی خدمات مستعار لی ہیں اور چونکہ وہ آنحضرت صلی اللہ علیہ وآلہ وسلم کی رسالت کا قائل نہیں ہے اس لیے وہ ان اہل حمص یشہدون ان محمد رسول اللہ کہتا ہے۔ ہمارے سادہ لوح عوام نے بھی یہی غلط نظریہ قائم کر رکھا ہے کہ اسی ہم نے تو سرکار امام حسین کی مجلس سنا ہے ہمیں پڑھنے والے کی سیرت و کردار سے کیا سروکار ہے اگر ان حضرات کا یہ نظریہ صحیح ہے تو ان کو بردار ان اسلامی پر اعتراض کرنے کا کیا حق حاصل ہے جب وہ ہر نیک و بد آدمی کی اقتداء میں یہ کہہ کر نماز پڑھ لیتے ہیں کہ اسی ہم نے تو قرآن کے پیچھے نماز پڑھنا ہے ہمیں پیش نماز کے اعمال و افعال سے کیا واسطہ ہے؟ لیکن اگر ان لوگوں کی روش غلط ہے تو ان کی رفتار بھی روح اسلام کے منافی ہے اگر غیر عادل نماز نہیں پڑھا سکتا۔ تو ہر کس و نا کس منبر رسول پر بھی قدم نہیں رکھ سکتا بہر کیف یہ نظریہ غلط ہے اور سر اسر غلط اس کی اصلاح ضروری ہے۔ ورنہ مجالس و محافل کے انعقاد سے جو اغراض و مقاصد مطلوب ہیں وہ کبھی حاصل نہ ہو سکیں گے اور یہ مقصد اس وقت تک حاصل نہیں ہو سکتا۔ جب تک مجالس کو مجالس حسینی سمجھ کر نہ منعقد کیا جائے لیکن جب تک ان میں قیثش و دماغی اور حظ نفس حاصل کرنے کے اسباب تلاش کئے جائیں گے۔ اس وقت تک اصلاح احوال ناممکن ہے اور جب تک یہ نہیں اس وقت تک قبولیت اور اجر و ثواب کا خواب کبھی بھی شرمندہ تعبیر نہیں ہو سکتا بلکہ ۔

جو کچھ بھی ہے تکلف و ہم خیال ہے

پانچواں شاہد:-

ہمارے دعویٰ کے اثبات پر پانچواں شاہد یہ ہے کہ یہ لوگ مجلس عزائم بڑے شان و شکوہ سے منعقد کرتے ہیں آہ اور واہ کی آوازیں بھی خوب بلند ہوتی ہیں دعوتیں بھی خوب اڑتی ہیں۔ ناؤ و نوش کے انتظام بھی اعلیٰ پیمانہ پر ہوتے ہیں پڑھنے اور سننے والوں کی صحیح تعداد کا اندازہ لگانا بھی بعض اوقات مشکل ہو جاتا ہے بانی مجلس کی تعریف و توصیف میں زمین و آسمان کے قلابے ملائے جاتے ہیں بعض اوقات پڑھنے والے سے جنت کا ٹکٹ بھی دے دیتے ہیں یہ سب کچھ ہوتا ہے۔ ہاں اگر وہاں کسی چیز کی کمی ہوتی ہے تو اس بات کی کہ ان حضرات میں سیرت و کردار حسین علیہ السلام کی جھلکیاں دکھائی نہیں دیتیں ان کے عقائد و اعمال کی غمازی و عکاسی کرتے ہیں اور نہیں تو کم از کم بانیان مجالس کو نمازی تو ضرور ہونا چاہیے اور غازی بھی مثالی نمازی ان مجالس کے انعقاد کا اصل مقصد تو یہی ہے کہ عزاروں میں حسنین پیدا کی جائے روز عاشورہ و نماز ظہر اربعہ شامہ صیدادی کے عرض کرنے پر کہ آقا وقت نماز آگیا ہے کاش ہم یہ آخری نماز آپ کی اقتداء میں پڑھ لیتے۔ امام عالی مقام نے اسے یہ دعا دے کر کہ خدا تجھے نماز گزاروں میں مشہور کرے۔ نماز ظہر بطور نماز خوف ادا فرمائی سعید بن عبداللہ اور زبیر بن عیینہ آگے کھڑے ہو گئے اور باقی صحابہ پیچھے اگر اس وقت کوئی شخص امام حسین سے سوال کرتا کہ آقائے مظلوم ایسے وقت اور کنھن حالات میں نماز؟ تو امام حسین یقیناً وہی جواب دیتے جو آپ کے والد حضرت امیر علیہ السلام نے جنگ صفین میں بین الصفین مصلی عبادت بچھا کر نماز پڑھنے کے سوال کے متعلق دیا تھا کہ اسی نماز کے قائم کرنے کے لیے ہی تو میں یہ جنگ کر رہا ہوں۔

(منتخب التواریخ)

لہذا ہمیں بھی ان ذوات قدسیہ کی اس قدر توسیعی کرنا چاہیے کہ مشکل سے مشکل اور کنھن سے کنھن حالات میں بھی نماز خدا ترک نہ کریں اور اپنی سیرتوں کو اتنا پاکیزہ اور اخلاق کو اتنا بلند کریں کہ ہمارے کردار سے ہمارا حسینی ہونا واضح و آشکار ہو جائے تاکہ مذہب کی ترقی کو چار چاند لگ جائیں اور لوگ

ہمارے کردار کی بلندی کو دیکھتے جائیں اور ولایت اہلبیت کا اقرار کرتے جائیں۔ کس قدر بہتر ہو کہ خواہ مجلس عزائموری ہو یا جلوس عزارواں دواں ہو مگر جو نبی نماز فریضہ کا وقت شروع ہو سو گواران حسین مجلس و جلوس کو موقوف کر کے وہیں پڑھنا شروع کر دیں اور اگر جماعت کے ساتھ ہو تو اور بھی نور علی نور ہے پھر دیکھیں کہ ان کی اس روش و رفتار کا اغیار پر کیا اثر پڑتا ہے اور مجلس و جلوس کی افادیت کو کیونکر چار چاند لگتے ہیں واللہ الموفق والمعين۔

وضاحت :-

کوئی کتابہ اندیش یہ نہ سمجھے کہ اب تک پڑھنے اور سننے والوں کی اکثریت کے جس عدم اخلاص کا تذکرہ کیا گیا ہے یہ ان بعض الظن اثم کی زد میں آتا ہے اور ظنوا بالمومنین خیرا کے خلاف ہے اس لیے ہم اتنا عرض کئے دیتے ہیں کہ سطور بالا میں جو کچھ لکھا گیا ہے و علم و یقین کی بنا پر لکھا گیا ہے نہ ظن و تخمین کی بنا پر جیسا کہ مذکورہ بالا شواہد و دلائل سے ظاہر ہے اور جہاں علم و یقین آجائے وہاں ظن و گمان رخصت ہو جاتا ہے ہمیں اس بات کا اعتراف ہے کہ بائیاں کرام اور مقررین عظام نیز سامعین فام میں کچھ لوگ دولت اخلاص سے مالا مال بھی موجود ہیں مگر وہ الساندر فی حکم المعدوم کا حکم رکھتے ہیں۔ وقلیل ماہم

اب ہم چاہتے ہیں کہ ذیل میں کتاب کبریت احمر، السنۃ والمرجان، منتہی الآمال اور مجاہد اعظم حصہ اول وغیرہ بعض کتب معتبرہ سے مع اضافات جدیدہ و مفیدہ بعض ان آداب و شرائط کا اجمالی تذکرہ کر دیں جن کا مجلس خواں یا سامعین کرام یا خود مجلس سید الشہد اعلیہ السلام کے ساتھ گہر تعلق ہے چنانچہ پہلے ہم ان دس اہم آداب کا ذکر کرتے ہیں جن کا داعظین کرام و حضرات مجلس خواں کے ساتھ ارتباط ہے بعد ازاں دوسرے آداب کا تذکرہ کیا جائے گا (انشاء اللہ العزیز)

مجلس خواں گروہ کے دہ گانہ وظائف کا بیان :-

مذکورہ بالا حقائق کے پیش نظر یہ حقیقت ملحوظ خاطر رکھنی لازم ہے کہ اوپر اس جلیل القدر طبقہ کے

جو گراں قدر محمد و مناقب بیان کئے گئے ہیں ان کو حاصل کرنے اور اس مقدس گروہ میں داخل ہونے کے لیے علاوہ ان شرائط کے جو سابقہ بیانات میں درج ہو چکی ہیں بعض دیگر آداب و وظائف کی بجا آوری بھی اشد ضروری ہے جن میں سے بعض آداب و جودیں ہیں اور بعض عدی یہاں ان ہر دو کا اجمالی تذکرہ اور نہایت اختصار کے ساتھ ان پر تبصرہ کیا جاتا ہے۔ واللہ الموفق للصواب والیہ المرجع والمآب

پہلا وظیفہ صحت عقیدہ!

تمام ادیان و مذاہب میں بالعموم اور دین اسلام میں بالخصوص صحت عقائد کو جو اہمیت دی گئی ہے وہ ارباب بصیرت پر مخفی و مستور نہیں ہے تمام انسانی اقوال و افعال اور سب حرکات و سکنات الغرض تمام عبادات کی قبولیت کا دار و مدار صحت عقیدہ پر ہے اور جزا و سزا کا اسی پر انحصار قرار دیا گیا ہے۔ عقیدہ کی خرابی کی وجہ سے ہی کافروں اور مشرکوں پر جنت حرام قرار دی گئی ہے۔ وعن یبشروک باللہ فقل حرم اللہ علیہ الجنة ان اللہ ہر مہمما علی الکافرین اور یہ عقیدہ ہی تھا جس کے صحیح نہ ہونے کی وجہ سے بد عقیدہ رکھنے والوں کے تمام اعمال صالحہ ضائع واکارت ہو گئے ارشاد قدرت ہے۔ قل هل انبکم بالا خسرين اعمالا الذین ضل سعبہم فی الحیوة الدنیا وہم یحسبون انہم یحسنون صنعا (پ ۱۶ اس کہف ع ۳) کیا میں تم کو ایسے لوگوں کی خبر نہ دوں جو باوجود اعمال (صالحہ) بجا لانے کے ہیں خسارے میں جن کی دنیوی زندگی کی تمام کوششیں رائیگاں ہو گئیں حالانکہ وہ یہ گمان کرتے ہیں کہ وہ اچھا کام کر رہے ہیں۔“

عقیدہ میں معمولی سا خلل خلل فی النار کا موجب بن جاتا ہے بہر نوع اصول و عقائد کی اہمیت ایک ناقابل انکار حقیقت ہے اور اخروی فلاح کا اسی پر مدار و انحصار ہے اس لیے شرع توہم و عقل سلیم فیصلہ کرتی ہے کہ سب سے پہلے ہر مکلف کو بالعموم اور مبلغ کو بالخصوص اصول اسلامیہ و عقائد ایمانیہ کا بالکل قاطعہ و براہین ساطعہ کے ساتھ اس طرح محکم و مضبوط کرنا واجب و لازم ہے کہ تسوول السجبال

ولانسزول پہاڑ اپنی جگہ سے ہٹ جائیں مگر اس کے عقائد میں کسی قسم کا تزلزل یا تبدل پیدا نہ ہو۔
اول الدین معرفة الجبار۔

عقائد میں درستگی کیونکر پیدا ہوتی ہے:-

یہ حقیقت ملحوظ رہے کہ عقائد میں یہ درستگی و پختگی اس وقت تک ہرگز پیدا نہیں ہو سکتی جب تک آل محمد علیہم السلام کے علماء، اعلام و محققین عظام کی خدمت میں زانوئے ادب تہہ کر کے ان کے فیوض و برکات سے استفادہ نہ کیا جائے ہر کس و نا کس سے سن سنا کر یا محض بعض کتب کی ورق گردانی کر کے یہ مقصد جلیل حاصل نہیں ہو سکتا بحار الانوار ج ۱ میں بحوالہ غوالی اللہ تعالیٰ جناب رسول خدا صلی اللہ علیہ وآلہ وسلم سے مروی ہے فرمایا اخذوا العلم من افواه الرجال علم کو علماء کے منہوں سے حاصل کرو نیز فرمایا "ایاکم و اهل الدفاتر و لا یغرنکم الصحفیون" "کاپیوں والے لوگوں سے بچنا کہ کہیں یہ کرم کتابی تمہیں دھوکہ نہ دے دیں" اسی لیے فرمایا گیا ہے ایاکم و الصحفیون فان ما یقسدونہ اکثر عما یصلحون محض کتابوں سے علم حاصل کرنے والوں سے اجتناب کرو۔ کیونکہ وہ اس قدر اصلاح نہیں کرتے جس قدر فساد کرتے ہیں اس کی وجہ سرکار علامہ علی الاعلی اللہ مقامہ نے اپنی کتاب تحریر الاحکام کے مقدمہ میں یہ بیان فرمائی ہے کہ "ولکل علم اسرار لا یطلع علیہا من الکتب فیجب اخذہ من العلماء و لہذا قال علیہ السلام اخذوا العلم من افواه الرجال ونہی عن الاخذ عن الکتب فاما اخذ علمہ من الدفاتر فقال علیہ السلام لا یغرنکم الصحفیون۔ ہر علم کے کچھ مخصوص اسرار و رموز ہوتے ہیں جن پر صرف کتب کے ذریعہ اطلاع حاصل نہیں ہو سکتی اس لیے ہر علم کا اس کے جاننے والے (علماء) حضرات سے حاصل کرنا واجب و لازم ہے اسی بنا پر معصوم نے فرمایا ہے علم کو علماء کے منہوں سے حاصل کرو اور ان لوگوں سے علم حاصل کرنے کی ممانعت فرمائی ہے جنہوں نے علم محض ذات کتب بینی سے حاصل کیا ہو چنانچہ آنحضرت فرماتے ہیں تمہیں کتابوں والے دھوکہ نہ دیں۔

صاحب کبریت احمد حضرت امام جعفر صادق علیہ السلام سے نقل کرتے ہیں فرمایا من دان اللہ

بغیر سماع من عالم صادق الزمہ اللہ التبیہا الی الفناء جو شخص کسی حقیقی عالم صادق سے نہ
 بغیر کوئی عقیدہ قائم کر لے اسے مرتے دم تک خدا (دینی امور میں) سرگرداں رکھتا ہے آج باوجودیکہ
 مجالس و محافل کی کثرت ہے مگر عقائد میں بجائے یکانیت و یکتائی کے انان میں اختلاف و افتراق اس کا
 سبب یہی ہے کہ لوگ علماء حق سے دور ہو گئے ہیں اور علماء سو کے دام ترویج میں پھنس گئے ہیں اس لیے اب
 قوم کی اکثریت کی ذہنی حالت اس قدر ماؤف و مغلوب ہو چکی ہے کہ اس میں فاضل و مفضول صالح و طالح
 بادی و مفصل بحق و باطل اور عالم و جاہل میں تمیز کرنے کی قوت ہی مفقود ہو چکی ہے چنانچہ۔ ہم اتباع
 کل ناعق "وہ ہر کانیں کانیں کرنے والے کے پیچھے لگ جاتے ہیں اور جب کچھ عرصہ کے بعد اس کے
 عقائد و اطوار اور سیرت و کردار کا بھانڈا عین چورا ہے پر پھوٹ جاتا ہے تو بموجب "فر من المطر و
 قام تحت المیزاب" اس سے بھی بدتر کے جال میں پھنس جاتے ہیں اور زبان حال سے پکار رہے
 ہوتے ہیں۔

sibtain.com

پہچانتا نہیں ہوں ابھی راہبر کو میں

افسوس جس قوم کے نام نہاد مبلغین و مقررین اور ذاکرین کی اکثریت کے اپنے اعتقاد غلط اور بے
 بنیاد ہوں وہ دوسروں کے عقائد کی کیا خاک اصلاح کریں گے۔

سچ ہے۔

اذا كان الغراب دليل قوم

سيهد بهم سبيل الهالكينا

الغرض ع

خفتہ راختہ کے کند بیدار

یہ حقیقت اگرچہ بہت تلخ ہے مگر بہر حال حقیقت کہ بدعقیدہ و بدعمل ملاؤں کا وجود الیس کے
 وجود سے بھی قوم و ملت کے لیے زیادہ ضرر رساں اور نقصان دہ ہے۔ واللہ العاصم

قوم کی حالت زار :-

یہ حقیقت عیاں راچہ بیان کی مصداق ہے کہ وہ قوم جو ان چہارہ معصومین کی نام لیوا ہے جو تعداد میں کہیں پانچ کہیں بارہ اور کہیں چودہ نظر آتے ہیں مگر مقام اعتقاد و عمل میں سب ایک دکھائی دیتے ہیں۔ (قول واحد منہم قول باقیہم) اس کے اختلاف و افتراق کا یہ عالم ہے کہ آج جتنے مبلغ ہیں اتنے ہی عقائد ہیں اور جتنے افراد قوم ہیں اتنے ہی نظریات ہی آہ فلیک علی الایمان من کان باکیا بعض سادہ لوح عوام آج ملاؤں کے ذاتی اقتدار کے دنگل و اکھاڑے دیکھ کر جو اپنے ذاتیات پر ہمیشہ دینیات کا لیبل لگا لیتے ہیں۔ مذہب حق سے بھی متنفر نظر آتے ہیں۔ حالانکہ یہ ان کا احقناہ اقدام ہے۔ طلب افضل اور رجوع الی الاکمل کا جو ہر انسانی فطرت و سرشت میں داخل ہے۔ مریض کا اچھے حکیم کی طرف، مستغیث کا اچھی عدالت اور بہترین وکیل کی طرف، اسی طرح تمام شعبہ ہائے حیات میں اس کے سب سے بہتر ماہرین کی طرف رجوع کرنا اسی انسانی فطرت کے عملی مظاہر ہیں نہ معلوم دین کے معاملہ میں اس جو ہر ذاتی کو کیوں معطل کر دیا جاتا ہے؟ یہاں ملاؤں کے باہمی اختلاف و انتشار کی صورت میں افضل افراد کی طرف کیوں رجوع نہیں کیا جاتا؟ اور اپنے مراکز علم و علماء کی طرف رجوع کر کے حق و باطل میں کیوں فیصلہ نہیں کرایا جاتا؟؟

ہمارے مذہب کا تو سنگ بنیاد ہی افضل و مفضل کے امتیاز پر قائم ہے۔

گر حفظ مراتب نہ کنی زندیقی کیا ہماری قوم زمانہ غیبت امام عالی مقام میں شتر بے مہار؟ اس کی زمام قیادت کسی ہاتھ میں نہیں ہے؟ کیا اس کی رشد و ہدایت کا ہادیان دین نے کوئی انتظام و انصرام نہیں فرمایا؟ حاشا کلا خدا کی آخری حجت نے اس وقت تک غیبت اختیار ہی نہیں فرمائی جب تک اپنے نام لیواؤں کی دینی رہبری کا انتظام نہیں فرمایا۔ فرماتے ہیں۔ اما السوا دث الواقعة فار جمعوا فیہا الی رواۃ احادیثنا۔ نئے مسائل میں ہمارے حقیقی راویان اخبار و آثار کی طرف رجوع کرو (احتجاج طبری) اکمال الدین شیخ صدوق غیبت شیخ طوسی یزدی ہم بحار و غیرہ لہذا ہمارے موجودہ حالات کی اصلاح کا راز افضل

علماء اعلام کی طرف رجوع کرنے میں پوشیدہ ہے خدا کرے ہماری قوم خواب غفلت سے بیدار^۱ ہو جناب امیر علیہ السلام فرماتے ہیں کونوا قوموا اذا صبح بھم فانھو۔ ایسی قوم ہو کہ جب اسے پکارا جائے تو بیدار ہو جائے۔

اشھو وگرنہ حشر نہ ہوگا بپا کبھی
دوڑد زمانہ چال قیامت کی چل گیا

ایک مشہور مغالطہ کا ازالہ :-

مکرو فریب سے اپنی دکان قیادت کو چمکانے والے گندم نما جو فروش حضرات اس مقام پر بیچارے سادہ لوح عوام کو حقیقت حال سے بے خبر رکھنے اور ان کو علماء اعلام سے دور رکھنے کی خاطر بڑے معصومانہ انداز میں کہہ دیا کرتے ہیں کہ عقائد میں علماء کی طرف سے رجوع کرنے کی ضرورت نہیں ہے۔ کیونکہ اصول دین میں تقلید ناجائز ہے حالانکہ یہ سراسر مغالطہ دینی ہے اور آئمہ فریبی ان کے بچھائے ہوئے دام ہمرنگ زمین کو چاک کرنے کے لیے چند امور کو ملحوظ رکھنا ضروری ہے۔

(الف) اصول دین میں تلقید جائز ہے یا ناجائز یہ بجائے خود اختلافی اور مشکل ترین مسئلہ ہے ہاں مشہور بین العلماء یہی ہے کہ اصول و عقائد میں تقلید جائز نہیں ہے لیکن محقق طوسی ایسے بعض علماء کبار اسے جائز سمجھتے ہیں تفصیل کے لیے قوانین الاصول وغیرہ کتب اصول فقہ کی طرف رجوع کیا جائے۔

(ب) بنا بریں کہ اصول دین میں تقلید ناجائز ہے (دہوا لمشہور) یہ معلوم کرنا ضروری ہے کہ اصول دین میں تقلید کرنے کا صحیح مفہوم کیا ہے؟ یہ کہنا کہ اصول دین میں تقلید جائز نہیں۔ "کہیں کلمۃ حق براد بھالباطل والا معاملہ تو نہیں؟ کیا اصول دین میں تقلید نہ کرنے کا مطلب یہ ہے کہ انسان ۱۔ ہمارا یہ خیال اس رسالہ کی پہلی اور دوسری، تیسری اشاعت کے وقت تھا اب جبکہ چوتھی طباعت ہو رہی ہے بفضلہ تعالیٰ علماء حق کی شانہ روز کی کئی سال کی تحریری و تقریری کاوشوں سے ملک میں نظریاتی و عملی انقلاب پیدا ہو چکا ہے قوم کی اکثریت خواب گراں گوش سے بیدار ہو چکی ہے اور اب ہر جگہ حق و اہل حق کا بول بالا اور باطل و اہل باطل کا منہ کالا ہو رہا ہے۔ الحمد للہ علی احسانہ (من غنی عنہ)

عقائد کے معاملہ میں شتر بے مہار اور مطلق العنان ہے کہ جو عقیدہ اس کے جی میں آئے اسے اپنالے اور اسے اپنا دین بنالے؟ حاشا وکلا پھر تو یہ دین نہ ہوا۔ باز بچہ اطفال ہو گیا وہ عقائد و اصول جو شریعت کے بدلنے سے بھی نہیں بدلا کرتے ان میں اس قدر چمک اور لوچ روا ہو سکتی ہے۔“ ان میں اختلاف کا یہ دروازہ کھولا جاسکتا ہے؟ اور افراتفری کا یہ بیج بویا جاسکتا؟ لا واللہ العظیم آئیے ہم آپ کو اس کا صحیح مفہوم بتائیں دین اسلام چونکہ دو اجزاء کے مجموعہ کا نام ہے ایک جز کا نام ہے اصول دین اور دوسرے جز کا نام ہے فروع دین اصول دین میں علم و یقین درکار ہے اور فروع دین میں ظن کے بھی عند الضرورت کافی سمجھا گیا ہے تقلید سے چونکہ علم و یقین حاصل نہیں ہوتا بلکہ بالعموم ظن ہی حاصل ہوتا ہے اس لیے فروع دین میں اسے جائز رکھا گیا ہے مگر اصول دین میں اس کو نا کافی قرار دیا گیا ہے۔ مطلب یہ ہے کہ فرع دین میں اگرچہ کسی حکم کی دلیل کا مقلد کو علم نہ ہو اس کے لیے یہی کافی ہے کہ وہ اس کے مجتہد کا فتویٰ ہے لیکن اصول و عقائد میں کسی عقیدہ کے لیے یہ امر کافی نہیں ہے کہ یہ مجتہد کا فتویٰ ہے بلکہ اس عقیدہ کو دلیل و برہان سے تسلیم کرنا چاہیے لہذا اس کا مطلب نہیں کہ عقائد کے سلسلہ میں علماء اعلام کی طرف رجوع ہی نہ کرنا چاہیے بلکہ حقیقت یہ ہے کہ غیبت امام کے موجودہ دور میں دین انہی حضرات سے لینا ہے عقائد انہی سے درست کرانے ہیں اصول و فروع انہی سے دریافت کرنا ہیں بات صرف یہ ہے کہ فروع دین میں ہم ان سے دلیل پوچھنے کے مجاز نہیں ہیں (کیونکہ تقلید کا مطلب ہی ”قبول قول الغیر من غیر دلیل“ ہے) لیکن اصول دین میں عقیدہ بھی ان سے دریافت کریں گے اور اس کے ساتھ ساتھ اس کی دلیل بھی انہی سے پوچھیں گے تاکہ علم و یقین اور اطمینان قلب حاصل ہو جائے بنابرین فروع میں اتنا کافی ہے کہ مثلاً مجتہد نے کہہ دیا مرد کے لیے ریشم کا لباس اور سونا پہننا حرام ہے یا نوٹوں پر زکوٰۃ واجب نہیں ہے یا غنا حرام ہے بچت پر خسر واجب ہے وغیرہ ہمیں ان مسائل پر دلیل قائم کرنے کی ضرورت نہیں ہے دلیل جانے اور مجتہد! مگر اصول دین میں مجتہد کا محض یہ فرمان دینا کہ مثلاً خدا موجود ہے! جناب رسول خدا برحق رسول اور خاتم النبیین ہیں یا حضرت امیر المومنین آنحضرت کے بلا فصل جانشین ہیں یا قیامت برحق ہے وغیرہ کافی نہیں بلکہ اعتقاد

بالدلیل لازم ہے اگرچہ وہ دلیل اتنی ہی سادہ ہو جیسی اس بڑھیا کی جو چرخہ کات رہی تھی کہ کسی نے دریافت کیا کہ ”مسالدلیل علی اثبات الصانع“ اسے بڑھیا! تیرے پاس خدا کے موجود ہونے کی کیا دلیل ہے؟ اس نے جواب دیا مغزلیٰ ہذا میرا یہ چرخہ دلیل ہے وہ کس طرح؟ قسالت اذا حرکہ فینتحوک وازالم احرکہ فیسکن کہا جب میں سے گھماتی ہوں تو گھومنے لگتا ہے اور جب میں ہاتھ روک لیتی ہوں تو یہ رک جاتا ہے۔ پس جب میرا چھوٹا سا چرخہ بغیر کسی چلانے والے کے نہیں چل سکتا تو اتنا بڑا نظام عالم کیونکر کسی چلانے والے کے بغیر چل سکتا ہے؟ جب رسول خدا کے سامنے یہ واقعہ بیان کیا گیا تو آپ اس قدر خوش ہوئے کہ فرمایا ”علیکم بسدین العجائز“ بوڑھی عورتوں والے دین کو لازم پکڑو۔ یعنی جو عقیدہ رکھو دلیل و برہان سے رکھو (حق الیقین) نتیجہ کلام یہ کہ عقائد کی تصحیح علماء اعلام ہی سے کرانا ہے ہاں البتہ یہاں دلیل کی بھی ضرورت ہے جیسا کہ نبی و امام علیہما السلام کے صین حیات میں بھی اس طریقہ کا پر عمل ہوتا ہا ہے کہ لوگ آکر عقائد بھی انہی سے معلوم کرتے تھے اور دلائل بھی انہی سے حاصل کرتے تھے۔

(ج) ان لوگوں کی حالت بھی کس قدر عجیب ہے جو اصول دین میں مجتہدین عظام کی تقلید کی حرمت کا ذہن دراپٹ کر قوم سے یہ توقع رکھتے ہیں کہ وہ خود جو کچھ برسر منبر رطب و یابس ذاتی قیاسات و خیالات کا تانا بانا بن رہے ہیں اسے حرف آخر سمجھ کر من و عن قبول کر کے اس پر ایمان لائے یا پھر تحفہ العوام اور کوکب دری جیسی کتابوں میں غلط یا صحیح جو کچھ مل جائے اسے بلا چون و چرا تسلیم کر لیا جائے۔ مطلب یہ کہ خود ان لوگوں کی یا ان کتابوں کے مرحوم مولفین کی تقلید تو جائز ہے مگر زندہ مجتہدین عظام و محافلین شرع اسلام کی تقلید ناجائز اور حرام ہے ان هذا لا قسمة فیہی بسوخت عقل زحیرت کہ ایں چہ بوالعجبی است؟

بات بالکل واضح ہے یہی حضرات بتائیں کہ عوام جو دینی معارف سے تہی دامن ہیں اگر علماء اعلام کی طرف رجوع نہ کریں تو کیا پھر جہال کی طرف رجوع کریں؟ بینوا تو جبروا؟ خلاصۃ المرام اینکه جو مبلغین و ذاکرین منبر پر آئیں ان کے لیے لازم ہے پہلے علماء اعلام سے

اپنے عقائد کی صحت اور روایات اہل بیت بیان کرنے کی اہلیت پر مہر ثبت کرالیں تاکہ ان کی مجالس و محافل صحیح معنوں میں قوم کے لیے مفید اور نتیجہ خیز ہوں۔

بعض اعلام کے نزدیک غیر مجاز مجالس خواں حضرات کی مجالس میں شمولیت جائز نہیں علماء اعلام کی طرف سے خطبا و واعظین کا نقل احادیث میں مجاز ہونا اس قدر ضروری ہے کہ بعض علماء محققین نے غیر مستند اور غیر واعظین کی مجالس میں شرکت کرنے کو ناجائز قرار دیا ہے کیونکہ اس شرکت سے اس قدر دینی فائدہ نہیں ہوتا جس قدر مذہبی نقصان و زیان ہوتا ہے چنانچہ کتاب مستطاب احیاء الشریعہ کے مصنف علام (ج ۱ صفحہ ۸۱، ۸۰) پر رقم طراز ہیں

وقدوس فی کتب الحدیث کثیر من اخبار الغلاة الصریحہ فی الکفر و فی زماننا یوجد بعض الخطباء لیس لہم میزۃ علمیۃ فہم ینقلون تلک الاحادیث علی المنابر و یضلون بہا العامة فلا یجوز الاستماع الیہم و حضور منابرہم و مجالسہم و یحرم علیہم نقل الاحادیث مالہم یرجعوا الی من لہ اہلیۃ التمزین ضعف الاحادیث و صہا حہا ممن یجوز تقلیدہ و الرجوع الیہ و ہذہ بلیۃ عامۃ قد افسد عقائد کثیر من المسلمین فی ہذہ الایام و یجب التحفظ الشدید و التحرر الاکید عنہا عصمت اللہ و اخواننا المؤمنین مما استزلت بہ الشیاطین اصناف الکافرین و المعاندین و الغالین و الناصبین۔

یعنی کتب حدیث میں غالیوں کی بہت سی روایتیں گنڈ کر دی گئی ہیں جو سراسر کفر ہیں۔ اور ہمارے اس زمانہ میں کچھ ایسے خطیب و واعظ پائے جاتے ہیں جن میں علمی لیاقت و قابلیت ہوتی نہیں (تاکہ غٹ و تمین اور صحیح و سقیم میں امتیاز کر سکیں) اس لیے وہ بلا تاحشا ایسی کفریہ روایات کو منبروں پر بیان کر کے عوام الناس کو گمراہ کرتے ہیں ایسے لوگوں کی بات سننا اور ان کی مجالس و محافل میں شمولیت کرنا جائز نہیں ہے اور ان حضرات پر بھی ایسی روایات کا نقل کرنا حرام ہے جب تک ایسے علماء اعلام کی طرف رجوع نہ کر لیں جو صحیح اور ضعیف احادیث کے درمیان تمیز کرنے کی لیاقت

رکھتے ہیں اور جن کی طرف رجوع کرنا اور ان کی تقلید کرنا جائز ہے مگر افسوس یہ ایک عامۃ الہوائی مصیبت ہے جس نے اس دور میں بہت سے مسلمانوں کے عقائد کو خراب و برباد کر دیا ہے اس بلا و مصیبت سے اپنے دامن کا بچانا ضروری ہے خداوند عالم ہمیں اور تمام دینی بھائیوں کو شیاطین کے ان ہتھکنڈوں سے محفوظ رکھے جن کے ذریعہ سے وہ کافروں، معاندوں، غالیوں اور ناصبیوں کو گمراہ کرتے رہتے ہیں۔“

غیر مجتہدین کا دینی مسائل میں ذاتی قول مثل بول ہوتا ہے:-

اس طرح استاذ المجتہدین حضرت الشیخ زین العابدین مازندانی علیہ الرحمہ نے ایسے لوگوں کے قول کو مثل بول قرار دیا ہے جو نقل احادیث کے مجاز نہ ہونے اور استنباط احکام کا ملکہ نہ رکھنے کے باوجود احادیث نقل کر کے احکام شریعہ میں مداخلت کرتے ہیں۔ چنانچہ ہر کار سے دریافت کیا جاتا ہے کہ

”واعظ غیر مجتہد خواہ اخباری باشد خواہ اصولی اگر موعظ کند در باب نماز جمعہ بایں نحو کہ نماز جمعہ و رغبت امام حرام است و آنا کہ نماز جمعہ می کنند و رغبت غاصب اند کہ حق امام را غصب می کنند و طعن کند بر علماء کہ نماز جمعہ نہ نیت و جوہ تخیری یا نفی یا بہ نیت استحباب بخوانند و مقصودش از ین موعظہ ایں باشد کہ مردم نماز جمعہ را ترک کنند و انخوانند آیا جائز است یا واعظ فعل حرام کردہ و عاصی و فاسق شدہ، بنیوا تو جرداً“

خلاصہ سوال اینکه ایک واعظ جو کہ مجتہد نہیں ہے لوگوں کے سامنے بیان کرتا ہے کہ نماز جمعہ حق امام ہے اور جو علماء آج کل نماز جمعہ پڑھتے ہیں ان پر طعن و تشنیع کرتے ہوئے ان کو حق امام کا غاصب قرار دیتا ہے اس کا ایسا کرنا جائز ہے یا اس واعظ کا یہ فعل حرام ہے اور وہ خود فاسق و فاجر ہے؟ سرکار موصوف اس کے جواب میں تحریر فرماتے ہیں:-

واعظ غیر مجتہد تو مثل بولش می باشد در بیان احکام اگر از خود گوید چہ اعتبار دارد و مدار بقول علماء می باشد و حق آنست کہ نماز جمعہ حرام نیست، بلحق اہل بیت علیہم السلام است و لکن نواب ایشان منزل ایشان

حاکم می باشند اگر اس واعظ از مجتہد زندہ نقل می کند۔ بحث بر آں مجتہد است نہ واعظ و اگر از قول خودش بگوید و چند حدیث پشت کتاب ویدہ واعظ فاسق و عاصی می باشد واللہ الہادی،

(ذخیرۃ المعاد صفحہ ۶۰۲ طبع لکھنؤ)

”یعنی جو شخص مجتہد نہیں ہے اگر احکام شرعیہ میں وہ اپنی طرف سے کچھ کہتا ہے تو اس کا قول مثل بول (پیشاب) کے ہے دار و مدار علماء اعلام کے اقوال پر ہے حق تو یہ ہے کہ زمانہ نجسیت میں نماز جمعہ حرام نہیں ہے۔ ہاں یہ آئمہ اہل بیت علیہم السلام کا حق ہے مگر ان کے نامہین (حقیقی علماء دین ان احکام میں) بمنزلہ انہی بزرگواروں کے ہیں (لہذا وہ پڑھا سکتے ہیں اور اگر یہ واعظ کسی زندہ مجتہد کا فتویٰ نقل کر رہا ہے تو بحث اس مجتہد کے ساتھ ہوگی نہ اس واعظ کے ساتھ اور اگر یہ اپنا قول پیش کر رہا ہے اور اس نے کسی کتاب میں چند روایات دیکھی ہیں اور یہ (اندھا دھند) انہیں بیان کر رہا ہے تو اس صورت میں یہ واعظ فاسق اور گنہگار ہے“ واللہ الہادی

دوسرا وظیفہ :- sibtain.com

مجلس خواں گروہ کے آداب و وظائف میں سے دوسرا وظیفہ یہ ہے کہ وہ مجالس و محافل کو (جو کہ بہترین عبادات ہیں) قربت الی اللہ پورے خلوص نیت کے ساتھ بجالائیں اور اس میں ذاتی نام و نمود کی خواہش، ریاء و سمعہ کی آلاش و متاع دنیا کی طمع، داد و ستاد کی توقع اور اپنی برتری اور دوسروں کی تحقیر کا جذبہ غرضیکہ اس عبادت کی بجا آوری میں اس قسم کا کوئی بھی سغلی جذبہ کارفرمانہ ہو جو کہ اخلاص فی العمل کی روح کے منافی ہے اس مطلب پر اس کی ابتدائی سطور میں بہت کچھ لکھا جا چکا ہے اعادہ و تکرار کی ضرورت نہیں ہے نیز یہ امر بھی ثابت کیا جا چکا ہے کہ فیس مقرر کر کے مجالس پڑھنا خلوص نیت کے منافی ہے اور نہیں تو کم از کم اس قدر تو مسلم ہے کہ ایسا کرنے سے اخروی اجر و ثواب بے حساب ضائع و برباد ہو جاتا ہے۔

وذلك هو الخسران المبين لو كانوا يعلمون -

ہم کئی بار یہ بات دہرا چکے ہیں کہ ہم ذاکرین و واعظین کی مالی خدمت کرنے کے مخالف نہیں بلکہ اس بات کے حامی ہیں کہ ان کی زیادہ سے زیادہ امداد و اعانت کی جائے تاکہ وہ فارغ البال و صرفۃً نماز جمعہ کے وجوب اور عدم وجوب کی تحقیق کے لیے ہمارا سالہ نماز جمعہ اور اسلام قابل دیدہ ہے (منہ عنہ)

الحال ہو کر اس دینی فریضہ کو کما حقہ بجا لائیں۔ آئمہ طاہرین صلوٰۃ اللہ علیہم اجمعین نے اپنے گرام قدر عطیات سے ایسے حضرات کو نوازا ہے بنا بریں اگر ان لوگوں کی خدمت میں علی قدر مدارجم بطور ہدیہ و نذرانہ کچھ کم یا زیادہ حسب توفیق پیش کیا جائے تو اس کے جواز میں کوئی کلام نہیں ہمیں اعتراض ہے۔ تو صرف ذکر حسین کی تجارت پر اس کے چمک چکاؤ پر، مول بھاؤ پر، ہدیہ و عطیہ کی صورت اور ہے اور تجارت کی شکل اور آج کل جس قسم کی تجارت کا رواج ہے آیا کوئی باخبر و با بصیرت انسان یہ کہہ سکتا ہے کہ یہ آئمہ طاہرین کی تقلید و تاسی ہے یا یہ تصور کر سکتا ہے کہ یہ طریقہ کار سرکار سید الشہداءؑ کی خوشنودی کا موجب ہے؟ کیا آئمہ اہل بیت علیہم السلام کے ماہرین شعراء، کرام اجرت طے کر کے مدیہ قصائد یا مرثیہ غم پڑھتے تھے؟ بہر حال جہاں مجالس کی موجودہ روش تجارت قابل مذمت و اعتراض ہے کہ اس سے عالم آخرت کا اجر و ثواب ضائع ہو جاتا ہے وہاں ان لوگوں کی رفتار بھی تعریف کے قابل نہیں جو جان بوجھ کر مقررین و ذاکرین کی خدمت کرنے میں کوتاہی کرتے ہیں۔

sibtain.com

تیسرا وظیفہ :-

مذکورہ بالا آداب و وظائف میں سے تیسرا وظیفہ یہ ہے کہ مجلس خواں حضرات کو چاہیے کہ اپنی قابلیت و لیاقت کے اظہار کا سودا اپنے سر سے نکال دیں بلکہ سامعین کرام کی ذہنی حالت و ضرورت اور وسعت ظرف و قلب کے مطابق مطالب و معارف بیان کریں جیسا کہ جناب پیغمبر اسلام علیہ وآلہ الصلوٰۃ والسلام کا ارشاد ہے ”انا معاشر الانبیاء امرنا ان نتکلم الناس علی قدر عقولہم“ ہم گردہ انبیاء کو یہ حکم دیا گیا ہے کہ ہم لوگوں کی عقل و ادراک کے مطابق گفتگو کریں۔ یہی ارشاد باسداد حضرات آئمہ اہلبیت علیہم السلام کا بھی ہے اور یہی حکیمانہ حکم مبلغین کو دیا گیا ہے حضرت امیر المومنین علیہ السلام اپنے شہزادہ کو وصیت کرتے ہوئے فرماتے ہیں ”یسا بنسی لا نقل مالا تعلم بل لا نقل کلما تعلم“

دیکھو بیٹا! جس بات کا تمہیں علم نہ ہو وہ بات نہ کہو بلکہ ہر وہ بات جس کا علم ہے وہ بھی نہ کہو“ اسی

لیے کہا گیا ہے بس کلمہ يعلم یقال ہر وہ چیز جو معلوم ہو وہ کہی نہیں جاسکتی، دیوار کی طاقت برداشت کے مطابق اس پر بوجھ ڈالا جاتا ہے اور ظرف کی وسعت کے مطابق اس میں کوئی چیز ڈالی جاتی ہے کیوں کہ

ع

دیتے ہیں بادہ ظرف قدح خوار دیکھ کر

کبریت احمر میں بحوالہ رجال کشی لکھا ہے کہ حضرت امام رضا علیہ السلام نے یونس بن عبدالرحمنؒ سے فرمایا۔ دارہم فان عتولھم لا تبلغ اے یونس عام لوگوں کے ساتھ رفق و مدار کرو (جو باتیں ان کی طاقت برداشت سے باہر ہوں وہ بیان نہ کرو) کیونکہ عام لوگوں کی عقلیں ان حقائق تک نہیں پہنچ سکتیں لیکن آج کل خطابت کے نام سے بعض حضرات وہ وہ مطالب بیان کرتے ہیں اور وہ وہ علمی موشگافیاں کرتے ہیں کہ سامعین کرام جن کی اکثریت سوار علمی سے بالکل بے بہرہ و تہی دامن ہوتی ہے تو انہیں کیا سمجھیں گے بلکہ ظن غالب یہ ہے کہ خود قائل اور بیان کرنے والے بھی اپنے بیان کردہ مطالب کی تہہ تک نہیں پہنچ سکتے اور بعض باتوں پر تو انکا اعتقاد بھی نہیں ہوتا صرف عنوان خطابت کے تحت بیان کر کے آبلہ فریبی کرتے ہیں افسوس کہ کچھ مدت سے ہماری مجالس کار حجان جس قسم کے مضامین و مطالب کی طرف جارہا ہے وہ ایک درد دین رکھنے والے مسلمان کے لیے انتہائی تکلیف دہ ہے اور اس سے ہماری قوم کی دماغی تربیت استدلالی لحاظ سے بہت ابتر ہوتی جا رہی ہے اور قوائے فکر یہ و نظریہ کو برابر مغالطوں کا شکار کیا جا رہا ہے کچھ عرصہ سے داعظمین کی کامیابی کا یہ معیار قرار پا گیا ہے (بالخصوص ہندوستان میں) کہ وہ منبر پر ایسے ایسے فلسفیانہ اور عمیق مطالب بیان کریں جو تمام نہیں تو کم از کم اکثر سامعین کی فہم و ادراک سے ضرور بلند و بالا ہوں اس پر یہ لوگ داد و تحسین کے خوب ڈنگرے برساتے ہیں اور جو شخص سوئے اتفاق سے شریک مجلس نہ ہو۔ اگر وہ کسی شرکت کنندہ سے یہ پوچھ بیٹھے کہ آخر مولانا صاحب نے بیان کیا فرمایا تو وہ متاسفانہ لہجہ میں فرماتے ہیں اجی وہ مطالب اس قدر علمی اور بلند تھے کہ ہماری تو سمجھ میں کچھ آیا ہی نہیں انسا لسلہ وانا الیہ راجعون یا پھر آج کل

کامیابی کا معیار یہ رہ گیا ہے (بالخصوص پاکستان میں) کہ علمی سطح سے گر کر وہ متبذل نکات بودے استدالات رکیک استنتاجات اور غلط نظریات بیان کئے جاتے ہیں جنہیں سن کر عوام کا الانعام تو ضرور خوش ہو جاتے ہیں۔ داد تحسین کے نعرے بھی بلند کرتے ہیں مگر ایک با سمجھ اور با بصیرت انسان سرپیٹ کر رہ جاتا ہے آج حقائق کی جگہ لطائف اور دقائق کی جگہ ظرائف نے لے لی ہے اس طرح قوم سے صحیح غور و فکر کا مادہ ہی سلب ہوتا جا رہا ہے بالخصوص جب اغیار کی موجودگی میں ہمارے مجالس خواں ایسے ہنوت پر اتر آتے ہیں تو اباب بصیرت کو نہایت شرمندہ ہونا پڑتا ہے۔ بہر حال جو گروہ سامعین کے ازحان اس طرح خراب کرے وہ ضرور قابلِ انتخاب ہے ہم ایسی ذاکری کو قوم و ملت کے لیے مفید سمجھنے سے قطعاً قاصر ہیں۔ ذکر حسین کا باقی رکھنا ضروری ہے اور یہ ہمارے فرائض میں داخل ہے وہ یقیناً باقی و دائم رہے گا مگر اس کی موجودہ روش و رفتار قابلِ اصلاح ہے بعض لوگوں کا یہ بے بنیاد خیال محال کرنا کہ اس قسم کی اصلاحی آواز بلند کرنے سے عزاداری کو صدمہ پہنچنے کا اندیشہ ہے۔ اس سے پڑھنے والے بددل ہوتے ہیں وغیرہ وغیرہ ایسا خیال کرنے والوں نے شہادت حسین کی قوت و طاقت کا غلط اندازہ لگایا ہے۔ عزاداری کی روحانی طاقت کسی قسم کے تصنع و تکلف کی محتاج نہیں۔ جب بنی امیہ و بنی عباس کی جبروتی حکومتیں اس ذکر جلیل کو نہ مناسکیں تو کسی پیشہ ور آدمی کا بددل ہونا کیونکر اسے ختم کر سکتا ہے۔ ہم یہ چاہتے ہیں کہ مقدس عزاداری کے ضمن میں جو بعض غلط چیزیں داخل ہو گئی ہیں ان کو عزاداری سے جدا کیا جائے اور غیر مذہبی باتوں کا استیصال کیا جائے تاکہ اس کی افادیت کو چار چاند لگ جائیں اور ان مجالس کے انعقاد کا جو اصلی مقصد و مطلب ہے وہ ہوجہ اتم و اکمل حاصل ہو اور یہ مجالس علاوہ اخروی اجر و ثواب کے ہماری دنیوی ترقی و مردہ الحالی کا باعث بھی بن سکیں ذکر حسین کی روحانیت اس کی مقتضی نہیں کہ اس میں غیر شرعی امور کی آمیزش کی جائے خلاصہ یہ کہ مجالس حسینیؑ کو تجارت گاہ اور مجلس عزاء کو محفل موسیقی نہیں بنانا چاہیے بلکہ ان میں شرعی طریقہ پر صحیح واقعات کر بلا اور صحیح فضائل و مصائب کے ساتھ حسب ضرورت صحیح فقہی احکام اور مسائل شریعت خیر الانام بیان ہونے چاہئیں۔

چوتھا، پانچوں اور چھٹا وظیفہ :-

مجلس خوان گروہ کے وظائف و آداب مجلس خوانی میں سے چوتھا، پانچواں اور چھٹا وظیفہ یہ ہے کہ وہ مجالس و محافل خوانی پر اجرت ملے نہ کریں نیز وہ ان مقدس مجالس عزائم میں غنا و موسیقی اسے گناہ عظیم کا ارتکاب نہ کریں اور ان مقدس روحانی اجتماعات کو کذب و افترا کی آلائش سے ملوث نہ کریں ان تمام امور پر سابقہ اوراق میں تفصیل کے ساتھ تبصرہ کیا جا چکا ہے اس لیے اعادہ و تکرار کی ضرورت نہیں ہے یہاں صرف ان وظائف کا اجتماعی طور پر ذکر کرنا مقصود ہے تاکہ ان آداب و شرائط کا اجمالی خاکہ ذہن نشین ہو جائے۔

کردم اشارتے و مکرر نمی کنم

ع

ساتواں وظیفہ :-

مجالس عزائم کے لئے حضرات کو چاہیے کہ خود اسوہ حسنی کا عملی نمونہ پیش کریں شکل و شمائل اور عادات و خصائل میں شریعت مقدسہ کے اصولوں پر کار بند ہوں ان کی سیرت و کردار میں سیرت اہلبیت کی جھلکیاں نظر آئیں ان کی وضع قطع اور شکل و صورت سے ان کا بہشتی ہونا واضح و آشکار ہوتا کہ ان کی مجالس و محافل صحیح معنوں میں مقبول بارگاہ احدیت ہوں اور ان پر صحیح آثار مظلومہ مترتب ہو سکیں اس مقام پر ہم مناسب سمجھتے ہیں کہ کتاب مجاہد اعظم کے محقق مصنف حضرت مولانا شاکر حسین صاحب امرہ ہوی مرحوم نے جو افادہ فرمایا ہے اسے من و عن ہدیہ ناظرین کرام کر کے ان کو غور و فکر کرنے کی دعوت دی جائے چنانچہ یہ بزرگوار قسط از میں۔

ذاکرین حسین کو پہلے خود اسوہ حسنی کا نمونہ بننا چاہیے جس میں راست گوئی راست بازی اور خلوص ان کا شعار اول ہو ایسا نہ ہونا چاہیے کہ عارضی سرخروئی چند روزہ شہرت یا ذاتی منفعت کے لیے حق و باطل کے امتیاز پس پشت ڈال دیں اور باطل کی ترویج کے باعث بن جائیں مجالس عزائم کو مناظرہ و مکابہ کا دنگل بنا دیں صرف اپنے گروہ کو خوش کرنے کے لیے دوسروں کے بزرگوں پر چوٹیں

کریں۔ ان کو ایثار کی صفت سے متصف ہونا چاہیے۔ ان کے نزدیک خدا اور خدا کے دین کی خدمت کا پایہ ذاتی اغراض سے بالاتر ہو ان کی نگاہ میں قومی و ملی حقوق کی اہمیت خود غرضانہ نفس پرستی سے کہیں زیادہ ہو تھوڑے سے مالی فائدہ یا عارضی سامان عیش و آرام کی خاطر قومی مفاد سے چشم پوشی نہ کریں بلکہ ذاکری کی گرفتار خدمات کا نیک نیتی سے بجالانا ہی ان کے نزدیک ایک ایسی قابل فخر چیز ہو جس کے بعد ان کو دوسری قسم کے معاوضوں کی قطعاً پروا ہی نہ رہے گو بشری حیثیت سے وہ ایسے تحائف یا ہدیوں یا نذرانوں کو جو ان کی خدمات کے صلے میں ان کے سامنے پیش کئے جائیں بخوشی قبول کر لیں مگر ان معاملات میں تمام مدارج بیچ و شرعی کو نیتی سے طے کرنا اور ذکر حسین کو ذریعہ معاش و سرمایہ حیات بنالینا ان کا شعار نہ ہو یہ لوگ سفر و حضر میں ان تمام لوازم عیش پسندی کے بہرہ نوح مہیا کئے جانے کو اپنی خدمات کی شرط اول نہ قرار دیں جن کے وہ آج کل عادی ہو گئے ہیں اوروں کا ذکر نہیں البتہ مہمان کر بلا کے نوحہ خوانوں سے ہرگز اس کی توقع نہ ہونی چاہیے کہ میزبانوں کے لیے ان کی مہمانداری طرح طرح کے افکار کا پیش خیمہ ان کی فرمائشات کا پورا کرنا جوئے شیر کا لانا آسمینہ طبع کو نہیں لگنے سے بچانا، انواع و اقسام کی پریشانیوں کا موجب اور ان کی تنگ مزاجیوں اور زور و درنجیوں سے مقابلہ کرنا حدود و صبر کی آزمائش بن جائیں بسا تعجب ہے کہ سیرت حسینیؑ کا مطالعہ کرنے والے اور شب و روز ان کا ورد رکھنے والے سیرت حسینیؑ کی خصوصیات سے بالکل ہی محروم ہوں یہاں تک کہ معمولی تہلیلوں کو برداشت کرنا بھی ان کے بس سے باہر ہو اگر کسی جگہ ایک سے زیادہ جمع ہوں تو ایک دوسرے کے حریف و رقیب بن کر عزاداران حسینؑ کی صف میں تفرقہ اندازی اور معرکہ آرائی کا باعث بن جائیں ایک دوسرے پر چوٹیں کریں مجالس عزاکو تازعات کی رزم گاہ بنادیں۔

برسوں سیرت حسینیؑ کا تذکرہ کرنے اور مدتوں واقعات کر بلا کو شرح و بسط سے بیان فرمانے کے بعد بھی اگر ذاکر کی سیرت ان صفات سے محروم و بے گانہ ہے تو ہم کو یہ کہنا پڑے گا کہ ایسے ذاکر نے نہ سیرت حسینیؑ کو پہچانا ہے اور نہ واقعات کر بلا ہی کو سمجھا ہے اس سے زائد اس نے کچھ نہیں کیا کہ چند مقدس الفاظ کو طوطے کی طرح رٹ لیا ہے اور ان کے بلا تکوان دھرانے کو ذریعہ معاش بنالیا ہے

ورنہ اس کے دل میں ان چیزوں کی وقعت اور اہمیت کا احساس بمنزلہ صفر ہے آفتاب ہدایت کی نورانی کرنیں اس کے جسد تک پہنچیں تو ضرور مگر اس کی آنکھ مادیت سے لڑی رہی اور وہ نورانیت کے جلوؤں سے محروم ہی رہا ایسا ناقدر شناس ذاکر ہمارے خیال میں اس قدر عزت و منزلت کا ہرگز مستحق نہیں جو اس منصب جلیل سے وابستہ ہے مانا کہ وہ مصائب حسینؑ پر رویا بھی اور دوسروں کو رلایا بھی لیکن چونکہ اس کی طبیعت و اخلاق اور اعمال و افعال نے سیرت حسینیؑ کا کچھ بھی اثر قبول نہیں کیا اس لیے اس کا رونا اور رلانا عارضی اور سطحی جذبات کی نمائش سے آگے نہیں بڑھتا اس کی آنکھیں روتی ہیں مگر دل نہیں روتا ایسی اشک فشانہ جو شبیدہ کربلا کی حقیقی عظمت کے احساس پر ہونے کی بجائے محض کامیاب پیشہ وری کے جذبات پر ہو کوئی قابل قدر چیز نہیں ہے ہم اس مقام پر اپنے عزیز ذاکرین کرام سے صرف یہ کہیں گے کہ۔

نصیحت گوش کن جانا کہ از جان دوست تر دارند

sibtain.com

آٹھواں وظیفہ :-

جلس خواں حضرات کو چاہیے کہ ان کا بیان خوف درجا کے بین بین ہو نہ تو لوگوں کو اس قدر عذاب خداوندی سے ڈرائیں کہ وہ رحمت ایزدی سے ہی مایوس ہو جائیں اور نہ ہی رحمت خداوندی پر اس قدر غلط اعتماد دلائیں کہ لوگوں میں عذاب خدا سے مطمئن ہو کر احکام شریعت کی مخالفت کرنے کی اجرات پیدا ہو جائے۔

حضرت امام جعفر صادق علیہ السلام ارشاد فرماتے ہیں:

الاخبرکم بالفقیہ حق الفقیہ من لم یقنط الناس من رحمته اللہ ولم یامنہم من عذاب اللہ (اصول کافی)

کیا میں تمہیں خبر نہ دوں کہ حقیقی فقیہ اور شریعت دان کون ہے؟ حقیقی فقیہ وہ ہے جو نہ تو لوگوں کو رحمت ایزدی سے محروم کرے اور نہ ہی ان کو عذاب خدا سے بالکل مامون کر دے اخروی نجات کے لیے

جس قدر رحمت خداوندی پر بھروسہ کرنے کی ضرورت ہے اسی قدر عذاب ایزدی سے ڈرنا بھی لازم ہے
حضرت امام محمد باقر علیہ السلام سے مروی ہے فرمایا:

لیس من عبد مؤمن الا و فی قلبہ نوران نور خفیۃ و نور رجاء لوزن ہذا لہم
بزد علی ہذا کوئی بھی بندہ مومن ایسا نہیں جس کے دل میں دونوں موجود نہ ہوں۔ ایک نور خوف اور
دوسرا نور امید۔ اگر ایک کو دوسرے کے ساتھ وزن کیا جائے تو ایک دوسرے سے نہیں بڑھے گا۔
(اربعین شیخ بہائیؑ) جہاں خدا کا یہ ارشاد ہے کہ رحمۃی وسعت کل شئی وہاں اس کا یہ بھی
فرمان ہے کہ ان عذابہی لشدید علاوہ بریں اس نے یہ بھی بیان فرمادیا ہے ان رحمۃ اللہ قریب
من المحسنین خدا کی رحمت صرف محسنین کے قریب ہے اسی لیے پیغمبر اسلامؐ کے بارے میں
ارشاد قدرت ہے یا ایہا النبیؐ انا رسولناک شاہدا و مبشرا و نذیرا

اے نبی! ہم نے تمہیں (جنت کی) خوشخبری دی ہے و انا اور (عذاب جہنم) سے ڈرانے والا بنا کر
بھیجا ہے بہر حال ایک تجربہ کار کاتبہ مشق اور مشفق و مہربان مجلس خوان کی حالت ایک طیب حاذق کی سی
ہے۔ کما قال الصادقؑ الدنیا داء و العالم طیب (خصال شیخ صدوقؑ) لہذا اسے چاہیے کہ
افراد قوم کی نبضوں پر ہاتھ رکھے اور دیکھے کہ کس جگہ کس قسم کے بیان کی ضرورت ہے آیا بشارت کی
حاجت ہے یا نذارات کی ضرورت ہے۔ اس کے مطابق عملدرآمد کرے انشاء اللہ دینی و دنیوی کامیابی و
کامرانی اس کے قدم چومے گی اور وہ فلاح و نجات دارین کی سعادت پر فائز المرام ہوگا۔ حضرت امام
جعفر صادق علیہ السلام سے مروی ہے فرمایا

اعجب ما کان فی وصیت لقمان علیہ السلام ان قال لا بینہ خف اللہ خیفۃ
لوجنتہ ، ببرا الثقیلین لعذبک و ارج اللہ رجاء لوجنۃ بذنوب الثقیلین لرحمک
(اربعین شیخؑ بہائیؑ)

حضرت لقمان کی ان وصیتوں میں سے جو انہوں نے اپنے بیٹے کو فرمائیں عجب ترین وصیت یہ تھی
کہ بیٹا اگر تمام جن و انس کی نیکیوں کے برابر نیکی لے کر خدا کی بارگاہ میں جاؤ تو بھی اس سے ڈرو کہ شاید

کسی گناہ کی پاداش میں تمہیں عذاب کرے اور اگر جن دافس کے گناہوں کے برابر گناہ لے کر بارگاہ قدرت میں حاضر ہو تب بھی امید رکھو کہ شاید تم پر (تمہاری کسی خوبی کی بنا پر) رحم و کرم فرما دے۔

مگر افسوس کہ آج ہمارے اکثر واعظین و ذاکرین نے صرف بشارت والے پہلو کو لے لیا ہے اور نذارت والے پہلو کو بالکل نظر انداز کر دیا ہے اور جنت کو اس قدر ارزاں کر دیا ہے کہ آج ہر شخص جنت کا ٹھیکیدار نظر آتا ہے۔ ایسے خوش فہم حضرات کو یاد رکھنا چاہیے کہ بہشت اور دائمی نجات کے پٹے ایسے ارزاں نہیں پڑے جتنے کہ اس طرح رائیگاں اور مفت میں ہاتھ آجائیں شفاعت ضرور برحق ہے مگر ہمارا مسئلہ شفاعت نصرانیوں کی طرح عجیب نہیں ہے کہ گناہوں کی گٹھڑی خدا کے بیٹے کے حوالے کر دی اور پھر خود مطلق العنان ہو کر جو چاہیں کرتے پھریں۔

ارشاد قدرت ہے:

من يعمل مثقال ذرة خيرا يره ومن يعمل مثقال ذرة شرا يره والله در من قال

عمل سے زندگی بنتی ہے جنت بھی جہنم بھی

یہ خاکی اپنی فطرت میں نہ نوری ہے نہ تاری ہے

ووفقنا الله لما يحب ويرضى!!

نواں وظیفہ :-

مجالس خواں حضرات کو چاہیے کہ وہ مجالس و محافل میں سرکار محمد و آل محمد صلوٰۃ اللہ علیہم اجمعین کے ارشادات و فرامین بیان کرنے پر اکتفا کریں اور بغیر ضرورت کے حتی الامکان مخالفین کے کتب سے اقوال و روایات نقل کرنے سے اجتناب کریں کیونکہ آئمہ دین نے ایسا کرنے کی سخت ممانعت فرمائی ہے ہاں عند الضرورت، بغرض الزام ان کا پیش کرنا چیزے دیگر ہے مگر پھر بھی اسے ضرورت کی حد تک محدود رکھنا چاہیے چنانچہ بحار الانوار جلد ہفتم صفحہ ۴۶۱ پر سرکار علامہ مجلسی نے ایک باب بعنوان ”باب النهی عن اخذ فضائلهم من مخالفیہم“ منعقد کیا ہے اس میں بروایت ابراہیم بن ابی محمود مروی ہے۔

قال قلت للرضا عليه السلام ان عندنا اخبارا في فضائل امير المؤمنين عليه السلام وفضلكم اهل البيت وهي روايته مخالفيكم ولا نعرف شلها عنكم افندين بها فقال يا بن ابي محمود لقد اخبرني ابي عن ابيه عن جده عليهم السلام ان رسول الله قال من اصفى الى ناطق فقد عبده فان كان الناطق عن الله عز وجل فقد عبد الله وان كان الناطق عن ابليس فقد عبد ابليس فقال ثم قال الرضا يا ابن ابي محمود ان مخالفتنا وضعوا اخبارا في فضائلنا وجعلوا على ثلاثة اقسام احدها الغلو وثانيها التقصير وثالثها التصريح بمثالب اعدائنا فاذا سمع الناس الغلو فينا كفروا واشيعنا ونسبوا الى القول بربوبيتنا واذا سمعوا التقصير اعتقدوه واذا سمعوا مثالب اعدائنا باسمائنا ثبونا باسمائنا وقد قال الله عز وجل ولا تسبوا الذين يدعون من دون الله فيسبوا الله عدوا بغير علم يا بن ابي محمود انا اخذ الناس يميننا وشمالا فالزم طريقتنا فانه من لزمنا لزمناه ومن فارقتنا خالفناه الخ

راوی کہتا ہے میں نے حضرت امام رضا علیہ افضل التحیۃ والثناء کی خدمت میں عرض کیا ہمارے پاس مخالفین کے طریق روایت سے حضرت امیر المؤمنین اور دوسرے اہل بیت رسول کے فضائل و مناقب میں کچھ ایسی روایات موجود ہیں جو آپ حضرات سے ہم تک نہیں پہنچی ہیں کیا ہم ان پر اعتقاد رکھ سکتے ہیں؟ آنجناب نے فرمایا اے ابن ابی محمود! مجھ سے میرے والد ماجد نے اور انہوں نے اپنے آباؤ اجداد کے سلسلہ سند سے مجھے خبر دی ہے کہ جناب رسول خدا صلی اللہ علیہ وآلہ وسلم نے فرمایا جو شخص کسی بولنے والے کے کلام کو کان لگا کر سنتا ہے وہ گویا اس کی پرستش کرتا ہے لہذا اگر بولنے والا خداوند عالم کی طرف سے بول رہا ہے تو یہ شخص خداوند عالم کی عبادت کر رہا ہے اور اگر بولنے والا شیطان کی طرف سے بول رہا ہے تو یہ شخص بھی شیطان کی اطاعت کر رہا ہے راوی کہتا ہے پھر آنجناب نے فرمایا اے ابو محمود کے فرزند مخالفین نے ہمارے فضائل میں تین قسم کی حدیثیں وضع کی ہیں ایک قسم غلو دوسری تقصیر اور تیسری قسم ہمارے دشمنوں کے مطاعن و مثالب کی تصریح اس طرح جب عام لوگ غلو

والی حدیثیں سنیں گے تو ہمارے شیعوں کو کافر کہیں گے اور ان کے بارے میں یہ نظریہ قائم کریں گے کہ وہ ہماری ربوبیت کے قائل ہیں اور جب ہمارے حق میں تقصیر اور کوتاہی والی حدیثیں سنیں گے تو ان پر اعتقاد کر لیں گے اور جب ہماری طرف سے ہمارے دشمنوں کے مطاعن سنیں گے تو لوگ ترکی بتر کی اسی طرح ہمارے متعلق ناسزا کلمات کہیں گے خدا فرماتا ہے جو لوگ خدا کے علاوہ دوسرے معبودان باطل کی پرستش کرتے ہیں ان کو بھی سب و شتم نہ کرو ورنہ وہ خدا کو دشنام دیں گے۔ اے فرزند ابی محمود! جب لوگ (صراطِ مستقیم سے بھٹک کر) دائیں بائیں چکر لگا رہے ہوں تو تم ہمارے طریقہ کو لازم پکڑو کیونکہ جو شخص ہمیں لازم پکڑے گا ہم بھی اسے لازم پکڑیں گے اور جو ہم سے علیحدگی اختیار کرے گا ہم بھی اس سے جدا ہو جائیں گے؟

اسی طرح رجال کشی صفحہ ۲ طبع بمبئی میں مذکور ہے علی بن سید انسانی بیان کرتے ہیں کہ حضرت امام موسیٰ کاظم علیہ السلام نے ان کی طرف لکھا۔ لاتساخذ معالم دینک عن غیر شیعتنا فانک ان تعدیہم اخذت دینک من الخائنین اپنے دین کی معلومات کو شیعوں کے سوا اور کسی سے حاصل نہ کرو کیونکہ اگر تم نے شیعوں کے سوا کسی اور سے ان معارف کو حاصل کیا تو خیانت کاروں سے دین حاصل کرو گے۔

مگر مقام افسوس ہے کہ آج کل ہماری مجالس و محافل کچھ اس ڈگر پر چل نکلی ہیں کہ اول سے آخر تک مخالفین کی کتب حدیث و تفسیر اور تاریخ وغیرہ کے حوالہ جات کی بھرمار کی جاتی ہے حتیٰ کہ اسی پر مجلس کا اختتام ہو جاتا ہے اور جو لوگ ہادیانِ دین کے فرامین سننے کے اشتیاق میں شریک مجلس ہوتے ہیں ان کے کان قال الباقی اور قال الصادق کی آواز سننے کے لیے ترستے ہی رہتے ہیں اس رفتار و روش کا نتیجہ یہ ہے کہ آج اپنی دینی کتب کا مطالعہ متروک ہوتا جا رہا ہے جس کی وجہ سے اپنے مذہب کے حقائق و معارف سے پڑھنے اور سننے والوں کی اکثریت تہی دامن نظر آتی ہے اور ارشادِ امام کے برعکس آج یہ حضرات کو کب دری اور ینائع وغیرہ قسم کی وہابی کتب پر جان دیتے ہوئے دکھائی دیتے ہیں اور دلیل یہ کہ یہ فضائل غیروں نے لکھے ہیں لہذا جب غیر مانتے ہیں تو ہم کیوں نہ مانیں مگر یہ نہیں سوچتے کہ ان کتابوں

کے لکھنے والے نہ مانیں تو حضرت امیر کو آنحضرت کا خلیفہ بلا فصل نہ مانیں اور ماننے پر آمیں تو ان کو خدائی صفات خاصہ کا مالک و حامل مان لیں کیا اس روش کے اندر کوئی راز پوشیدہ نہیں؟ ضرور

ع کوئی معشوق ہے اس پر وہ زنگاری میں

اور وہ راز دہی ہے جس کے چہرہ سے امام نے نقاب کشائی فرمادی ہے کہ یہ لوگ آل محمد علیہم السلام کے نام لیواؤں کو غلو میں مبتلا کر کے ان کو کافر قرار دینے کے بہانے تراش رہے ہیں۔ نقد بروا تغفل والکن من الجاہلین۔ اس غلط روش و رفتار کا آج نتیجہ یہ ہے کہ یہ لوگ اپنی کتب اربعہ اور دیگر مسانید آئمہ اور مجامع حلیمہ تفسیر یہ حدیثیہ وغیرہ کو شجرہ ممنوعہ سمجھ کر ہاتھ ہی لگانے کی زحمت گوارا نہیں کرتے۔ الا ماشاء اللہ اور ستم بالائے ستم یہ ہے کہ اگر کسی وقت اپنی دینی و مذہبی کتاب اور مخالفین کی کسی کتاب کی روایت میں اختلاف ہو جائے تو بلا جھجک یہ کہہ کر کہ اس فضیلت و روایت کا بیان کرنے والا مخالف ہے اسے ترجیح دی جاتی ہے یا للعجب؟ نہ معلوم پھر آیت مبارکہ ان جانکم فاسق بناء فتبیسوا کا مطلب کیا ہے؟ اور ہمارے علماء اعلام نے نقد روایات کے سلسلہ میں فن و روایت الحدیث میں تقسیم و تنویع اخبار کرتے ہوئے سلسلہ سند میں اگر کوئی غیر موثق مخالف آجائے تو اس روایت کو ناقابل استناد و احتجاج قرار دینے کے متعلق جو مساعی جمیلہ فرمائی ہیں ان کا مقصد کیا ہے شیخ الطائفہ حضرت شیخ طوسی علیہ الرحمۃ اپنی کتاب عدۃ الاصول صفحہ ۵۲ طبع ایران پر مخالف کی روایت کے قبول نہ کرنے پر فرضہ جھٹ کے اجماع کا اذعان فرماتے ہوئے لکھتے ہیں۔ "المعلوم من حالہا الذی لایسکرو لایدفع انہم لایرون العمل بخبر الواحد الذی یرویہ مخالفہم فی الاعتقاد" الخ یعنی فرقہ امامیہ کے حال سے جو بات ناقابل انکار حد تک یقینی ہے وہ یہ ہے کہ وہ اس خبر واحد پر عمل کرنا اور اس پر کوئی اثر مرتب کرنا جائز نہیں سمجھتے جس کا راوی مخالف مذہب ہو، ان طسی ذالک لآیات لقوم یعقلون۔

دسواں وظیفہ :-

مجلس خواں حضرات کو چاہیے کہ وہ مجالس و محافل پڑھنے میں نہ تو بالکل اختصار مخل سے کام لیں اور

نہ ہی طول نمل دیں بالخصوص طول کلام سے اجتناب لازم ہے حدیث میں وارد ہے۔ القائل اقل سلالۃ من المستمع فاذا حدثت فلا تمل جلسانک یعنی کہنے والا بہ نسبت سننے والے کے کم طول ہوتا ہے لہذا جب کچھ بیان کر دو (طول دے کر) اپنے سننے والوں کو طول خاطر نہ کرو بلکہ جب سننے والوں کا اشتیاق باقی ہو تو سلسلہ کلام بند کر دینا چاہیے تاکہ کلام میں زیادہ اثر پیدا ہو ہاں اگر کسی وقت خود سامعین کا اصرار ہو کہ واعظ وذاکر اپنے بیان کو قدرے طول دے تو یہ اور بات ہے بہر حال اہل منبر کو خود نفسیاتی طور پر موقع و محل کی نزاکت کا خیال رکھنا چاہیے۔

اس بات کا لحاظ کرنا اس وقت اور بھی موکد ہوتا ہے جب کہ پڑھنے والے اور بھی موجود ہوں دریں حالات وقت کی پابندی اشد ضروری ہوتی ہے تاکہ ایک کے طول کلام سے دوسرے مجالس خواں حضرات کی مجلس متاثر نہ ہو اور اس طرح پڑھنے والوں کے درمیان شکر رنجی اور باہمی بغض و حسد کی آتش فروزاں نہ ہونے پائے مگر افسوس ہے کہ اس کے برعکس ایسے مقدس اجتماعات میں جو کچھ ہوتا ہے وہ عیاں راجحہ بیان کا مصداق ہے۔

بفضلہ تعالیٰ جب کہ ہم سابقہ اوراق میں مجالس و محافل پڑھنے والے حضرات کے آداب و وظائف بیان کرنے سے کما حقہ عہدہ برا ہو چکے ہیں تو اب ذیل میں ان بعض اہم آداب و وظائف کا تذکرہ کرتے ہیں جو مجالس سننے اور منعقد کرنے والے حضرات سے متعلق ہیں۔

سو مخفی نہ رہے کہ چونکہ ہر کام کی انجام دہی کے لیے کچھ مخصوص قواعد و ضوابط ہوتے ہیں کہ اگر اس کام کو ان کے مطابق انجام نہ دیا جائے تو وہ کام نامکمل اور ناتمام رہتا ہے اسی طرح ان مجالس عزاکے انعقاد و استماع کے بھی کچھ آئین و قوانین ہیں۔ حصول اجر و ثواب اور مطلوبہ آثار و نتائج کے ترتیب کے لیے ان کو ملحوظ رکھنا اشد ضروری ہے ورنہ یہ عمل خیر بے کیف اور جسد بلا روح ہو کر رہ جائے گا اگرچہ ان آداب و وظائف کی فہرست خاصی طویل ہے مگر ہم صرف دس اہم اور جامع آداب کا تذکرہ کرتے ہیں۔ وہی ہذہ

بانیان کرام و سامعین عظام کے آدابِ دہ (۱۰) گانہ کا بیان

پہلا ادب:-

خلوص نیت ہے سابقہ بیانات میں اس امر کے اثبات پر کافی سے زیادہ روشنی ڈالی جا چکی ہے کہ کوئی عبادت اس وقت تک عبادت قرار نہیں پاتی جب تک اس میں اخلاص نہ ہو اخلاص ہی روح عبادت اور مخ اطاعت ہے اگر خدا نخواستہ کسی عمل صالح کی بجا آوری میں اخلاص کا فقدان ہو اور ریا و سمعہ اور نام و نمود یا کسی اور غرض فاسد کی تکمیل کے لیے اسے بجا لایا جائے تو اس صورت میں علاوہ اس کے کہ وہ عمل بارگاہِ احدیت میں شرف قبولیت حاصل نہیں کرتا الناعا ل کیلئے موجبِ وزر و بال بن جاتا ہے۔ روایاتِ اہلبیت میں وارد ہے کہ قیامت کے دن ریاکار سے کہا جائے گا جن لوگوں کو دکھلانے کے لیے تو نے عمل کئے تھے۔ آج جزا بھی انہیں سے لے (جامع السعادات وغیرہ) اس لیے بانیان کرام ہوں یا سامعین عظام ان پر لازم ہے کہ خلوص نیت کے ساتھ مجالس منعقد کریں اور سنیں چونکہ اس موضوع پر پہلے تفصیلی گفتگو ہو چکی ہے اس لیے تکرار کی ضرورت نہیں ہے فارمین کرام ابتدائی بحث کی طرف رجوع فرمائیں۔

دوسرا ادب:-

جن مجالس میں بعض امور شنیعہ مثل کذب و افتراء علی المعصومین توہین و بجومومنین او غناو سرود کے ساتھ ہتک دین کی جائے بانیان کرام اور سامعین عظام کا فرض ہے کہ پہلے تو ان کی اصلاح کی کوشش کریں اگر ان کی اصلاح کرنے سے قاصر ہوں تو ایسے لوگوں کا مقاطعہ کریں اور نہیں تو کم از کم ایسی مجالس میں شرکت نہ کریں ارشادِ قدرت ہے۔ وقد نزل علیکم فی الکتب ان اذا سمعتم آیات اللہ یکفر بها ویستہزاء بها فلا تقعدوا معہم حتی ینخو ضوا فی حدیث غیرہ انکم اذا مثلہم الآیہ (پ ۵ ع ۱۷) خداوند عالم نے کتاب میں

یہ حکم نازل کیا ہے کہ جب تم دیکھو کہ آیات خداوندی کا انکار اور ان کا تمسخر اڑایا جا رہا ہے تو تم ان کے پاس نہ بیٹھو جب تک وہ کسی اور بات میں مشغول نہ ہوں۔ ورنہ تم بھی انہی کی طرح سمجھے جاؤ گے۔ خداوند عالم نے اہل ایمان کی یہ تعریف کی ہے کہ والدین لایسہدون الزور کہ وہ ”زور“ کے مقام پر حاضر نہیں ہوتے ”زور“ کی تعریف یا تفسیر کذب و غنا سے کی گئی ہے لہذا جہاں جھوٹ اور راگ کا ارتکاب ہوتا ہو وہاں اہل ایمان کو شامل نہیں ہونا چاہیے کبریت احمر میں بحوالہ اختصاص شیخ مفید علیہ الرحمہ حضرت امام جعفر صادقؑ سے مروی ہے جس کا خلاصہ یہ ہے کہ غلط کار لوگوں کو پہلے تو بذریعہ وعظ و نصیحت غلط کاریوں سے باز رکھنے کی کوشش کرو لیکن اگر وہ باز نہ آئیں تو ان کے ساتھ ہمنشین کرنے سے اجتناب کرو۔

آمالی شیخ مفید علیہ الرحمہ میں بروایت سلیمان جعفری حضرت امام رضا علیہ السلام سے مروی ہے سلیمان کا بیان ہے آں جنابؑ نے میرے والد کو تنبیہ کرتے ہوئے فرمایا میں نے تمہیں عبدالرحمن بن یعقوب کے پاس بیٹھا ہوا کیوں دیکھا؟ جب کہ وہ خداوند عالم کو محدود سمجھتا ہے حالانکہ خداوند عالم محدود و محاط نہیں ہے اس کے بعد فرمایا تم دو کاموں میں سے ایک کرو یا تو اس کی ہمنشین ترک کر کے ہماری صحبت اختیار کرو اور یا پھر ہماری ہمنشین چھوڑ کر اس کی صحبت اختیار کرو راوی کہتا ہے میرے والد نے عرض کیا اگر میں اس کے نظریہ کا قائل نہ ہوں تو پھر مجھے اس کے پاس بیٹھنے میں کیا حرج ہے؟ آنجنابؑ نے فرمایا کیا تم اس بات سے خوف نہیں کرتے کہ عذاب الہی نازل ہو اور تمام اہل بزم کو اپنی پلیٹ میں لے لے جس طرح حضرت موسیٰؑ کا وہ صحابی جس کا باپ کافر اور فرعون کے اصحاب میں سے تھا اپنے باپ کو پسند و نصیحت کرنے گیا اور قوم فرعون کے ساتھ غرق ہو گیا حضرت موسیٰؑ نے جناب جبریلؑ سے اس کے متعلق استفسار کیا جبریلؑ نے بتایا غرق رحمہ اللہ ولم یکن علی رانی ابیہ ولكن النقمۃ اذا نزلت لم یکن لہا عمن قارب المذنب دفاع کہ وہ غرق ہو گیا ہے خدا اس پر رحم کرے اگرچہ وہ اپنے باپ کے مذہب پر نہ تھا مگر جب عذاب الہی نازل ہوتا ہے تو جو شخص مجرم کے نزدیک ہو اس سے بھی اسے کوئی نہیں

روک سکتا۔“

حضرت لقمانؑ نے اپنے فرزند کو اچھی مجلس میں بیٹھنے اور بری بزم سے اجتناب کرنے کے بارے میں جو زریں وصیت فرمائی تھی اس کا تذکرہ قبل ازیں ہو چکا ہے فراجع نیز سابقہ اوراق میں ہم بعض علمائے اعلام کے فتاویٰ بھی نقل کر چکے ہیں کہ اگر پڑھنے والا نا اہل ہو اور نہ ہی علماء و مجتہدین کی طرف سے اسے نقل احادیث کی اجازت حاصل ہو تو اس کی مجلس میں شرکت کرنا جائز نہیں ہے مگر افسوس ان زریں نصائح پر عمل کرنے والے کہاں سے آئیں۔

کاخ جہاں پر است ز ذکر گزشتگان
لیکن کسے کہ گوش نہدایں صدائم است

آج تو بقول صاحب اللسولۃ الغالیۃ نوبت بایں حارسیدہ کہ فواعجبام
اغلب اهل المنبر حیث لا یفرقون بین الہر والبر ولا یطالعون ولا ینظرون فیہ مادون
فیہا من الزبر المعترۃ بل مطلقا ولو نظروا احیاناً فلیس علی ما ینبغی ولا یتاملون
فیہا کما ہی و یعرجون علی عرشتہا العالیۃ و درجتہا الرفیعۃ کانہم آباء سبحان
ولا یتسحبون من احد فیما یقولون حتی من الراستخین فی العلم فیاتون بما
یشاؤن من مزخرفات و ترہات و دیب المنون اعازنا اللہ و ایاہم من ہذا السجیتہ
فانہا مہلکۃ البتۃ (الی ان قال) و لب الکلام و خلاصتہ المرام انہ لا بد لہم اولاً من
تصحیح صادیہ و مقدماتہ علی ماہی علیہا ثم رعایتہ آراہ و مکملاتہ ثم التخلق
بالا خلاق الحمیدۃ و التعلی بالفضائل و التعری عن الرذائل بعد ما اطلعوا اللہ فی
حلالہ و حرامہ الذی ہو التقوی و قال انما یتقبل اللہ من المتقین “اہل منبر کی حالت
کس قدر تعجب خیز ہے کہ وہ مخلص و منافق اور اچھے و برے میں تمیز نہیں کر سکتے اور نہ ہی اس فن میں
جو کتب معتبرہ لکھی گئی ہیں ان کا مطالعہ کرتے ہیں اور اگر کبھی کوئی کتاب دیکھ بھی لیں تو اس میں
کما حقہ غور و فکر نہیں کرتے لیکن بایں ہمہ اس طرح بے باکانہ طور پر منبر پر چڑھ جاتے ہیں کہ گویا وہ

سمان (مشہور فصیح و بلیغ خطیب) کے باپ ہیں اس سلسلہ میں وہ کسی شخص حتیٰ کہ بڑے بڑے راجہ فی العلم علماء و فضلاء سے بھی شرم و حیا نہیں کرتے (بلکہ سب کو جھاڑیاں تصور کر کے) جو مخرافات و خرافات چاہتے ہیں بیان کرتے ہیں۔ خداوند عالم ہم کو اور ان کو اس بری خصلت سے محفوظ رکھے کیونکہ یہ خصلت بہت مہلک ہے خلاصہ مطلب اس کے اہل منبر کو لازم ہے کہ سب سے پہلے تو مجلس خوانی کے مبادی و مقدمات کو کما حقہ حاصل کریں پھر اس کے آداب و وظائف کی رعایت کریں بعد ازاں اپنے تئیں اخلاق حسنہ سے متصف اور اخلاق رذیلہ سے پاک کریں اور یہ سب کچھ حلال و حرام میں خدا کی اطاعت کرنے کے بعد عمل میں لائیں اسی کا نام تقویٰ و پرہیزگاری ہے خدا فرماتا ہے سوائے اس کے نہیں کہ خدا صرف متقیوں کا عمل قبول کرتا ہے۔ اس بزرگ کی یہ فرمائش آویزہ گوش بنانے کے قابل ہے۔

تیسرا ادب:-

جب مجلس عزائم میں شرکت کریں تو دنیا و مافیہا سے غافل اور تمام خیالات و تفکرات سے فارغ القلب ہو کر بیٹھیں اور کہنے والے کی بات کو کان لگا کر بڑی توجہ اور پورے انہماک سے سنیں تاکہ گوہر مقصود سے اپنے دامن کو پر کر سکیں ارشاد قدرت ہے۔

فبشر عباد یا لذین یستمعون القول فیتبعون احسنہ اولئک الذین ہداهم اللہ و اولئک ہم اولو الالباب ، اے رسول میرے ان بندوں کو بشارت دے دو جو ہر کہنے والے کی بات کو کان لگا کر سنتے ہیں پھر اس میں سے جو عمدہ بات ہو اس کی پیروی کرتے ہیں ایسے ہی لوگوں کو خداوند عالم ہدایت کرتا ہے اور یہی لوگ صاحبان عقل ہیں۔

منیۃ المرید میں حضرت شہید ثانی علیہ الرحمہ حضرت امام جعفر صادق علیہ السلام سے روایت کرتے ہیں کہ آں جناب نے فرمایا ایک شخص نے سرکار رسالت مآب کی خدمت میں حاضر ہو کر عرض کیا۔ یا رسول اللہ ما العلم؟ یا رسول اللہ علم کیا ہے؟^۱ فرمایا الاستماع، توجہ سے سننا سائل نے عرض کیا

^۱ دار الانصاف۔ خاموشی اختیار کرنا۔ سائل نے عرض کیا تم پھر کیا ہے

ثم مه پھر کیا ہے؟ فرمایا الحفظ اسے یاد کرنا۔ سائل نے کہا تمہہ مه پھر کیا فرمایا نشرہ اس کی نشر و اشاعت کرنا اس حدیث شریف میں تحصیل علم کے طرق ثلاث بتلانے کے ساتھ ساتھ چوتھے مرتبہ پر اس پر عمل کرنے یعنی اپنی اصلاح احوال کے بعد پانچویں مرتبہ پر اس کی نشر و اشاعت کرنے اور نئی نوع انسان کی اصلاح احوال کا بیڑہ اٹھانے کا ذکر فرمایا ہے مگر آج اہل منبر کی اکثریت کا یہ عالم ہے کہ نہ ان کے پاس دولت علم ہے اور نہ ہی نعمت عمل مگر اصلاح قوم اور تبلیغ دین کا درد ان کو آرام و اطمینان سے بیٹھنے نہیں دیتا

ہر صبح سفر ہر شام سفر

ایسے لوگوں پر یہ مثل صادق آتی ہے "خود میاں فضیحت و دیگر اسراف نصیحت" مگر اباب بصیرت جانتے ہیں کہ خفتہ را خفتہ کے کند بیداری، روایت میں ہے

العالم اذا لم يعمل بعلمه ذلت موعظته ، من القلوب كما يزل المطر من الصفاء جب اہل علم حضرات اپنے علم پر عمل نہ کریں تو ان کا موعظہ دلوں سے اس طرح پھسل جاتا ہے جس طرح صاف و شفاف پتھر سے بارش کا پانی پھسل جاتا ہے (ایفاظ العلماء) سچ ہے صابح عرج من القلب يقح في القلب وما يخرج من اللسان لم يتجاءر الاذان یعنی ع

بات جو دل سے نکلتی ہے اثر رکھتی ہے

پر نہیں طاقت پرواز مگر رکھتی ہے

ایسے ہی لوگوں کے حق میں یہ تہدید وارد ہوئی ہے۔ رب نال للسفر آن والقران يلغنه، بہت سے قاری قرآن ایسے بھی ہوتے ہیں کہ قرآن ان پر لغت کرتا ہے (جامع الاخبار)

چوتھا ادب :-

کسی بھی مجلس عزاء میں شمولیت کرنے سے ان کو علمی یا مالی یا کسی اور قسم کا ترغیب و تکبر مانع نہ ہو اگرچہ پڑھنے یا پڑھانے والا ان سے کم مرتبہ ہی کیوں نہ ہو اور فقراء و مساکین کے ساتھ بیٹھنے سے پرہیز نہ کریں کیونکہ علاوہ اس کے کہ بعض اوقات انسان اپنے سے کم مرتبہ اور کم علم و فضل رکھنے والوں سے بھی علمی و عملی استفادہ کر لیتا ہے ایسی مجالس مبارکہ میں شرکت کرنا ہی عبادت خدا اور

باعث خوشنودی رسولؐ و آئمہ ہدیٰ ہے نیز اس میں تواضع پائی جاتی ہے اور تواضع کرنے والوں کو خداوند عالم بلندی درجات عطا فرماتا ہے جناب رسول خدا صلی اللہ علیہ وآلہ وسلم کا ارشاد ہے
 ما تواضع احد لله الا رفعه الله و ما تكبر احد الا وضعه الله جو فروتنی کرتا ہے اسے خدا
 بلند کرتا ہے اور جو تکبر کرتا ہے اسے خدا پست کرتا ہے اور مخلوق خدا کو حقیر و صغیر سمجھنا سراسر تکبر ہے۔

وان الله لا يحب المتكبرين

وہ بزرگوار جو علت غائی ممکنات اور باعث تخلیق موجودات تھے ان کی سیرت طیبہ کو اپنے لیے
 مشعل راہ بنانا چاہیے چنانچہ جناب رسول خدا صلی اللہ علیہ وآلہ وسلم فرماتے ہیں۔ انما انا عبد اكل
 على الارض والبس الصوف واعتقل البعير والعق اصابعي واجيب دعوة
 المملوك۔ من رغب عن سنتي فليس مني سوائے اس کے نہیں کہ میں بندہ خدا ہوں۔ زمین پر بیٹھ کر روٹی
 کھاتا ہوں صوف کا درشت لباس پہنتا ہوں۔ اونٹ کا گھٹنا خود باندھتا ہوں۔ کھانا کھانے کے بعد
 انگلیاں چاٹتا ہوں اور غلام کی دعوت قبول کرتا ہوں (یہ ہے میرا طریقہ) پس جو شخص بھی میرے طریقہ
 سے روگردانی کرے گا وہ مجھ سے نہیں ہے (کبریت احمر)

بلخی راوی بیان کرتا ہے کہ میں سفر خراسان میں حضرت امام رضا علیہ السلام کے ہمراہ تھا
 جب کھانے کا وقت آیا تو آنجنابؑ نے اپنے سب غلاموں کو جن میں بعض حبشی غلام بھی تھے۔ اپنے
 ہمراہ دسترخوان پر بٹھالیا میں نے عرض کیا لو عزلت لہو لاء مائدة اچھا ہوتا اگر آپ ان
 غلاموں کے لیے علیحدہ دسترخوان کا انتظام فرماتے۔ آپ نے فرمایا ان الرب تعالیٰ واحد
 والدين واحد والام واحدة والاب واحد والجزاء بالاعمال۔ خدا ایک دین ایک ماں
 ایک باپ ایک اور جزا و سزا کا دار و مدار اعمال پر ہے۔ (پھر یہ تکبر معنی وارد؟) (منتهی الآمال وغیرہ)
 تکبر باعث دخول جہنم ہے حضرت امام جعفر صادق علیہ السلام فرماتے ہیں۔ لا یدخل الجنة من
 كان فی قلبه منقال ذرة من الكبر۔ جس شخص کے دل میں ذرہ بھر بھی تکبر ہوگا وہ جنت میں
 داخل نہیں ہوگا (اصول کافی) حضرت امیر المومنین علیہ السلام فرماتے ہیں۔ من اراد ان ينظر

السی رجل من اهل النار فينظر ابي رجل قاعد وبين يديه قوم قائم۔ جو شخص کسی جنبی آدمی کو دیکھنا چاہے وہ ایسے بیٹھے ہوئے شخص کو دیکھ لے جس کے رو برو ایک گروہ (تعلیم) کھڑا ہو (کبریت احمر) مشہور واقعہ ہے کہ ایک مرتبہ بزم رسالت بھی ہوئی تھی شمع رسالت کے پروانوں سے مجلس چمک رہی تھی کہ ایک مالدار صحابی کے پہلو میں ایک تباہ حال غریب صحابی بیٹھنے لگا۔ امیر نے اپنے دامن کو لپیٹا اور سمٹ گیا۔ آنحضرتؐ نے یہ منظر دیکھ کر غضبناک نگاہوں سے اس مالدار کی طرف دیکھا اور فرمایا کیا اس فقیر کا فقر و فاقہ تیری طرف آ رہا تھا؟ عرض کیا نہیں، فرمایا تیرا مال و منال اس کی طرف جا رہا تھا عرض کیا نہیں۔ فرمایا پھر تو نے اس سے پہلو تہی کیوں کی؟ عرض کیا یا رسول اللہ ان لسی قرینا یقبح لی کل حسن و یحسن لی کل قبیح“ میرا ایک ہمنشین ہے (نفس امارہ یا شیطان رجیم) جو میری نظر میں ہر قبیح امر کو اچھا اور ہر اچھی چیز کو برا کر کے پیش کرتا ہے (میری یہ حرکت بھی اس کی انگلیت کا نتیجہ ہے) میں معذرت طلب کرتا ہوں اور اس لغزش کے عوض اپنے اس دینی بھائی کو اپنا نصف مال پیش کرتا ہوں۔ آنحضرتؐ نے اس غریب سے استفسار کیا کہ کیا خیال ہے؟ اس نے قبول کرنے سے انکار کر دیا جنابؐ نے سبب دریافت فرمایا۔ اس نے عرض کیا مبادا مال و دولت کے گھمنڈ میں میری بھی یہی کیفیت ہو جائے جو میرے اس مالدار بھائی کی ہے“ (تفسیر مجمع البیان و صافی وغیرہ)

حضرت امام حسن و امام حسین اور حضرت امام زین العابدین علیہم السلام کے حالات میں الگ الگ مذکور ہے کہ یہ بزرگوار چند ایسے فقراء و مساکین کے پاس سے گزرے جو چادر پر نان خشک کے چند ٹکڑے پھیلا کر کھارہے تھے ان حضرت نے ان کو سلام کیا مساکین نے جواب سلام کے بعد ان کو دعوت طعام دی یہ ذوات قادرہ سوار یوں سے اتر کر ان کے ہمراہ زمین پر بیٹھ گئے اور روزہ کا بروایت طعام صدقہ کا عذر کر کے ان کے ساتھ شمولیت سے معذوری ظاہر کی اور پھر ان مساکین کو اپنے ہاں دعوت دے کر پر تکلف طعام سے ان کی تواضع فرمائی۔ یہ واقعات تمام کتب سیرت و تاریخ میں مسطور ہیں مگر آج یہ حالت ہے کہ امراء و اعیان غریب و مساکین کی مجالس میں شرکت کرنا اپنی توہین اور باعث کسر شان تصور کرتے ہیں اور اس طرح جہاں وہ ثواب ہائے بے پایاں سے محروم ہوتے ہیں وہاں بوجہ تکبر بلاکت اخروی کے سامان بھی

فراہم کرتے ہیں بلکہ حالات اس سے بھی بدتر ہو چکے ہیں خود پڑھنے والوں کی اکثریت غرباؤں مساکین کے ہاں مجالس پڑھنے سے پہلو تہی کرتی ہے اور انہیں اس سعادت عظمیٰ کے حاصل کرنے کا موقع ہی نہیں دیتی اور اگر حسن اتفاق سے کوئی تاریخ خالی ہو اور ان لوگوں کے اصرار سے مجبور ہو کر وعدہ قبول کر بھی لیں تو اگر اس اثناء میں کسی اچھی جگہ سے دعوت آ جائے جہاں سے زیادہ رقم ملنے کی توقع ہو تو سابقہ وعدہ غریب کی دل شکنی سے اور رسوائی کی ذرہ بھی بھی پرواہ نہیں کرتے حالانکہ وعدہ خلافی سنگین اخلاقی جرم ہے جو اہل ایمان کے شایان شان نہیں ہے۔ (وکان عہد اللہ مسؤلاً) بخلاف اس کے امراء و اعیان کی دعوت کے اشارے کے منتظر رہتے ہیں جھٹ دعوت پٹ قبولیت یہ لوگ ان کی کارہیسی اور خوشامد و خوشنودی اور ان کی کونٹیوں کے طواف کرنے کو اپنے لیے سرمایہ عز و افتخار سمجھتے ہیں (لاحول ولا قوۃ الا باللہ) ایسے ہی لوگوں کے حق میں یہ وعید و تہدید وارد ہوئی ہے۔ حضرت امام جعفر صادق علیہ السلام فرماتے ہیں۔ ومن العلماء من یری ان یضع العلم عند ذوی الشرۃ والشرف ولا یری لہ فی المساکین وضعاً فذا لک فی الدارک الثالث من النار بعض اہل علم ایسے ہوتے ہیں جو اپنے علم و فضل کو مالداروں کے پاس رکھنا چاہتے ہیں اور غرباؤں مساکین کو اس سے کچھ حصہ نہیں دینا چاہتے ایسے لوگ جہنم کے تیسرے طبقے میں ہوں گے (خصال شیخ صدوق)

حدیث میں وارد ہے اذار ائتم العلماء علی باب الامراء فقولوا بنس العلماء وازررائیتم الامراء علی باب العلماء فقولوا انعم الامراء جب علماء کو امراء کی چوکھٹ پر جبہ سائی کرتے ہوئے دیکھو تو کہو یہ بہت برے علماء ہیں اور جب امراء کو علماء کے دروازوں پر دیکھو تو کہو کہ وہ بہترین امراء ہیں“

(ایقان العلماء و تنبیہ الامراء)

تلک الدار الآخرة فجعلہا للذین لا یریدون علوا فی الارض ولا فساداً
والعاقبة للمتقین اعاذنا اللہ و جمیع اہل الایمان من ہذہ البلیت و جنبنا من اختیار
ہذہ السجیۃ الغیر المرضیۃ بحق النبی و عترتہ النبویۃ

۱۔ سابقہ دعوت کو منسوخ قرار دے کر اس دعوت پر چلے جاتے ہیں اور اپنے

پانچواں ادب :-

اہل ایمان کو چاہیے کہ ان مجلس عزاء میں بڑے خشوع و خضوع اور ادب و احترام کے ساتھ شریک ہوں ان کی شکل و صورت اور وضع و قطع سے انکا سوگوار ہونا ظاہر ہو یہ انہوں شور و شغب گالی گلوچ شکوہ و شکایت نقل و حکایت سے اجتناب لازم ہے غرضیکہ ان کو یہ کوشش کرنی چاہیے کہ ان سے کوئی ایسی حرمت سرزد نہ ہو جس سے ان کے سوگوار ہونے پر ناخوشوارانہ پڑے تاکہ ایسا نہ ہو کہ نیکی برباد و گناہ لازم معاملہ ہو جائے۔ آیت مبارکہ **وَسَدِّ الْبِیْعِ مِنَ اللَّهِ** **مَالِهِمْ یَكُونُوا اِیْحَسِبُونَ** ان کے لیے خدا کی طرف سے وامر ظاہر ہو گیا جس کا وہ گمان بھی نہ کرتے تھے کہ تفسیر میں جناب رسول خدا صلی اللہ علیہ وآلہ وسلم سے مروی ہے فرمایا **اِیْحَسِبُونَ** **حَسْبُوْهَا حَسَنَاتٌ فَوْجِدُوا** **هَافِیْ كَفْتَهُ السَّیِّئَاتِ** اس سے مراد وہ اعمال ہیں جن کو یہ لوگ نیکیاں خیال کرتے تھے لیکن انجام کار انہوں نے انکو برائیوں کے پلڑے میں پایا۔ بھلا وہ مجلس سننے والے کم بخت جن کی نظریں بجائے پڑھنے والے کی طرف دیکھنے کے نامحرمت کا نظارہ کرنے میں مشغول ہوں جن کی توجہ بجائے فضائل و مصائب سننے کے اپنے جسم و لباس کی بناوٹ و سجاوٹ کی نوک پلک سنوارنے کی طرف مبذول ہو جن کی ذیل و ذل سے یہ ظاہر ہوتا ہو کہ (العیاذ باللہ) کسی میلہ مسرت میں شریک ہیں نہ کہ مجلس عزائیں اور مومنات ماشاء اللہ اس سلسلہ میں مومنین سے بھی دو ہاتھ آگے دکھائی دیتی ہیں بھلا وہ بانیان و بنیات مجالس جو خلاف شرع طریقوں سے کمایا ہوا روپیہ خرچ کر کے مجالس منعقد کریں آیا ان کا یہ عمل بارگاہ کردگار میں قابل قبول ہو سکتا ہے؟ آیا ایسا عمل بارگاہ معصومین میں باعث اقرب و لائق پذیرائی ہو سکتا ہے؟

حاشا وکلا۔

مشرقت کلیم و تقریبہ اش می نیم نام

حاشاکہ رسم و راہ محبت چنیں بود

لیکن رونے کا مقام تو یہ ہے کہ جہاں مضر رسول اور صیغی شیخ پر جانے والے بعض نا اہل نفس کی یہ

حالت ہو کہ میرا مہرم الحرم میں وہ بھائے واعظ یا ذاکر حسین معلوم ہونے کے اپنی وضع قطع شکل و صورت اور ذیل ذول سے ان تھیں کے ایک مہرم معلوم ہوئے ہوں وہاں اگر سامعین یہ حالت نہیں ہوتی تو اور کیا؟

وزیر سے چٹیں شہر یار سے چٹاں

اگر آج قوم میں یہ شعور و احساس پیدا ہو جائے کہ ہم اسی ذاکر یا واعظ کو سنیں گے اور اسی کو منبر پر قدم رکھنے دیں گے جس کی وضع قطع کم از کم ایک شریف مسلمان کی سی ہوگی تو دیکھیے ایک ہفتہ میں پڑھنے والے اپنی اصلاح کرتے ہیں یا نہ؟ اور اسی طرح اگر پڑھنے والوں کو یہ توفیق ہو کہ وہ یہ عزم بالجبر کر لیں کہ جن لوگوں کا ذریعہ معاش حکم کھانا جائز و حرام ہے ان کے ہاں نہ مجلس عزائم پڑھیں گے نہ انکے ہاں کھانا کھائیں گے اور نہ ان سے کوئی نذرانہ قبول کریں گے تو دیکھیے وہ اصلاح احوال کی طرف متوجہ ہوتے ہیں یا نہیں؟ لیکن

ما اکثر العبر و اقل الاعتبار

نہ وہ غزنوی میں تڑپ رہی نہ وہ حم ہے زلف ایاز میں

جب سے مجالس عزائم پیش کی حیثیت اختیار کر لی ہے اور پڑھنے والوں نے پیشہ وروں کی اور انہی پر ان کی معاش کا انحصار ہو گیا ہے۔ اسی وقت سے مجالس کا رنگ بدل گیا ہے اور ان کی افادیت ختم یا بالکل کم ہو گئی ہے بھلا جس پڑھنے والے کی نظر بانی مجلس کی جیب پر لگی ہوئی ہو اس سے یہ توقع ہو سکتی ہے کہ وہ خدا رسول کا کوئی ایسا حکم بیان کرے گا جس سے بانی کی پیشانی پر بل آئے؟ اس لیے ضروری ہے کہ مجلس پڑھنے والوں کا کوئی اور ذریعہ معاش ہونا چاہیے بہر حال ان کو چاہیے جو چاہیں جائز ذریعہ معاش اختیار کریں مگر خدا کے لیے سید الشہداء کے خون اقدس کی تجارت نہ کریں۔ وما علینا الا البلاغ

چھٹا ادب:-

اگر مجلس عزائم کسی مسجد یا کسی مشہد مقدس میں ہو تو اس میں جب اور جاکش کو شامل ہونے سے

اجتناب کرنا چاہیے کیونکہ مساجد میں جب وحائض کا داخل ہونا شرعاً حرام ہے اور بنا برا احتیاط مشاہدہ
مقدمہ کا بھی یہی حکم ہے۔ وللنفصل محل آخر

ساتواں ادب:-

معصومین کے مصائب پر بالعموم اور مصائب سرکار سید الشہداء علیہ افضل الصلوة والسلام پر بالخصوص گریہ و بکا کرنے سے جو بے حساب اجر و ثواب ملتا ہے اس کے متعلق رسالہ کی ابتدا میں
بہت کچھ لکھا جا چکا ہے۔ لہذا اہل ایمان کو چاہیے کہ اس سعادت عظمیٰ کو ضرور حاصل کریں اور اگر کسی
وقت سوئے اتفاق سے رونہ آئے تو کم از کم صدق دل سے رونے والوں کی شکل و صورت ہی
بتائیں تاکہ مشمول عنایات الہیہ و توجہات نبویہ علوینہ ہوں مذکورہ بالا مقام پر متعدد ایسی احادیث
درج کی جا چکی ہیں جن میں ”تباکی“ کا ”بکا“ کی طرح اجر و ثواب وارد ہوا کتاب السنن للبر
والمرجان میں بحوالہ ابی شیخ طبری و مکارم الاخلاق لبرسی کتاب رسول اللہ صلی اللہ علیہ وآلہ وسلم
سے مروی ہے کہ آپ نے جناب ابوذر غفاری سے فرمایا اباذر من استطاع ان یبکس
فلیبک ومن لم یستطع فلیشعر قلبہ الحزن ولیتباک ان القلب القاسی بعید من
اللہ ولكن لا یشعرون۔ اے ابوذر جو شخص رو سکتا ہے وہ تو روتے اور جو نہیں رو سکتا وہ اپنے اندر
حزان و ملال پیدا کرے اور رونے والے کی شکل و صورت بنائے کیونکہ سخت دل خدا سے دور ہوتا ہے
لیکن ایسے لوگوں کو اس بات کا شعور نہیں ہوتا علم الاخلاق میں یہ امر مبرہن و تحقیق کیا جا چکا ہے کہ بعض
اخلاق جمیلہ طبعی ہوتے ہیں اور بعض کبھی یعنی ان کو بتکلف حاصل کیا جاتا ہے اس سلسلہ میں متعدد
روایات وارد ہوئی ہیں چنانچہ ایک روایت میں وارد ہے کہ حضرت امیر المومنین نے فرمایا ان لم
تکُن فتعلم فانه قل من تشبه بقوم الا و شک ان یصیر منهم اگر تو علیم و بر باد نہیں ہے تو
بزور و تکلف اس نہایت جلیلہ کو حاصل کر کیونکہ بہت کم ایسا ہوتا ہے کہ کوئی شخص اپنے تئیں کسی قوم کے
مشابہ بنائے اور پھر وہی قوم میں شامل نہ ہو۔ ”بلد انبی جناب سے تو یہاں تک مروی ہے کہ من لم
یتعلم لم یعلم جو شخص بتکلف اپنے آپ کو علیم نہ بنائے وہ علیم بن ہی نہیں سکتا (درر و غرآمدی)

داخل ہو گا اور میں اس کے کنوؤں میں جھڑی اور بعض وجوہ کی بنا پر مذہب و ملت کی ترقی و ترقی کا باعث بھی ہے مشاہدہ مشاہدہ ہے کہ کئی حقیقت نہ آشنا لوگ اور عام بچے اسی شیرینی کے لالچ میں آ کر شریک مجالس ہو جاتے ہیں اور جب کلمہ حق ان کے گوش گزار ہوتا ہے تو اس سے متاثر ہو کر مذہب حق اختیار کر لیتے ہیں جیسا کہ کئی مقامات پر اہل ثروت و بصیرت نے اسی طریقہ کار کو اپنانے سے مذہب حق کی بے حد نشر و اشاعت کی ہے **شکراً اللہ سعیدہم فی الدارین بجاہ الثقلین۔**

دسواں ادب :-

پایان کرام و سامعین عظام کے آداب و وظائف میں سے جو اہم وظیفہ ہے وہ یہ ہے کہ وہ ان مجالس عزائمیں صرف چند اشک غم بہانے اور بعض مظاہر غم کا مظاہرہ کرنے کو ہی ان مجالس و محافل کے انعقاد کا اصلی مقصد تصور نہ کریں بلکہ اصلی مقصد اسوہ حسنی کی تقلید و تائیدی کو قرار دیں اور مقصد شہادت حسین کو سمجھنے اور ان پر عمل درآمد کرنے کی اپنی دنیا فرمائیں۔ یہی اصل حقیقت ان مجالس و محافل کے انعقاد کا مقصد واقعی اور ان کی روح رواں ہے اس سلسلہ میں ہم ایک بار پھر مجدد اعظم کے محقق مصنف کے کام حق تریدان کو ہدیہ ناظرین کرام کرنا چاہتے ہیں چنانچہ یہ سید بزرگوار اپنے جد نادر سرکار سید الشہداء کے مقصد شہادت پر تہہ و کرتے ہوئے قلم لگتے ہیں؟ کیا حسین کی شہادت سے صرف یہ غرض خفی کہ کچھ رونے والے پیدا ہو جائیں اور بس کیا حسین نے انسانی طاقت برداشت سے بالاتر سمیٹیں فقط اس لیے انسانی تمہیں کہ ان کے نام پر سمیٹیں ان کا فی جائیں شیرینی تقسیم ہو علم اور تابوت انہیں تو یہ ہرگز نہیں۔ ہاں شہداء کے ہمیں یا سید کو ہی ہوا کرے۔ ہمیں ایسا ہرگز نہیں کہہ سکتے۔ ہرگز نہیں کہہ سکتے میں جان دی ادا ہے ملت کے واسطے اپنے دوستوں عزیزوں اور بیٹوں کی قربانی مثلاً قربانی رسول نے تقدیر کو اپنے خون سے خرید لیا اور ہم کو تعلیم دی کہ اصول کی تائید و پیروی آخر ہم صحت کرنی چاہیے تو پھر ہی افتادہ ہے یہ جو پتہ ہوا ہمارے مذہبی و روحانی اور اخلاقی معیار کی تمدن اسلامی و مہارت اور ہمارے تمدن و مہارت کے لیے نہ صرف مومنوں کی طرح رونے پینے اور چھاتی کوٹنے کے لیے۔

مگر کس قدر افسوس ہے کہ ہماری دنیا، ایک مرکز اخلاق اور پیشوائے ملت کی بنائی ہوئی نہیں معلوم ہوتی۔ اس قدر جہالت اور اس قدر غفلت اس قدر خود غرضی اس قدر ایذا رسانی، اس قدر غصب حقوق اس قدر ایثار اور قربانی کا حاصل صرف یہ نہ ہونا چاہیے کہ ہم ایک جگہ جمع ہو کر حق پرستیں کچھ شیرینی بانٹ دیں اشعار رزم و ریم کا لطف اٹھائیں کچھ ذاکرین کے مخصوص انداز دیکھ لیں۔ ذاکر فاتحانہ انداز سے دائیں بائیں دیکھیں اور لوگ اپنے ایثار پر ناز کریں کہ ہم نے کچھ وقت اس مشغلہ میں۔ فکریہ یا ایسا خیال حسین پر اس سے بھی بڑھ کر ظلم ہے جو کربلا میں واقع ہوا حسین کی شہادت احقاقق اور ابطال باطل کے واسطے ہے اسلام نے ملت اسلام کے جہاز کی اس وقت ناخدائی کی جب وفق وارتداد کے طوفانی جھونکوں سے ڈگمگا رہا تھا۔ حسین نے اسلام کا عملی مشاہدہ بن کر ہم کو ایثار اور علوفہ، استقامت، تسلیم و رضا صبر حمایت حق صیانت شریعت، خلق و کرم، ہمدردی، رحم اور ادائے فرض کی تعلیم دی مگر یہ تو بتائیے ہم میں کتنے ایسے ہیں جو مذکورہ بالا صفات و احکام پر عمل کرتے ہوں صرف فرائض ہی کو پیچھے نماز روزہ حج، زکوٰۃ وغیرہ، جمعہ جماعت تلاوت قرآن ہم میں کس قدر ہے؟ کس قدر شرم کی بات ہے کہ حافظ قرآن ہونا تو درکنار قاری قرآن بھی بہت کم ملیں گے۔ نماز جماعت اور نماز جمعہ سے تو غرض ہی کیا اعتبارات عالیات کی زیارات کو اگر سو جائیں گے تو حج کو پانچ بھی نہیں۔ امام باروں کی عمارتیں عالیشان ہیں۔ ہزاروں روپیہ کا شیشہ آلات وغیرہ موجود ہے مگر مسابہ ویران پڑی ہیں اول تو مسجد میں نماز کی پابندی ہی نہیں اگر ہے بھی تو کوئی کسی وقت آیا نماز پڑھ گیا کوئی کسی وقت آیا نماز پڑھ گیا کسی وقت دو آگئے کسی وقت چار مجالس کی ترویج و روشنی اور تکلفات کی افراط ذاکرین کی خدمت اور شیرینی کی تقسیم پر دل و جان سے روپیہ صرف کرنے کو تیار ہیں۔ مگر زکوٰۃ و صدقات سے سروکار ہی نہیں ایسی حالت میں ان کا ادعائے پیروی حسین اس شخص سے بلند درجہ پر نہیں جو مسلمان ہی نہ ہو۔

کوئی شخص آنسوؤں کے چند قطرہوں یا منہ بسور دینے سے وہ بڑا انعام حاصل نہیں کر سکتا جسے جنت کہتے ہیں نہ بہشت اور دائمی نجات کے پنے ایسے ارزاں پڑے جکتے ہیں جو اس طرح رائیگاں اور مفت

باتھ آجائیں۔ ہمارا مسئلہ شفاعت مسیحیوں کی طرح عجیب و غریب نہیں ہے کہ گناہوں کی گنہگاری خدا کے بیٹے کے حوالے کر دینا کافی ہے اور پھر خلیع العذار ہو کر جو یا ہیں بریں کوئی باز پرس کرنے والا ہی نہیں قرآن مجید صاف لفظوں میں فرماتا ہے۔

مَنْ يَعْمَلْ مِثْقَالَ ذَرَّةٍ خَيْرًا يَرَهُ مَنْ يَعْمَلْ مِثْقَالَ ذَرَّةٍ شَرًّا يَرَهُ

ہم پر طاعات اسی طرح فرض ہیں جس طرح خدا اور اس کے رسول کا حکم ہے اگر ہم ان سے جا مل غافل اور لاپرواہ ہیں تو ہمارا دعویٰ محبت حسین علیہ السلام محض دروغ اور سراسر کذب ہے حسین کے مصائب تو انہیں طاعات قائم کرنے کے لیے نئے اگر طاعات و فرائض کی بجا آوری میں تسامح و لاپرواہی خدا اور اس کے رسول سے عدول حکمی اور سرکشی کی جائے تو یہ رونا کیا فائدہ رساں ہو سکتا ہے؟ اور جب حسین اور ان کے نانا کا قتل نہیں کرتے اور حسین اور ان کے ادا امر کی ہمارے دلوں میں کچھ وقعت نہیں تو ہم مسلمان مؤمن اور محب حسین کہلائے جانے کے کیونکر مستحق ہو سکتے ہیں صرف حالات و مصائب سن کر دو دینہ کچھ بڑی بات نہیں ہے؟ یہ تو انسانی فطرت کا تقاضا ہے کہ وہ کسی انسان کی مصیبت سن کر متاثر ہو جائے اس لیے ایک غیر مسلم بھی ہماری طرح رو دیتا ہے۔ حسین علیہ السلام پر ہی کیا موقوف ہے کسی کے مصائب کیوں نہ ہوں یا ایک گھڑا ہوا قبضہ ہی کیوں نہ ہو محض رو دینا ہی کافی نہیں ہے جب تک حسین کی شرافت اعمال اور غرض شہادت کے سمجھنے کے قائل نہ ہوں ہم یہ دیکھنا چاہتے ہیں کہ آپ کے آنسوؤں کے پیچھے آپ کا درجہ ہمدردی و اثر کیا ہے آپ کتنے عامل فرائض مستقل مزاج کریم النفس رحیم ہمدرد، شجاع اور پابند صوم و سلوۃ ہیں منیبتوں کا کس طرح مقابلہ کرتے ہیں اور آپ میں غیرت کتنی ہے۔“

ہم سمجھتے ہیں کہ اصلاح احوال کے لیے بطور اتمام حجت ہمارا جو فرض منصبی تھا ہم اس سے بچہ نہ تعالیٰ بطریق احسن سبکدوش ہو چکے ہیں دعا ہے کہ خداوند عالم بحق چہارہ معصومین صلوٰۃ اللہ جمعین افراد قوم میں صحیح شعور پیدا کرے کہ وہ اپنی جملہ عبادات و اعمال کو باعموم اور مجالس و مناسبتوں کو

بالخصوص شریعت مقدسہ کے بتائے ہوئے اصول و قوانین کے مطابق بنائیں اور اس مبارک سلسلہ میں جو بعض مفاسد و معائب داخل ہو گئے ہیں ان کے ازالہ اور ان کی اصلاح کرنے کے لیے موقف و مویذ ہوں۔

ع رَحِمَ اللہُ مِنْ قَالِ آمین

ع ایں دعا از من و از جملہ جہاں آمین باد

انہ علی کل شی قدر و بالا جابہ جدید

بہر کیف۔

گر نیا ید بگوش حقیقت کس

بر رسواں باغ باشد و بس

واخود عوانا ان الحمد لله رب العلمین

وصلى الله تعالى على خير خلقه

محمد وآله الطاهرين

اہل ایمان کے لیے عظیم خوشخبری

ہم انتہائی مسرت کے ساتھ اعلان کرتے ہیں کہ حضرت آیت اللہ علامہ شیخ محمد حسین نجفی کی مہرۂ آفاق تصانیف بہترین طباعت کے ساتھ منصف شہود پر آگئی ہیں۔

- **قرآن مجید مترجم** اردو مع خلاصہ اشیر منصف شہود پر آگئی ہے جس کا ترجمہ اور تفسیر فیضان الرحمن کا روح رواں اور حاشیہ تفسیر کی دس جلدوں کا جامع خلاصہ ہے جو قرآن مجفی کے لیے بے حد مفید ہے۔ اور بہت سی تفسیروں سے بے نیاز کر دینے والا ہے۔
- **فیضان الرحمن فی تفسیر القرآن** کی مکمل 10 جلدیں موجود دور کے قاضیوں کے مطابق ایک ایسی جامع تفسیر ہے جسے بڑے مباحثات کے ساتھ برادران اسلامی کی تفسیر کے مقابلے میں پیش کیا جاسکتا ہے مکمل سیٹ کا ہر یہ صرف دو ہزار روپے۔

- **زاد العباد لیوم المعاد** اعمال و عبادات اور چہارہ و معصومین کے زیارات، سر سے لیکر پاؤں تک جملہ دینی بیماریوں کے روحانی علاج پر مشتمل مستند کتاب منصف شہود پر آگئی ہے۔

- **سعادة الدارين فی مقتل الحسين** زیور طبع سے آراستہ ہو کر مومنین کے لیے آگئی ہے۔

- **اعتقادات امامیہ** ترجمہ رسالہ لیلیہ سرکار علامہ مجلسی جو کہ روایوں پر مشتمل ہے پہلے باب میں نہایت اختصار و ایجاز کے ساتھ تمام اسلامی عقائد و اصول کا تذکرہ ہے اور دوسرے باب میں مہد سے لیکر تک زندگی کے کام انفرادی اور اجتماعی اعمال و عبادات کا تذکرہ ہے تیسری بار بڑی جاذب نظر اشاعت کے ساتھ مزین ہو کر منظر عام پر آگئی ہے ہر یہ صرف تیس روپے۔

- **اثبات الامامت** آٹھ شاعری کی امامت و خلافت کے اثبات پر عقلی و نقلی نصوص پر مشتمل بے مثال کتاب کا پانچواں ایڈیشن

- **اصول الشریعہ** کا نیا پانچواں ایڈیشن اشاعت کے ساتھ بارکٹ میں آگیا ہے ہر یہ بیڑہ سو روپے۔

- **تحقیقات الفریقین اور اصلاح الرسوم** کے نئے ایڈیشن قوم کے سامنے آگئے ہیں۔

- **قوانین الشریعہ فی فقہ الجعفریہ** (دو جلد)۔

- **وسائل الشیعہ** کا ترجمہ تیرہویں جلد بہت جلد بڑی آب و تاب کے ساتھ قوم کے مشتاق ہاتھوں میں پہنچنے والا ہے۔

- **اسلامی نیماز** کا نیا ایڈیشن بڑی شان و شکوہ کے ساتھ منظر عام پر آگیا ہے۔

مکتبة السبطين
296/9 بی، سیٹلائٹ ٹاؤن سرگودھا